

निष्कारिणी.



दामोदर प्रशासनसिद्धि.

[illegible]

Гарзон на бари на хизмет

21.21. உரிமையுடைய உரிமை 44

ଅବଶିଷ୍ଟ.

67342!

५६३

[illegible]

૬૨૫૫૫૫૫ ૫૫૫૫૫૫૫ ૫૫૫૫૫૫૫
 ૫૫૫૫૫૫૫૫૫૫૫૫૫ ૫૫૫૫
 ૫૫૫૫ ૫૫૫૫૫ ૫૫ ૫૫૫ ૫૫૫૫૫૫૫
 ૫૫૫ ૫૫૫૫૫૫ ૫૫૫૫૫૫, ૫૫૫ ૫૫૫૫૫૫
 ૫૫૫ ૫૫૫૫૫ ૫૫૫૫૫ ૫૫૫ ૫૫૫૫૫૫
 ૫૫૫ ૫૫૫૫૫૫૫ ૫૫૫૫૫ ૫૫૫૫૫૫
 ૫૫૫૫૫૫ ૫૫૫ ૫૫૫૫૫ ૫૫૫૫૫૫ ૫૫૫૫૫
 ૫૫૫૫૫ ૫૫૫ ૫૫૫૫ ૫૫૫૫૫૫૫૫૫૫
 ૫૫૫૫૫ ૫૫૫૫૫૫ ૫૫૫૫૫ ૫૫૫ ૫૫૫૫
 ૫૫૫૫૫. ૫૫૫૫ "૫૫૫૫૫૫ ૫૫૫૫૫ ૫૫
 ૫૫૫ ૫૫૫૫૫ ૫૫૫. ૫૫૫૫૫૫૫૫૫૫૫

૫૫૫ ૫૫૫
 ૫૫૫૫૫ ૫૫૫૫૫ ૫૫૫૫૫૫૫
 ૫૫૫૫ (૫૫૫૫)
 ૫૫૫૫૫૫૫ ૫૫૫૫૫ (૫૫૫૫ ૫૫૫૫)
૫૫૫૫૫૫ ૫૫૫૫૫૫ ૫૫૫૫.

(૧)
 ૫૫૫૫૫૫ ૫૫૫૫૫૫ ૫૫૫૫૫૫ ૫૫૫૫!
 ૫૫-૫૫૫૫ ૫૫૫૫ ૫૫૫૫ ૫૫૫૫૫૫૫
 ૫૫૫૫૫૫ ૫૫૫૫૫ ૫૫૫ ૫૫૫૫૫૫૫;
 ૫૫૫૫૫૫ ૫૫૫૫૫૫ ૫૫૫૫૫૫૫૫
 ૫૫૫-૫૫ ૫૫૫૫ ૫૫૫૫! ૫૫૫૫૫૫૫૫
 ૫૫-૫૫૫૫ ૫૫૫૫ ૫૫૫૫૫ ૫૫૫
 (૫૫૫૫૫૫૫)

⑤

(အိပ် အိပ်)

[illegible]

નિર્દ્યારિણી.

જીવનના માર મેરુનાઈ પરમ


અનંત રક્તો, બોલો પદવશર.

(મિતિવાંચક) કિં.

“પ્રેમ અને દયા”

લેખક અને પ્રકાશક,

દશમોદર ખુશાલદાસ બોટાદકર.



મોલ એજન્ટ,

શુવનલાલ અમરશી મહેતા; અમદાવાદ.



રૂ. ૩૦/-
મૂલ્ય આપેલ છે.

સર્વાધિકાર સ્વાધીન. >

૩૧,૭૪૧

૧૯૭૭.] પ્રત ૧૦૦૦. [ઇ. સ. ૧૯૨૬



31981

પ્રિન્ટીંગ પ્રેસમાં ચંડિત વાડીલાલ ઠાકોજી
ભા.યું. પાંચકુવા, નવા દરવાજા-અમદાવાદ.



શ્રીયુત ભવાનજી કરસનદાસ.

અર્પણપત્ર.

વિદ્યારસિક શેઠ સાહેબ.

શ્રીયુત ભવાનજી કરશનદાસ, (સાન્તાક્રુઝ.)

મહારાજ!

કચ્છ ટોડીયા ગામમાં હુહાણા જ્ઞાતિમાં જન્મ પામી, બાળવયમાં જ પિતૃચરણના શીતલ છત્રને તિરોભાવ થતાં મુંબઈમાં માસાની સહાયથી ઉછરી, ગુજરાતી શાળામાં સામાન્ય કેળવણી લઈ, નોકરી અને પછીથી સ્વતંત્ર વ્યાપારદ્વારા પ્રમાણિકતા અને સત્યનિષ્ઠતાથી અત્યારની ઉચ્ચ સ્થિતિ આપ પ્રાપ્ત કરી શક્યા છો.

વિદ્યાના ઉપાસકોને માત્ર શાળાથી જ જ્ઞાન મળી શકતું નથી. તે પ્રમાણે આપે શાળા છોડ્યા પછી ઉદ્યોગમાં પ્રવૃત્ત રહેવા છતાં આજ પર્યાન્ત વિદ્યાવ્યાસંગ ત્યજ્યો નથી. અને અત્યારે પણ સ્વામી રામતીર્થ અને કલાપી આપના ખાસ પ્રિય લેખકો થઈ પડ્યા છે.

એક આર્થ ગૃહસ્થને શોભાવે એવા ઉદાર અને દાનશીલ હૃદય ઉપરાંત જાતે ગોસેવન કરવાની ખાસ વૃત્તિ, બાહ્યાડંબર કે મોજશોખનો ત્યાગ આદિ આપના સદ્ગુણો, સમાજમમાં આવતાં સર્વ મનુષ્યોનાં હૃદયને આકર્ષે છે.

સાહિત્યપ્રીતિ અને ગુજરાતી સાહિત્યમાં અંશવૃદ્ધિ
 જોવાની આપની ઉત્કટ ઈચ્છાને લીધે આપની સહાયથી
 હ થયેલો આ કાવ્યસંગ્રહ આપને અર્પણ કરું છું. જે
 તેમ કરવાની અને ચિત્રપટ મૂકવા દેવાની આપની
 મંજૂરી મને અવિદિત નથી; પરંતુ આસ મારા અતોપને
 આપે તે સ્વીકાર્યું છે, તેથી ઉપકૃત થાઉં છું.

કેસી,



શુદ્ધિપત્ર.

પૃષ્ઠ.	પંક્તિ.	અશુદ્ધ.	શુદ્ધ.
૫	૩	અકમાં	અકમાં
૧૦	૧૮	ધૂળીને	ધૂળીને
૧૧	૧૨	બહાલાંના	બહાલાંની
૧૩	૧૦	હૃદય	હૃદય
૨૨	૧૬	બાળવિના	બાળ રવિના
૨૭	૭	પતિ	પ્રતિ
૩૭	૬	તે	તે
૪૫	૯	કૃંધ	કૃં
૫૨	૧	આટાક્તઓ	આટાક્તઓ
૫૩	૯	આરવાદ	આરવાદ
૫૮	૧૧	પ્રણુગ	પ્રણુય
૫૯	૬	ગડે	ગડે
૬૩	૧૦	સ્પર્શથી	સ્પર્શતી
૬૪	૧૨	તે	તે
૭૧	૫	શક્તિ	શક્તિ
૭૬	૧૪	મનાહર	મનોહર

૭૮	૬	અતરે	અંતરે
૮૦	૩	હાસ્ય	હાસ્યથી
૮૦	૧૬	કુંક	કું
૮૭	૧૩	કું	કું
૧૦૫	૨૦	અતક્તિ	અતર્કિત
૧૧૨	૧૨	પ્રમપૂર્ણ	પ્રેમપૂર્ણ
૧૧૬	૧૬	ગયાં	ગયો
૧૨૧	૨૧	કુંક	કું
૧૨૮	૫	બાપું	બાપુ
૧૨૯	૧૩	કુંક	કું
૧૩૪	૧૨	માગે	માગે
૧૩૪	૧૪	કુંક	કું
૧૩૬	૧૯	શા શા	નહિ શા શા

નિવેદન.



“કલ્પલિની” અને “સ્નાતસ્વિની” નો સાહિત્યપ્રદેશમં
યથોચિત સત્કાર થવાથી મારાં કાવ્યોનો આ તૃતીય સંગ્રહ
ગુર્જર કાવ્યરસિકોના હસ્તમાં મૂકતાં મને આનંદ થાય છે.

આ સંગ્રહમાંનાં કેટલાંક કાવ્યોનું વિશિષ્ટ અને સમજ
સંગ્રહનું સામાન્ય તત્વાવલોકન તેના સુંદર ઉપોદ્ધાતમાં
સુપ્રસિદ્ધ સાક્ષર અને ભાવનગર રાજ્યના વિદ્યાધિકારી સાહેબ
શ્રીમાન ડૉશિકરામ વિઘ્નહરરામ મહેતા બી. એ. એ. કરેલું
હિવાથી મારે વિશેષ કાંઈ કહેવાનું રહેતું નથી. મારાં કાવ્યો
સંગ્રહે કશો ઉલ્લેખ નહિ કરવાની મારી ખાસ મન્યા પસંદ
ગઈ. સદ્દ થઈ શકી છે.

૩૧/૭/૪૧

યુરોપીય મહાવિગ્રહની સમાપ્તિ થવા છતાં મુશ્કેલી
કાર્યનાં સાધનોની હુબાખ્યતા દૂર થઈ શકી નથી. એ
સ્થિતિમાં આ સંગ્રહનું આટલું વહેલું પ્રકટન કેવળ સાક્ષર
શ્રી હિંમતલાલ ગણેશજી અંબાજી એમ. એ. એલ. એલ.
બી.ના ખાસ પ્રયાસદ્વારા મુંબઈનિવાસી વિદ્યારસિક શેઠ શ્રી
ભવાનજી કરશનદાસ તરફથી મળેલા ઉદાર આગ્રયથી જ થઈ
શક્યું છે. તેથી તે બંને મહાશયોનો હું ઉપકાર માનું છું.
પ્રારંભથી મારાં કાવ્યોમાં રસ લેનાર અને
તેમજ પત્રદાર એ પ્રાંબથી ગચોથી મને

આપનાર મારા મિત્રો-સુરત મહિલાવિદ્યાલયવાળા રા. રા.
અમૃતલાલ વલ્લભદાસ ઢાણી, બી. એ. તથા રા. રા. ભૂપતરાય
ગોપાળજી મહેતા, બી. એ. તેમજ ભાવનગરનિવાસી રા. રા.
અણવંતરાય ગોપાળજી મહેતા બી. એ. અને રા. રા. અંબક-
લાલ ત્રિભુવનદાસ ત્રિવેદી, બી. એ. એ આ પ્રવૃત્તિમાં કરેલી
યથાપ્રસંગ સહાયની નોંધ લેવાનું હું વીસરી શકતો નથી.

અસ્વસ્થ પ્રકૃતિ, સુદૂર સ્થિતિ અને ઇતર વ્યવસાયને
લીધે બહુ કાળજી રાખ્યા છતાં મુદ્રની કેટલીક ભૂલો રહી
જવા પામી છે; જે શુદ્ધિપત્રમાં દર્શાવવામાં આવી છે.
પુસ્તક કે તેમાંનું કોઈ પણ કાવ્ય વાંચતાં પહેલાં તે પર દૃષ્ટિ
કરવાની વાચક બંધુઓને ખાસ વિનંતિ કરવામાં આવે છે.

અંતમાં પોતાને અસાધારણ વ્યવસાય હોવા છતાં
અત્યલ્પ સમયમાં આ સંગ્રહનું સાધનત્ત મૂલ્ય અવલોકન
કરી મનનીય ઉપોદ્ઘાત લખી આપવા માટે શ્રીમાન કેશિક-
રામભાઈનો અને મુદ્રણપ્રવૃત્તિમાં સતત સહાય કરવા માટે
સાહસિક પુસ્તકપ્રકાશક રા. જીવનલાલ અમરશી મહેતા,
(અમદાવાદ) નો આભાર દર્શાવ્યા સિવાય આ નિવેદન હું
પૂર્ણ કરી શકતો નથી.

ખોટાદ.

દામોદર ખુડખોટાદકર.

અક્ષય તૃતીયા, સં. ૧૯૭૭

विषयानुक्रम.

१	पंडित.	१.
२	उषा.	१.
३	ध्रुवने.	४.
४	पतंग.	६.
५	शत्रुंजय.	८.
६	जवालामुष्मी.	१२.
७	वेक्ष्य.	१७.
८	अेक वेक्ष्यते...	१८.
९	आवणनां कूले.	२२.
१०	आम्य उवन.	२४.
११	रास.	२६.
१२	गोवाक्षुषी	३०.
१३	कृषिक.	३४.
१४	कन्याप्रत.	३६.
१५	लग्नोद्यता.	४२.
१६	मोड.	४६.
१७	हरअडथु.	४७.
१८	वरवधूते.	५०.
१९	मिलन.	५१.
२०	आर्थसंसार	५४.

૨૧ ખહેન.	૫૮.
૨૨ સ્વમ.	૬૦.
૨૩ પત્રપ્રતીક્ષા.	૬૪.
૨૪ પત્રદર્શન.	૬૭.
૨૫ નવું વર્ષ.	૭૧.
૨૬ ઉપકાર.	૭૩.
૨૭ માનવહૃદય.	૭૫.
૨૮ એક ઉત્તર.	૭૭.
૨૯ તન્મયતા.	૮૦.
૩૦ પ્રવાસ.	૮૩.
૩૧ મૃત્યુતે.	૮૭.
૩૨ ત્રિભોગપચાર.	૮૯.
૩૩ મુમૂર્ષા.	૯૧.
૩૪ સાન્નિધ્ય.	૯૨.
૩૫ વિશ્રાન્તિ.	૯૪.
૩૬ શુદ્ધ ગૃહામનન.	૯૬.
૩૭ ઉમિદા.	૧૦૩.
૩૮ પશ્ચાત્તાપ.	૧૦૬.
૩૯ દાદંડીને.	૧૧૩.
૪૦ એમલ વાળો.	૧૧૫.
૪૧ મદામારી.	૧૨૫.
૪૨ પુનર્જન્મ.	૧૩૩.

ઉપોદ્ધાત.

સાહિત્યપ્રેમીઓને ઉત્તમ રસસામગ્રી પૂરી પાડનાર અવિવર શ્રીયુત્ત દા. બુ. ખોટાદરના “નિર્ઝરિણી” નામના કાવ્યપુસ્તકનો આજે સાહિત્યક્ષેત્રમાં પ્રવેશ થાય છે. શુભરાગી શુભાશીનાં ચિત્રને પોતાના જ શુભમણ્યી આર્ઝનાર તરવેથી ભરપૂર એ કાવ્યપુસ્તકને ઉપોદ્ધાતની સેવા પ્રભુ જરૂર નહિ હોવા છતાં હું ઉપોદ્ધાત લખવા મગજ થયે છે. તેનું કારણ એવી ખાતિ જ છે કે એટલું બહુકૃત્ય બેઠું નહિ હું તો કેટલાક સન્નગન મહારાજો જોએ એ અવિવરના અંતે મારા સ્નેહી છે તેમનાં અંતઃકરણ ફોરો.

હવે ખોટાદરના પદ્મમાં જેવો તેમ પદ્મી ખેમાંતું એક નથી, પરંતુ આ વિલક્ષણુ વિશ્વમાં એવો કાદ નિયમ નથી કે શુભરાગ્ય પુરુષ ધનાઢ્ય હોવો જોઈએ, અથવા તો કાવ્યકર્તામાં અમુક પ્રાર્થના અમલદારી હોવી જોઈએ. અતેઃ મહાપુરુષો ઉતરતી સ્થિતિમાં ઉછર્યાનાં દયાન્ત દિદિહાસપ્રસિદ્ધ છે, અને મારા પોતાના સ્નેહનો ઉતારા આપવાની મને હૃદય હેય તો—

લજ્જયન્ ગગનચુશ્વિમિનિજ—

શિન્તૈઃ સકલસૂરિસંસદમ્ ।

લેખિની સમધિગન્તુમસમઃ

પ્રાપ્ત કેઽપિ પથિ પંચતાં કવિઃ ॥

એવો પણ દોઢ સમર્થ કવિ હોય શકે કે જેની અંખરયુગ્મી કથનતાઓ સકલ કવિકુલને શરમાવી નાંખે એવી હોય, પરંતુ દરિ-
તાના દુયોગે જેની પાસે લખવાની કલમ સરખી ન હોય અને રસ્તામાં
પડેલી જેની લાસને ઉપાડવાનું કામ મુવરાઘખાતને માથે આવી પડે!

આ પૂર્વે શ્રીયુત બોટાદકરે “ કુદસોલિની ” અને “ સ્નોત-
સ્વેતની ” નામની પોતાની સુંદર કાવ્યકૃતિઓથી વિદ્યાવિલાસી
રાયકવર્ગને ઝગાડી ક્યો છે; “ નિર્ઝરિણી ” ની પ્રસિદ્ધિથી એ
ઝગાડામાં અવશ્ય વૃદ્ધિ થઈ છે.

શ્રીયુત બોટાદકરની પ્રકૃતિ જેવી શાન્ત અને ગંભીર છે તેવીજ
પ્રકૃતિ એમની કવિતાની છે. દોડધામ કે નાસભાગના અનિષ્ટ તત્ત્વનું
દર્શન એમની કૃતિમાં દોઢ પણ સ્થળે થતું નથી. કવિતા વાંચનારને
સ્પષ્ટ ભાન થાય છે કે કવિના હૃદયને અત્યન્ત નિરાંત હોવી જોઈએ,
કવિનું અંતઃકરણ સ્વસ્થ અને એકાગ્ર હોવું જોઈએ. પોતાના પુદ્ગિલજ
સાથે આ શાંતિ અને એકાગ્રતાના મુયોગથી કવિ બોટાદકર કથનીય
વસ્તુને અમરદારિક પદોમાં ઢલી શક્યા છે, અને એવી રચના કરી
શક્યા છે કે જેની મોહિની સ્થાયી રહેવાનો સંભવ છે.

આકાશથી પાંતાલપર્યન્ત અવિચલિતપણે વિચરવાનો કવિની
પ્રતિભાને પરવાનો હોય છે. શ્રીયુત બોટાદકરની પ્રતિભા પણ એ જ
પ્રમાણે પૃથ્વી, વનસ્પતિ, જલ, અગ્નિ, આકાશ, આત્મા એ સર્વ
પ્રદેશોમાં વિહાર કરે છે. પરંતુ એમનાં કવનનો મુખ્ય વિષય મનુષ્યના
આધ્યાત્મિક ભાવો છે. અનેક વિષયોમાં રસ પડવો અને પડાવવો
એ કવિમતિની વ્યાપકતા સૂચવે છે; અમુક વિષયોનો તલરપર્શ કરી
તેમના ઉડા મર્મોને ઝગાડી લઈ સુંદર ભાષામાં જનતાને જણાવવા એ

કવિમતિની સૂક્ષ્મતા સૂચવે છે. આ બંને લક્ષણ આપણા આ કવિમાં જોવામાં આવે છે.

આદિથી અંતપર્યન્ત આ કૃતિમાં બધું જ સુંદર છે, પરંતુ વિવેચનને અંગે અપેક્ષિત તારતમ્યની દૃષ્ટિથી જોતાં નીચેનાં કાવ્યોમાં મને વિશેષ ચમત્કૃતિ જણાય છે.

ઉપાતું ચિત્ર કેવું હૃદયંગમ દોરવામાં આવ્યું છે !

“ વિજયના ધ્વજને શરકાવતી,
 “ કંઈકે તારકજેંદ ઉછાળતી;
 “ ચરણકેસરથી પથ પૂરતી,
 “ તિલકથી નભમાલ સુકાવતી.”

પરંતુ એ ભવ્ય ઉપા કંઈ સ્થાયી નથી. એનો ઝટ લોપ થવાનો છે. છતાં એ લોપ પણ આશ્વાસનરહિત નથી.

“ દિનમણિ મણિ શો અમને દઈ,
 “ અડહ ! ઉડી અચાનક તું ગઈ !
 “ મુખદ એ ઉપહાર શિરે ધરી,
 “ સરલ જીવનને દરશું સખિ !”

ઉપા ઉડી જાય છે ખરી, પરંતુ સૂર્યકેળી રતનને મૂકીને એનું જરૂં કેવળ શોકજનક નથી.

“ ધ્રુવને ” એ કાવ્યમાં કવિએ ધ્રુવને ઉદ્દેશી ખતોલર કલ્પનાઓની પરંપરા પ્રવર્તાવી છે. નીચેની કલ્પના કેવી સુંદર અને રસુલ છે !

“ કે જ્યોમાંગણનો સુરક્ષક કરી સ્થાપ્યો તને ઈશ્વરે !
 “ જેથી જ્યોમ્બયરો સહુ નિજ પથે મૂંગે મુખે સંચરે ;

“ તે સ્વચ્છંદ બની, પરસ્પર લડી, ના નાશ પામે કદી,

“ એ કાળે બની કાટવાળ નભનો તું સજ્જ ઉભો અહિં.”

“ જવાલામુખી ” આ એક હૃદયદ્રાવક કાવ્ય છે. જવાલામુખીનો અંતરાગ્નિ ફાટી નીકળતાં પશુપક્ષીઓ તો સ્થાનાંતર કરી શકશે, પરંતુ

“ રસભરી નવલી વનવેલિઓ,

“ ઉર ઉમંગવતી અલખેલીઓ;

“ સકલ એ શરણાગત ક્યાં જશે ?

“ ક્યમ કરી નિજ પ્રાણ બચાવશે ? ”

*

*

*

*

“ તર વિષે વસતાં ખગશાવકો,

“ અનવદ્ધાન સુંદર અભિકો;

“ પ્રકટ પાંખ નથી થઇ એમને,

“ અરર ! એ જઇ ક્યાં શકશે હવે ? ”

“ આવળનાં ફૂલને ” એ કાવ્ય લખી કવિએ પોતાની સહૃદયતા ઉપરાંત સૂક્ષ્મ અવલોકનશક્તિ અને માતૃભૂમિભક્તિ સિદ્ધ કરી છે. કાઠિયાવાડના અરણ્યપ્રદેશમાં પ્રવાસ કરનાર ક્યા સહૃદય પ્રેક્ષકનું હિમાન વનદેવતાનાં કર્ણાભરણરૂપ આવળનાં પુષ્પોએ ખેંચ્યું નથી ? એ વ્યતિકરને આપણા કવિએ

“ દૂર અતિશય દૂર સુધી પથરાઇ રહેલાં,

“ ઉંચી નીચી ડોક કરી કુતૂહલથી જોતાં;

“ સોના કરી પીત પાથરી ચાદર બાણે,

“ જાળ રવિનાં પિંડ સમાં અમકો ચોપાસે.”

હત્યાદિ કાવ્યની શોભાથી સજ્જગાર્યો છે.

“ગ્રામ્ય જીવન” આ એક અતિ મંજુલ ગેય પદ્ય છે. હિંદુ મુખ્ય મનુષ્યવિત્ત ગામડાંમાં રહેલું છે. અને શ્રીયુત ખોટાદરે ગ્રામ્ય જીવનને એવા સુંદર લલિત શબ્દોથી વર્ણવ્યું છે, અને ઉચ્ચ ભાવનાઓથી અલંકૃત કર્યું છે કે ભવિષ્યના વિદ્યાર્થીઓ પોતાના નિબંધમાં ગ્રામજીવન તથા નગરજીવનનું તારતમ્ય દર્શાવતાં એની પંક્તિઓના ઉતારા આપશે એમ કહેવામાં અતિશયોક્તિ નથી. એમાંની અનેક ભાવનાઓમાંથી પાંચ જ ભાવના આપણે લઈશું.

“ અણખોટયો જ્યાં અનિલ અહર્નિશ વન સુરભિભર વાય,
“ સમય સમય સંમાર્જન કરતો મન મૂઢી મલકાય. ”

+ + + + +
“ પુણ્ય પુરાતન આયજીવનનો અણખાંધો દત્તિહાસ,
“ ચાર ચાંદનીમાં ઉચરતી રમણી ખેલે રાસ. ”

+ + + + +
“ શાંત શર્વરીમાં સહુ પુરુષો ચર્યે મળીને ચોક,
“ શાણુરપર્શિઠ્ઠોણાં રતો શા શબ્દ તણા અહુ ચોક. ”

x x x x x
“ જનભૂખ્યાં જનતો જ્યાં પામે અતિથિ ઉરસત્કાર,
“ અમરતાણું જીવન અનુભવતાં, વીસરે નિજ પરિવાર. ”

x x x x x
“ જગદાસાર વિષે પંડજ શાં અણભૂખ્યાં એકાંત,
“ વિકસિત હૃદય રમે રસસિન્ધ્યાં ડોલતાં દિનરાત. ”

પવિત્ર પવન, રમણીરાસ, ગ્રામચર્યા, અતિથિસત્કાર, હૃદય-વિદાસ—એ ભાવનાપંચકનું શ્રીયુત ખોટાદરે એવું આકર્ષક વર્ણન

કર્તુ છે કે તે વાંચી આપણે પણ તેમની સાથે ઉદ્ગાર કાઢવા પ્રેરા-
પ્રયો છીએ કે—

“ મોક્ષતું માનવદુર્લભ ધામ,

“ રહો એ અમર અમારે આમ.”

“ ગ્રામ્ય જીવન ’ ની સુંદર શૈલીપર રચાયેલું ‘ખીનું’ કાવ્ય
“ આર્યસંસાર ” નામનું છે. એમાં પણ મધ્યરણી મધમાખની કલ્પના,
જગતની નૈતમ નિશાળની કલ્પના, સ્વાર્થત્યાગ અને સંયમનું વર્ણન,
સૂર્ય અને ચંદ્રના આકર્ષણ સંબંધના સાદૃશ્યનું વર્ણન-સર્વ એવું
સુભગ છે કે અવિભક્ત આર્યકુટુંબ વિષે આપણે પણ કવિ સાથે
એવું વચન ઉચ્ચારવામાં સામેલ થઈએ છીએ કે—

“ અગણિત સુભગ શિખડ સજેલો જેમ શિખી સોહાય,

“ અગણિત અંશુ થકી નલ ભરતો દિનકર દિવ્ય જણાય.

“ અખંડિત એમ રહી ચિરકાળ,

“ આર્યકુળ જેલે રાસ રસાળ. ”

કાવ્યની રચના સંસ્કૃતશબ્દમય હોય, છતાં કેવી લલિત, સુંદર
અને સુખોદ્ધ બની શકે તેનું ઉદાહરણ “ રાસ ” એ કાવ્ય છે.

“ તાલકૃતલાલિમાલસિતકરતલવતી ”

એ જગપર સમાસ અર્થપરત્વે પારદર્શક હોત નહિ તો તે
કદાપિ ગુર્જરગિરામાં ક્ષન્તવ્ય ગણાત નહિ. ઉપરાંત રાસરત યુવતીને
હરથી બાળક રડવાના સ્વરના શ્રવણથી ઉપજેલો સંબ્રમ, અપંગ ગતિ-
થી ધરે ભણી તેનું દોડી જવું અને બાલકને ધવાડી પાછું તેનું
રાસમાં સામેલ થવું એ સૂક્ષ્મ સુંદર ભાવોના મનોહર વાણીમાં વર્ણન-
થી એ કાવ્ય વિશેષ હૃદયંગમ બન્યું છે.

“ ધડીમાં સંતાપો અહિતશતના કેં મચી રહ્યા,
 “ રડાવી, સંતાપી, વ્યથિત ઉરને એ કરી રહ્યા.
 “ વિશ્વાસ ના હળુ આવે ! પત્રાભાવ ન સંભવે,
 “ ફૂતની પાછળે દોડી જવા એ ચિત્ત ઉછળે. ”

+ + +

“ ગ્રહી પત્ર ઉખેડતી આગળી એ,
 “ સ્થિરતા ધરી ના શકતી ધડીએ;
 “ પણ આખર દૂર થયો પડદો !
 “ પ્રિયનો પ્રિય પત્ર બહાર પડ્યો !
 “ ધડી આદિ જુએ, ધડી અંત જુએ !
 “ ધડી મધ્ય વિષે કંઈ દૃષ્ટિ કરે;
 “ નહિ વાચનનો ક્રમ સાચવતી,
 “ રહી વાંચતી તોય ન વાંચી શકી !

+ + +

“ ધડી સાંપતી ઉત્સુક અંતરથી,
 “ ધડી ચૂમતી મુખ બની મુખથી;
 “ ધડી સ્તબ્ધ બની વળી જોઈ રહે,
 “ ધડીમાં હસતી જતી કાંઈ કહે !
 “ પ્રતિ અક્ષરમાં, પ્રતિ શબ્દ વિષે,
 “ પ્રતિ પંક્તિ વિષે, પ્રતિ વાક્ય વિષે;
 “ પ્રિયની મનમોહક મૂર્તિ વસે,
 “ રસગુજનથી રસ બળ્ય ભરે. ”

x x x

“ મુનિ પાણિનિના ભટ દીક્ષિત શી,

“ લમ વ્યાસ તણા શુચિ શંકર શી;

“ રસસૂત્ર સમાં સહુ વાક્ય ગ્રહી,

“ ઉરથી કંઈ બાધ્ય ભલું રચતી.”

“ નવું વર્ણ ” એ એક બોધક કાવ્ય છે. અંતઃકરણની કેવી સ્થિતિ રાખવાથી પ્રતિદિન દીવાળી વિલસી રહે એ તેના વિષય છે.

“ મૃત્યુને ” એ કરુણરસમય કાવ્ય સગાં સંબંધીઓને નિષ્કુરપણે ઉપાડી જનાર મૃત્યુને તીવ્ર ઉપાલંબ આપે છે. “ વિષમોપચાર ” એ પણ એટલું જ કરુણ કાવ્ય છે, અને આંતર અસાધ્ય બાધિના શામનપરત્વે લૌકિક ઉપાયોનું વૈયર્થ્ય સૂચવે છે. “ મુમૂર્ષા ” અને “ સાન્તવન ” એ કાવ્યોમાં તત્ત્વજ્ઞાનની શીતલ છાયા જોવામાં આવે છે. પ્રથમ કાવ્યમાં ભવપ્રવાસને અંતે આવી પહેંચેલા જીવાત્માના આનંદનું મધુર વર્ણન છે. દ્વિતીય કાવ્યમાં સંસારના પ્રતિકૂલ વ્યતિકરોને જ્ઞાનદષ્ટિથી સહન કરવાનો મિષ્ટ ઉપદેશ છે. “ ઉર્મિલા ” કાવ્યમાં લક્ષ્મણવિયુક્ત ઉર્મિલાએ અસાધારણુ વૈયર્થ્યથી કરેલા વિયોગવિપત્તિના મૂક સહનની યોગ્ય સ્તુતિ કરવામાં આવી છે.

“ ખુદ્ધતું” ગૃહાગમન, ” “ એભલવાળો, ” અને “ મહામારી ” એ ત્રણ સાંખ્યાં કાવ્ય છે. પહેલામાં ક્ષાંતરસ, ખીજમાં વીરરસ અને ત્રીજામાં કરુણરસ વિલસે છે. ત્રણે કાવ્યો ઉત્તમ કાવ્યકલાના નમુના છે. અને તેની ચમત્કૃતિઓ એટલી બધી છે કે તેનું વર્ણન કરતાં આ ઉપોદ્ધાત જોઈએ તે કરતાં વિસ્તારવાળો બની જાય, તેથી એ કાવ્ય સંબંધી વાચકવર્ગને એટલું જ સૂચન છે કે તેનો પુનઃ પુનઃ આસ્વાદ એવા ચૂકવું નહિ.

“ નિર્ઝરિણી ” નાં ઉત્તમ તત્ત્વોનાં દિગ્દર્શન માટે આટલું કથન પૂર્ણ છે. શ્રીયુત બોટાદકરે સંસ્કૃત સાહિત્યનું સારી રીતે અવગાહન કર્યું છે, અને એમના અભ્યાસની ઉડી છાપ એમનાં

કાવ્યોમાં સ્થળે સ્થળે જોવામાં આવે છે. સંસ્કૃતના પ્રતિષ્ઠિત કવિઓને પોતાનાં કાવ્યોનું ભાષાન્તર ગુજરાતીમાં કરવાનો પ્રસંગ પ્રાપ્ત થયો હોત તો તેમની કૃતિ કેવું રૂપ ધરત તેનો ખ્યાલ શ્રીયુત બોટાદકરની શિષ્ટ સંસ્કારવાળી વાણી આપે છે, વિવિધ ભાવોથી એમનું અંતઃકરણ વિંધાયું છે અને ખીજના અંતઃકરણને તેઓ વિંધી શક્યા છે. એમની વાણી વિદ્વાતાની પ્રતિષ્ઠાવાળી હોવા સાથે સર્વત્ર વીણામણ વિનાની છે. અને સરલતાની શોભાવડે સંપન્ન હોવા સાથે સ્થળે સ્થળે ચિરંજીવ પંક્તિઓથી વિરાજમાન છે. આ કવિવરની જોવી શબ્દપ્રભુતા છે તેવી વૃત્તપ્રભુતા પણ છે. શત્રુંજયનું વર્ણન કરતાં એ પ્રાઠ વિષયને અનુસરતું પ્રાઠ સગધરાવૃત્ત એમણે પસંદ કર્યું છે. તો “પત્તદર્શન” કાવ્યમાં “હરિણીસમ છલંગ” ભરતી યુવતીનો ઉલ્લાસ જોતો આનંદ વર્ણવતાં તેવી જ છલંગ મારતું તોટવૃત્ત એમણે ચુંટી કાઢ્યું છે.

આ કલાધર પોતે એક સ્થળે કહે છે તેમ કવિઓ “પ્રણયના મોહમાં મંત્રા” લલકાર્યા કરે છે. પછી જનતા તેમની કદર કરે કિંવા ન કરે. તે પ્રમાણે આપણા આ કવિકોટિલ કમનીય કૂચન કરી કૃતકૃત્ય થયા છે. એ કૂચનની યોગ્ય પિછાન. રાગદ્વેષરહિત ઉદાર દૃષ્ટિથી કરવી એ સાહિત્યવિદ્યાસીઓનું કર્તવ્ય છે.

અંતમાં અખિલેશ્વર પ્રતિ એટલી જ અભ્યર્થના છે કે સત્પ્રણયના ઉપાસક આપણા આ કવિવર આ અવનિમંડળ ઉપર ચિરાયુ રહી પોતાની પ્રસિદ્ધ કાવ્યત્રિપુટીથી વિરામ ન પામતાં “તરંગિણી” “તટિની” આદિ નવીન કૃતિઓથી ગુર્જરગિરિને સમૃદ્ધ કરવા તથા પોતાના “મિન્નમેલા ઉરેથી જગત મિન્નવવા” સદા ઉદ્યત રહો!

લાવનગર,
ચૈત્ર દૃષ્ણ અષ્ટમી
સં ૧૯૭૭.

કૌશિકરામ વિદ્યહરરાય મહેતા.

નિર્ઘરિણી

વંદન.

(શિખરિણી.)

કટાક્ષે જોતાં જે વિષ થકી સુધાવર્ષણ કરે,
અને અગ્નિમાંએ શત શશો તાણું શૈલ્ય સરજે;
સ્મૃતિ જેની સ્હેજે દૃઢ નરકનાં બંધન હણે,
સ્મરે, વંદું, સેવું પ્રભુ પ્રકટ તે સત્પ્રણયને.

ઉષા.

(દૃતવિલમ્બિન.)

તિમિર કેં દૃઢતા ત્યજતું હતું,
નિધનદર્શનથી ડરતું હતું;
જગતની ચિર નિંદા નિવારતો,
અનિલ શીત ઘરોઘર ધૂમતો.

તમચમૂ સહ્યુ યુદ્ધ કરી કરી,
અમિત સોમ વસ્યો શિખિરે જઈ;

વિરલ વીર સમા કંઈ તારલા,
અહિં તહિં રણુરંગ નિકાળતા.

અજ્ઞા ઉજ્જવલ દો અવતારનાં,
શકુન મંગલ દેં પ્રકટી રહ્યાં;
મધુર ગાન વિહંગ ઉચારતાં,
સમય સન્મુખ જોઈ વધાવતાં.

કંઈ પ્રકાશ પડે નલ પૂર્વમાં,
દુતુકથી નિરખી રહી દો દિશા;
અજાણે રસપૂરિત રક્તિમા,
હસતી આવતી દો સુરકન્યકા.

વિજયના ધ્વજને દરકાવતી,
કંઈક તારક જોઈ ઉઠાળતી;
અરણ્યકેશરથી પથ પૂરતી,
તિલકથી નણભાલ સુકાવતી.

રસસરી સુરશૈશવની છવિ,
જાવતને દુતુકાર્યે બતાવતી;
વદન દિગ્ગમીનાં વિકસાવતી,
ભરિત દેંદ્ર શુભાલ ઉઠાવતી.

પણુ દશા પળમાં પલટી ગઈ !
સ્મિતવતી શિશુતા વણુસી ગઈ;

ઊર ઉદાસ અચિંત્ય બની જતાં,
વહન વ્યાપતી ઘોર ગભીરતા.

વિમલ કીર્તન સર્વ વહી ગયું !
તરણીનું પદ શું પળમાં મળ્યું ?
નવલ ગભવંતી ગૃહિણી સમી,
પ્રબલ પાંડુરતા ધરતી થઈ.

ક્ષણિક જીવનનું સુખ સર્વથા,
કૃતિ ન કાળ તણી થતી અન્યથા;
વિભુધવર્ગ તણી પણ એ દશા,
કથવી શી તહિં માનવની કથા !

અમર અર્લકને અવતારવા,
જગતને અભિવાંન્ધિત આપવા;
શરણ મૃત્યુ તણું ઉરથી સહે,
અમલ માનસનો શુચિ પંથ એ !

દિનમણિ મણિ શો અમને દઈ,
અહહ ! ઊડી અચાનક તું ગઈ !
સુખદ એ ઉપહાર શિરે ધરી,
સદૃલ જીવનને કરશું સખિ !

પણ મનોહર એ છવિ મીઠી,
 નહિ જશે ઉરમાં રહી જે જડી;
 સહજ સુંદર નિર્મલ હાસ્ય એ,
 વીસરશે ઉર ના કદીએ ઉપે !

ધ્રુવને.

(શાહીલવિકીકિત.)

ચાંદી વ્યોમ તણા વિશાળ વપુને નહાના કરૌથી રહ્યો,
 શું ઉડા લય કેં અધઃપતનનો એ અંતરે ઉદ્દલવ્યો ?
 રે ! નહાલા ધ્રુવ ખાલુહા ! ચરણથી શીખ્યો ન શું ચાલવા !
 છાડીને નિજ સ્થાન ના ઉર થકી અન્યત્ર ઇચ્છે જવા ?

આ જો ! તારક સૌ વિનોદ વરતા સ્વચ્છંદ કેવા સરે ?
 ગાઢા વ્યોમવને વિહાર કરતા અન્યોન્ય મીઠું હસે;
 એ જોતાં પણ શું તને ગમનની ઇચ્છા ન ક્યારે થતી ?
 નિત્યે એક જ સ્થાનમાં નિવસતાં મુંઝાય શું ના મતિ ?

દેખી પૂર્ણ પ્રતાપ સૂર્યશશિનો એ સ્થાનને પામવા,
 એ ઉંઘા અધિકારનાં અવનવાં કેં કેં સુખો સેવવા,
 શું નહાલા ! દૃઢ ચિત્તથી તપ તપે ઐશ્વર્યને ઇચ્છતો ?
 સંભારી કળ પૂર્વના સુતપનું સામ્રાજ્યલોભી થયો ?

કિંવા તારકસૈન્યનો નલ વિષે સેનાપતિ તું હશે !
 દેખી નિશ્ચલતા અવશ્ય પ્રભુએ એ સ્થાન આપ્યું હશે !
 તેથી આ ઉડુસૈન્યને અહિં તહિં તું ચક્રમાં ફેરવે,
 ને ઉભો રહી યુદ્ધની સહુ કળા એ સર્વને શીખવે.

કે શું શિક્ષક બાલ તારક તણો વિદ્યા લણાવે કશી ?
 ઉભા અર્લક સર્વ વીંટી તુજને શિષ્યત્વ સાચું ગ્રહી;
 તો એ પાઠ લગાર ઉચ્ચ સ્વરથી તું બાલુડા ! બોલજે,
 એ સ્વર્ગીય સરસ્વતી અમ ઉરે બહાલા ! જરા રેડજે.

કે બ્યોમાંગણનો સુરક્ષક કરી સ્થાપ્યો તને ઈશ્વરે !
 જેથી બ્યોમચરો સહુ નિજ પથે મુંગે મુખે સંચરે;
 ને સ્વચ્છંદ બની, પરસ્પર લડી ના નાશ પામે કદી,
 એ કાળે બની કોટવાલ નલનો તું સજ્જ ઉભો અહિં !

આ તારા લમતા રહી જગતની ના લેશ દેખે સ્થિતિ,
 તે દેખી ખરી તું શક્યો નિજ પદે બહાલા ! ચિરંવાસથી;
 એથી હા ! અમ સર્ગની અધમતા આવી તને અંતરે,
 તેના કાંઈ ઉપાયની ઉર થકી શું શોધ ઉભો કરે ?

કે મૃત્યુંજયમંત્રસાધન થકી તું મૃત્યુ જીતી ગયો,
 ને એ મંત્ર શુણાવવા જગતને ઉભો ઉમંગે રહ્યો ?
 કિં તુ મોહમમત્વમાં વિલસતી વૃત્તિ અમારી સખે !
 તેમાં એ શુચિ મંત્ર મૃત્યુ હરતો ના સ્થાન પામી શકે !

કિં વા દેવભૂમિ તણા પથિકના સત્કારન કારણ,
તું ઉભો બની દારપાલ સુરના સંસ્થાનને બારણે;
તો દેવી જન દિવ્ય એ પદ તણા ભોગી થવાના હશે,
તે તારા કંઈ કાળમાં સુખલયા સામીખ્યને સેવશે.

કે ત્રિશ્વસ્થિત પૂર્વભુક્ત પદવી શું રાજ્યની સાંભરી ?
કંઠીને અમ પાસ આવી પડવા હા ! વૃત્તિ તારી થઈ ?
તો એ પામર વાસના હૃદયથી તું સર્વદા છોડજે,
પામી ઉન્નતિ, પાતની વિષમ ના વૃત્તિ કદી વાંચજે !

હા કલેશ અને અનેક ભયમાં આ વિશ્વ ડૂબી રહ્યું,
ને ભુડાં કંઈ કર્મખંધન વડે બંધાઈ બેસી રહ્યું;
તેની સંગતિ ઉજળી અચલતા આ સદા સંહારશે,
ને નીચી સરણિ નિરંતર તને નીચત્વમાં નાંખશે.

પતંગ.

(હરિણી.)

ગગનપથમાં ઉંચે ઉંચે વિહાર કરે લલે,
નગ, નગર ને વૃક્ષો કેરા શિરે વિચરે લલે;
સતતગતિના સિંધુ માંહે સહર્ષ તરે લલે,
હૃદયતલમાં ઉંચા ભાવો અનેક ભરે લલે.

પણ પળપળે રોકી રાખે ગ્રહી ઉર દોર આ,
ગમન કરવા સ્નેહછાથી એ ન દે તનને જરા;
અમરપથનાં ઉડીનોને અરે અટકાવતો !
ઉર નવ ચહે તોએ નિત્યે નહોર નચાવતો.

કુદરત તણી મોંઘી લીલા ઘડી અવલોકતાં;
સુરહૃદયની શાંતિ કેરું કંઈ સુખ સાધતાં;
મૃદુ લહરિઓ વાયુ કેરી સુશીતલ સેવતાં,
કંઈક કવનો એ આનંદે ઉરે ચડી આવતાં.

સ્થિર હૃદયમાં હા ! ઓચિંતો પડી ઝટકો નડે,
પરવશપણું હૈયા કેરું ક્ષણેક્ષણ સૂચવે;
સ્મરણ જગના સંતાપોનું દર્દ દર્દ માનસે,
અધમ પથમાં ખેંચી લેવા મહા બળથી મથે.

મલિન જગની છાયા છોડી જવા નહિ દૂર દે,
સુરસદનને ઝાંખી જોવા ઘડીભર દે ન એ;
પળ વહી જતાં નીચે નીચે જવું પડશે અરે !
વિષમ ભય એ વારે વારે વસી મન મુંઝવે.

જન જગતનાં રાચી રે'તાં ભલે મુજ નર્તને,
સ્વર હૃદયનો કણ્ઠે ધારી ભલે હરખે હસે;
થરથર થતું કંપે હૈયું, નહિ નહિ નાચ એ,
વિવશ ઉરના એ આકંદો, ન ગર્જન એ દીસે.

પરકર હઈ જીવાદોરી પછી હસવું કશું ?
 પરવશ થઈ સ્વેચ્છાચારી જની ધસવું કશું ?
 પ્રતિપદ વિષે ભીતિ લૂંટી રહે ઉર પાતની,
 મધુર કવનો એ હૈયામાં શકે ક્યમ ઉહલવી ?
 અમરપથની આ ઝોચિંતી જશે હમણું મજા,
 હૃદયરસ આ જોતાં જોતાં જશે ઢળી ધૂળમાં;
 અધમ કર એ આકર્ષીને ઘડી પછી પાડશે,
 નિહુર હૃદયો લૂંટી માંડે મહા સુખ, મહાલશે.
 કંઈક કરતાં તૂટે તૂટે હવે દૃઢ દોર આ !
 હૃદય સહસા છૂટે છૂટે કુસંગતિથી અહા !
 પરશરણ આ છૂટયે છોને જગત્સુખ ના મળે !
 તન ભટકતાં સિંધુ કેરા ભલે હૃદયે ભળે !
 ભડભડ થતા અગ્નિ માંહે ભલે જઈ એ જળે,
 ગિરિકૃહરની ઉંડી ઉંડી શિલા પર છો પડે;
 મૃદુલ ઉરમાં ચીરા ઉંડા ભલે પળમાં પડે,
 જીવન સમગ્રું ને એ રીતે સમાપ્ત ભલે જને.
 પણ અધમ આ વૃત્તિ કેરો વિનાશ અહા ! થશે,
 પરકર વસી નાચી રે'વું અવશ્ય મટી જશે;
 રૂદન કરવું વ્યોમે પેસી નહિ પછીથી પડે,
 ભ્રમણુ ભવના બાંદી રૂપે નહિ કરવું રહે.

રાત્રંજય.

(અગ્ધરા.)

સિંજાયેલા ઉરેથી જગત સિંજવતો સ્નેહભીના કવિ શેઠ,
ભાનુંના આગમાર્થે વન, ગિરિ, નગરો છાંટવા ચિત્ત ચ્હાતો;
મુક્તાના સ્વસ્તિકોથી તૃણ, કુસુમ, તરૂં, પત્રને પૂજનાર,
આછેરા અભ્ર જેવો દશ દિશ ધસતો એકલો આ તુષાર.

તે મધ્યે આ હિમાદ્રિવિરહવિપદના શોકથી સ્તબ્ધ જેવો,
ઉંચી દૃષ્ટિ કરીને જનકપથ ભણી ધ્યાનથી જોઈ રેતો;
દેવો ને માનવોના મધુ મિલન તણા સ્થાન સંકેત જેવો,
દેવી વૈભાનિકોના વિરતિભવન શો સિદ્ધ શૈલેશ ઊભો.

દેખીને શબ્દ સ્વાદુ, સલિલ બહુલતા, વૃક્ષની વાડીઓને,
ઉતાર્યો સ્વર્ગમાંથી નિજ ગજપતિને વાસવે વ્યોમ વાટે;
તે તો સંતૃપ્તિ એવી અચલ બની રહ્યો નંદનાનંદ છોડી,
હારીને ઇંદ્ર પાછો અમરપુર વિષે હા ! ગયો આશ મૂકી !

તોએ વિસારતાં એ ક્ષણ નવ વીસરે આંગણે ઉછરેલો,
પાળેલો પૂર્ણ પ્રેમે, પ્રતિ સમરપથે વાહરૂપે વસેલો;
તેથી પૃષ્ઠે પનોતું નગર નિરમીને દિવ્ય દેવાલયોનું,
દેવોના વૃંદ સંગે સુર-શચિપતિએ શું અહિં સ્થાન કીધું ?

ઝાઢેલી ઝુલ્ય લીલી, પદસરણિ તણી મધ્ય રાજે કિનારી,
 ને ચાડ ચોતરાઓ પથિક વિરતિના શ્વેત ગુચ્છા સુહાગી;
 હોલતો મસ્ત વાયુ શ્રમ સહજ હરી સ્પર્શથી શૈત્ય આપે,
 ને ઇંદ્રોદ્યાન કેરી કુસુમસુરલિથી દોષ દૂરે હઠાવે.

સૃષ્ટિના સંગ છોડી ભયરહિત તૃણા નાચતાં નવ્ય હર્ષે,
 તેને ભેટી હુલ્લથી અનિલ ઉલટતો તીવ્રવેગી તરંગે;
 ને આ લીલી લતાઓ તરૂંશરણુ થઈ હિંચતી શી હિંચાળે !
 દેખી આનંદ એનો પ્રણયરસભર્યાં મસ્ત શાં વૃક્ષ ડોલે !

અઘાતો કેં જનોના, વનપશુગણના શાંત ચિત્તે સહીને,
 દુભાયેલાં, ડરેલાં, પરવશ સરખાં પૃથ્વીનાં પાદપોને;
 સ્વર્ગીયાનંદ સાડું નિકટ નિવાસવા સદ્ય બોલાવવાને,
 આ વૃક્ષો બહાલસોયાં દશ દિશ ફરતી ડાળીઓને હલાવે.

શીઘ્ર આ કુંઠ કેરું સલિલ સ્થિર ધની શાંત એકાંત સેવે,
 તેને ધીમે રહીને રવિકર રસિલા આપી ઉખા જગાવે;
 ને પેલો વાયુ વેગે વ્યજન વિરચતો ઉખળતાને ઉડાવે,
 એ સ્પર્ધા ભેઈ મીઠી હસી હસી હળવે વારિ નાચે વિનોદે.

ઉંચે ઉંચે ગાહો ! આ શુચિતર શિખરો લોક યેને વિલોકે,
 ધ્રુવવીને ધ્વજાઓ, કનક કલશની કાન્તિથી ચિત્ત ચારે;
 ને ઘેરો દુર્ગ ઉંચો ગાડગ સુભટ શો શૈત્ય સંતાપ રહેતો,
 સ્વાર્થે રચતાની આનિમિષ નયને, એક પાદે ઉભેલો.

આ પ્રાસાદો અનેરા કર દર્ધ કરમાં રાસ રંગે રચીને,
 ઉભા દેવાંગનાનાં રસિક હૃદયનાં ઝીલવા ગાન હૃષે;
 ચિત્રોત્તુ' ને કલાતુ', વિવિધ હૃદયના ભાવ ને વૃત્તિઓતુ',
 સૌંદર્યોતુ', રસોતુ' ઉચિત ખચિત આ સંગ્રહસ્થાન સાચુ'.

ગંધદ્રવ્યો અમૂલાં, કંઈ કંઈ કુસુમો શાંતિ આપે સુવાસે,
 ઘંટાના ઘોર ઘેરા ગગન ગજવતા સ્પર્ધતા સામ સામે;
 તોએ એકાંતતુ' ને કવિહૃદય તણી વીચિઓ વાધવાતુ',
 ભક્તિની ભવ્યતાતુ', અચલ વિરતિતુ' સ્થાન શોભે સદાતુ'.

૩૧, ૭૪૧

શેત્રુંજી આ સમીપે રવિકરધવલા નીક ન્હાની સમાણી,
 દેખીને વીર કેરો વિભવ વિબુધ શો, શી થતી હર્ષધેલી !
 ભાવે હૈયું ભરાતાં ગમન વીસરતી શાંત ઉભી જણાય,
 ન્હાલાંની વૃત્તિઓમાં નિયમ જગતના સર્વથા ના સમાય !

આઘેથી આવતી એ નિરખી ભગિનીને યોગ્ય આતિથ્ય માટે,
 ઉભો આહ્વાન દેતો પરવશ પ્રણયે મૂકવત શૈલ સામે;
 ભાઈની ભૂતિઓમાં નહિ ભગિની તણે ભાગ વિશ્વે વિચાર્યો,
 એ મર્યાદા સ્વીકારી વિશદ હૃદયની ખંડેન દૂરે રહે જો !

ને ખંધુખંડેન કેરું મિલન મુદ્દભર્યું મૌનવન્તુ' નિહાળી,
 આ પેલો દૂર ઉભો જલનિધિ જડ શો ઉગ્ર આશ્ચર્ય પામી;
 સંકેદ્યા શું તરંગો, ઘનરવ સરખી ગર્જના છેક છોડી ?
 ન્હાલીની વાટ જોતાં શયિત ખની ગયો શ્વેત શી સોડય તાણી !

નહાનાં શાં ગામડાંઓ સઘન તરૂં તણા ઝુંડ માંહે છુપાઈ,
 આશ્ચર્યોના નિધિને, દઢ તપ તપતા યોગીને નેત્ર મીંચી;
 બીધેલાં બાળ જેવાં ઘડી ઘડી નિરખી, સર્વ ચેષ્ટા સમાવી,
 આ ઉભાં આસપાસે ક્ષિતિજ ઉર પરે શાંત વૃત્તિ સ્વીકારી.

શાંતિના ધામ જેવો, સતત શરણુ ને દર્શને શાંતિ દેતો,
 ઉંચા યોગીશ્વરોએ અભિમત વરવા એ થકી યોગ્ય માન્યો;
 ભૂલાયે વિશ્વ વેગે, અમરહૃદયનો ઉચ્ચ આનંદ આવે,
 ને મોંઘી મુક્તિ કેરા પુનિત ચરણને સ્પર્શતાં હૃદય વાઘે.

જ્વાલામુખી.

(દ્રુતવિલંબિત.)

નલના ભડકા ઉરમાં બળે,
 પલ તાપ થકી તનડું તપે;
 મલિન ધૂમ્ર નિરંતર ધૂંધવે,
 ચરર ! માનસને મસ મૂંઝવે.

અવનવા ભભુકા ઉર ઊઠતાં,
 પળપળે બળમાં વધના જતા;
 હૃદય માંહે શમાવી શકાય ના,
 પથ વિના કદી ખહાર કઢાય ના.

સહન એ પરિતાપ ઘણા કર્યો,
કઠિન નિત્ય ખની હૃદયે ધર્યો;
નયન, દંત અને મુખખંધથી,
ગળી ગયો ધમસાણુ ધરી ધૃતિ.

હૃદયરોહન ના જરીએ કર્યું,
નયનથી જલ ના કદી નીસર્યું;
ન પ્રતિકારવિચાર કશો કર્યો,
સહનનો જ વિચાર સદા રહ્યો.

કંઈ અગ્નિનક જવાલ જલી પડે,
હૃદયદેશ સમગ્ર ફરી વળે;
ઘડીક શાંત ખની ખળ સંઘરે,
દ્વિગુણુ ડોપ થકી ફરી ઉદ્ભવે.

સહન હાય ! ન થાય હવે જરી,
સહનશક્તિ ખધી સળગી ગઈ;
ક્ષણુ જતાં સહસા ઉર ફાટશે,
મુખ સહસ્ર થકી જગ રેલશે.

ચરર અંતર આમ ચીરાય છે,
તન તાણું પણ લાન ભુલાય છે;
બહિ વિવેક હવે ઉરમાં વસે,
સ્મરણુ વિશ્વ તાણું સંઘળું ખસે.

અયિ ! ઉરે રમતાં, કંઈ કૂદતાં,
 રસભર્યાં પશુઓ ! તૃણ સેવતાં;
 કલરવે ઉરને અનુરંજતાં,
 અયિ ! વિહંગ ! સદા રસ સીંચતાં.

અતિથિઓ મુજ દીન નિકેતનાં,
 શરણુથી સુખ સંતત સેવતાં;
 હઠી જાને ! કંઈ દૂર વહી જાને !
 સમય જોઈ ઉરે સમજી જાને !

અનલ અંતરનો અહિં ઉઠશે,
 જરૂર એ તમને પણ ખાળશે;
 અવર નિર્ભય સ્થાન વિષે વચ્ચે,
 જવલિત આ સ્થળને પણમાં ત્યજે !

વિહંગ ને પશુઓ વહી હા ! જશે,
 મધુર જીવન એમ ખયાવશે;
 પણ અરે ! પ્રિય કોમળ પાદપો,
 હૃદયસંગ જડ્યાં મુજ ખાળકે.

રસભરી નવલી વનવેલિઓ,
 ઉર ઉમંગવતી અલખેલિઓ;
 સકળ એ શરણાગત ક્યાં જશે ?
 ક્યમ કરી નિજ પ્રાણ ખયાવશે ?

સુજ વ્યથા ઉર એ નથી જાણતાં,
 વિષભર્યું ન લવિષ્ય વિદોષતાં;
 વિમલ માનસથી હજુએ હસે,
 અજળ નર્તન લાવસયાં કરે.

શરણુ અન્ય નથી કદી એમને,
 હૃદયનો નહિ સંગ ત્યજી શકે;
 સમય એક જ એ સમજી રહ્યાં,
 કુટિલ કાળ તણી ન શુણી કયા.

તરૂં વિષે વસતાં ખગલાવડો,
 અનવલંબન સુંદર અર્પાડો;
 પ્રકટ પાંખ નથી થઈ એમને,
 અરર ! એ જઈ કયાં શકશે હવે ?

જનનીનો પથ નિત્ય વિદોષતાં,
 નહિ શીખ્યાં ચરતાં, સુખ યોગતાં;
 નહિ ઇચ્છાવ જડે ઉર એકનો,
 હૃદય રંક રડે અતિશે અહો !

સલિલ નિર્જર આ ઉરથી સરે,
 નવ કુતૂહલથી રસિયું રમે;
 વિમલતા વહી એ ઉરની જશે,
 સહજમાં તન શુષ્ક બની જશે.

સકળ સંકટ એ સમજી શકું,
પણ ઉપાય ન કાંઈ કરી શકું;
અયિ ! તરૂં, તૂણ ને ખગખાળકો !
અધમ હું તમ કાળ હવે બંન્યો !

અમિત એ અપરાધ ક્ષમા કરો !
અવદશા મુજ અંતરમાં ધરો !
શરણુ દુષ્ટ તણાં ફળ લોગવો !
હૃદય ઉપર રાખ બની રહો !

પણ હવે રકવું ઉરથી કશું ?
અફલ જલ્પન અંતરનું બધું;
ઉછળ અંતર ! જા સળગી હવે !
ઈતરથા ન નિરાંત તને મળે.

અનલ ! આતુર ઊઠ ઉતાવળે !
પ્રબળ તાપ હવે પ્રકટી પડે !
થઈ કૃતાર્થ વધે જગ રેલવા,
અધમ જીવન શૂન્ય બતાવવા !

વૈફલ્ય.

(શિખરિણી.)

સુધાસ્વાદુ, શીતુ, વિમલ હૃદયે વારિ વહતી,
પિપાસુ પંથીનાં સતત ઉર સંતૃપ્ત કરતી;
કિનારે ઉભેલાં કંઈક તરૂને પોષણ દઈ,
જતી જો ! ઉત્સાહે પ્રિયપથ લણી રમ્ય તટિની !

સુલાગી સિંધુના ઉર મહિં અભેદે વિરમવા,
અને એ બહાલાને પરિણયપથે પ્રાપ્ત કરવા;
અકારા અગ્નિ શો વિરહ બહુ કાળે ખુબવા,
પણે પ્રીતિ કેરે પુનિત પથ, સૌભાગ્ય સજવા.

ભરેલા ભીતિથી સઘન વનનો ના ભય ધરે,
અને વાંકી ચુંકી સરણિ પણ રહેજે અનુસરે;
અહો ! પીધું જેણે શુચિ પ્રણયપીયૂષ જરીએ,
નહિ એને ક્યારે ભય ઉર વિષે લેશ ઉપજે.

અને જે સંધાયું હૃદય દૃઢ ઉંઘા અભિમતે,
નહિ એને વિદ્યો વિષમ પણ રોકી રજ શકે;
સુહાતાં કેં સ્વપ્નો રસભર તરંગે વિરચતી,
અન્નપ્રયા આનંદે પળવિપળ સિત્કાર કરતી.

બ્રહ્મી લેતી કેં કેં ફલ કુસુમ સંગી તરૂં તણાં,
 વિયોગી ઝહાલાને પ્રથમમિલને લેટ ધરવા;
 વાણું ચાલી, થાકી પણ દયિતનો દેશ ન દીસે,
 કરે ઉંચા કર્ણો પણ ન પ્રિય એ ગર્જન ધ્રુણે.

નિરાશા ને આશા પ્રકટિત થતી ને વહી જતી,
 છતાં સંલક્ષીને રમણ હૃદયે, પાય ધરતી;
 પરંતુ પર્યંતે પ્રિયસદન તો હા ! નવ મળ્યું,
 અને આડું આવી કઠિનતર ઉભું રણુ રહ્યું !

તપેલી રેતીના પવન પ્રખળા દુર્ગ રચતો,
 ઉઠાડીને અંગે મલિન કરવા તત્પર થતો;
 તરૂં કે પક્ષીતું ક્ષિતિજ લગીએ નામ ન મળે,
 કંઈ દૂરે દૂરે મૃગસલિલ ઉંડું ઉપહસે.

શ્મશાને સેવેલું લયલરિત શૂન્યત્વ સધળે,
 દિલાસો દેવાને પશ્ચિક પણ કેા પંથ ન પળે;
 અભાગી ઓચિંતું હૃદય રણુમાંડે જઈ પડ્યું,
 દઝાતું, સૂકાતું અક્ષળ પળમાં જીવન ગયું !

હલ્લરો પ્રાણીને સુખદ થઈ પીયૂષ પડતું,
 અલેખે એ રીતે અધમશરણે હા ! જલ જતું;
 હશે શું આ અર્થે શુચિ સલિલનો સંચય કર્યો ?
 હશે શું આ અર્થે વિકટ પથ કેરો શ્રમ સહ્યો ?

હશે શું આ અર્થે પ્રિય જનકનું મંદિર ત્યજ્યું ?
 હશે શું આ અર્થે પ્રણયવશ ઉંચું ઉર કર્યું ?
 ખરે ! ભાવિ કેરું હૃદય સમજી ના જગ શકે,
 પ્રયાસો પ્રાણીને અફળ જઈને કાયર કરે.

તથાપિ લીધેલો સરલ ઉર ના પથ પલટે,
 પ્રભુનું આપેલું પદ હૃદય રાચી અનુભવે;
 હજી જો ! એ મીઠું વિમલ જલ વેગે વહી રહી,
 સમષીને શાંતિ રણુહૃદય માંડે દઈ રહી !

एक वेल्यने

(શિખરિણી.)

રસીલાં પત્રોથી નિજ શરીરસંગોપન કરી,
 વધે ધીમે ધીમે પ્રણયપગલે પાદપ ભણી;
 પરંતુ આલંબી અધમ ઉરવંતા યુવરને,
 અહો ! વેલિ વેલી ! ઉચિત ન મળ્યો કંથ તુજને !

તથાપિ કાં તારા હૃદય મહિં વૈષમ્ય ન વસે ?
 ઉમંગે આલિંગી પ્રણયવશ મીઠું સ્મિત કરે !
 વપુ ને પત્રોમાં, મૃદુ મુકુલમાં ને કુસુમમાં,
 દીસે ઉંડા ઉંડા કઠિનતર કેં કંટક વસ્યા.

હસે કે હિંચે તું, યવનવશ વા પાશ્વે પલટે,
વધુ વાગે ઉંઠા હૃદયપર કાંટા પળપળે;
ઉરેથી આનંદી કુસુમકલિઓ કે' પ્રકટતી,
અરે ! એ વિંધાતી તુરત કપરા કંટક થકી !

અને ક્યારે તારા મધુર કુસુમો કે' ખરી પડે,
જતાં નીચે નીચે પણ શરણ એનું ગ્રહી રહે;
દશા દેખી આવી સખિ ! હૃદય માં રહી પડે,
પરંતુ ના તારે કંઈ હૃદય કલેશો કળકળે. ^{ખાનગી}
^{દીર્ઘ} અહો ! પ્રીતિ કેરો ઉદ્ધિ ઉછળે જે ઉર વિષે,
કશી એ વૃત્તિને અસર જગના કંટક કરે ! ^{મૃ}
અને એ પ્રેમીનો અજળ પથ જુદો જગતથી,
વિવેકી વ્યક્તિને ગમન કરવા ત્યાં બળ નથી.

હજારો હાથોથી દૃઢતર સમાલિંગન હઈ,
છવાતી છાયા શી શિર ઉપર વર્ષાતપ સહી;
ફળોથી, પત્રેથી, સુમનસુરભિથી, સ્વરસથી,
રહી સિંચી સ્નેહે પ્રિયહૃદય રંગે રીઝવતી.

વિવેકી વાયુ આ ગુણ-રસ-કળેડું તમતાણું,
નિહાળીને પામે સદય હૃદયે સંકટ કશું;
મથે તેથી તારો હયિત થકી વિશ્લેષ કરવા,
હઠાવે, ડાલાવે, કંઈ શીખ ગુણાવે શ્રવણમાં.

પરંતુ ચોંટયું તે પ્રણયી ઉર પાછું નવ ખસે,
ભલે સૃષ્ટિ કેરા અવિરત ઉપાલંભ ઉલટે;
છુપાવે શાં પત્રે પતિહૃદયનાં શૂલ સઘળાં !
દીપે ને દીપાવે કુળ સહજ કેવું પતિરતા ?

સુખી રે'જે ! રનેહી હૃદય વહતી રમ્ય લતિકે !
રહું ના, આપું ના કટુતર ઉપાલંભ કદીએ;
પરંતુ પૂછું છું કંઈ કુતૂહલે પ્રશ્ન તુજને,
કૃપાથી કલ્યાણી ! ઉચિત કંઈ દે ઉત્તર મને !

પળે છે આ પંથે અમ સદનની આર્ય અખળા,
દીસે એની વૃત્તિ રસભરિત ને નિર્મળ સદા;
નિહાળી શું તારૂં હૃદય, શુચિ એ શિક્ષણ લઈ,
અની તારા જેવી પુનિત હૃદયે ભાવ ભરતી ?

વિલોકી વા એનાં હૃદય કંઈ તેં શિક્ષણ ગ્રહ્યું ?
પતિની ભક્તિનું સહજ સમજ શાસ્ત્ર સઘળું ?
હતો એનો, તારો અગર ગુરૂ શું એક ઉજળો ?
પ્રબોધ્યાં પ્રીતિથી જરૂર હરવા કલેશ જગનો ?



આવળનાં ફૂલને.

(શેલા.)

સૌરભથી સંસિક્ત લલે નહિ હૃદય તમારાં,
છો આવે નહિ યાસ મધુવ્રત મધુ હરનારાં;
કરી મનોહર માળ લલે જન કંઠ ન ધારે,
નિજ ઉપવનની માંચ લલે માળી ન સ્વીકારે.

પણ આવળનાં ફૂલ ! તમે મુજ અંતર ગમતાં,
આ નિર્જન વનમાંય સદાયે રહેજો રમતાં;
હૃદય તપે આદિત્ય, પાંચ ભિંજે પ્રસ્વેદે,
અળતાં લોચનમાંય શીતતા કોઈ ન સિંચે.

ત્યાં સુંદર સમુદાય તમારો ઉર આકર્ષે,
શો વંધતો વિસ્તાર હિંચતો અવિરત હૃષે !
હર અતિશય હર સુધી પથરાઈ રહેલાં,
હંચી નીચી ડોક કરી કુતૂહલથી જોતાં.

સોના કેરી પીત પાથરી આહર જાણે,
માળવિના પિંડ સમાં ચમકે ચોપાસે;
આવી અચાનક અનિલ ભેટતો ભાવ ભરેલો,
લેઈ જવા નિજ સંગ કરી કેં યતન રહેલો.

દોહતી ડાળી સંગ તમે ચોંટી શાં રહેતાં !
કંઠ હલાવી કાંઈ નકાર અનિલને કહેતાં;
સ્વાર્થપથે પળનાર લલે તમને જગ ભૂલે,
પણ વીસરે ન વસંત, ખીલવી તમને ખીલે.

કુદરત કેરાં ખાળ ! તમે એને બહુ બહાલાં,
ઉચ્ચ દર્ઠ આરોગ્ય સદા હૃદયે રાખેલાં;
માળીના અતિ કૂર નખરનો ઘાત ન ભેતાં,
નહિ ક્યારે નિજ દેહ અકાળ મરણથી ખોતાં.

ક્યાં એ ફૂલ ગુલાબ, મોગરો, માલતી મોંઘાં,
જન્મ તણી સંગાથ મૃત્યુ કેરું મુખ ભેતાં;
ક્યાં કંચન શાં અંગ સહિષ્ણુ શાંત તમારાં !
રહેતાં પણ સંતાપ સતત હૈયે હસનારાં.

સર્ગુણ હૃદયને બંધ જગતના પરવશ કરતા,
નિર્ગુણને નહિ લેશ નઠોર બની એ નડતા;
એ સાચો સિદ્ધાંત શીખ્યો હું તમને ભેતાં,
નિર્ગુણ બ્રહ્મ સમાન તમે જગથી કેં જૂદાં !

ગિરિકંઠર, ગિરિશૃંગ વિષે પણ વાસ વસો છો,
ભેંઠ જગતના રંગ હૃદય દિનરાત હસો છો;
સાદું જીવન સાફ ભવ્ય આનંદ ભરેલું,
માયાતીત મનોરૂ મિષ્ટ તમને જ મળેલું.

હિંચો બહાલાં બાળ ! અનિલલહરિ ઉપજાવો !
 મુજ અંતરને એમ નવલ કૈં નાચ કરાવો !
 નિર્માળ કાવ્યતરંગ વધે પ્રતિપળ ઉભરાતા,
 ભૂલે ક્ષણ સંસાર તણી મુંઝવતી માયા.

ગ્રામ્ય જીવન

(લાવણી.)

(ધન્ય હો ધન્યજ પુણ્ય પ્રદેશ—એ રાહ.

રમ્ય એ જીવન ગ્રામ્ય રસાળ, સત્વસોહંતું વિમળ વિશાળ;
 સ્વર્ગ તોણી સેવે જ્યાં શુચિતા, બહુવિધ માનવબાળ.
 સત્વસોહંતું વિમળ વિશાળ. રમ્ય એ

ગૃહો નાબુકની વાંકી હાર,
 સ્વચ્છ શેરી ને ન્હાનાં દ્વાર;
 બાળ રવિનો કરતાં સત્કાર,
 સ્વચ્છ આંગણનો વધુ વિસ્તાર.

આંખોપોટયો જ્યાં અનિલ અહનિશ, વન સુરલિલર વાય;
 સમય સમય સંમાર્જન કરતો, મન મૂકી મલકાય.

અર્પતો અમર તાણું આરોગ્ય,

શૈત્યનો સેવી શુચિ સંયોગ.

રમ્ય૦

ઘરોઘર ગાય તણાં લઘુ ગોષ્ઠ,
વત્સનો મંદ મધુરો શોર;
રસેલાં ગોમયથી ઘર ચોક,
દીપે તુલસીતર કેરા ચોક.

હસતાં આંગણમાં ફૂલભર્યાં લઘુ ઝાડ,
વેદ્ય થકી છવરાતી વૃક્ષલતાની વાડ.

શીત છાયામાં બાળકવૃંદ,
કીડતાં દેતાં અતિ આનંદ.

૨૨૫૦

સ્વચ્છ પાઘર ને સરિતા તીર,
નિર્મળાં બળબળ વહેતાં નીર;
ઢોકતાં કુતુકભર્યાં તૃણબાળ,
ધ્યાનમાં મસ્ત બગોની હાર.

જલપાન કરે જ્યાં, હરિણ તણા સમુદાય,
કળા ધરી ફૂદે, પિક પંચમ સુર ગાય.
ગોંદરે ગોકીઠન સોડાય,
વાંસળી ગોપ મનોહર વાય.

૨૨૫૦

ઉપાનો ચોક ચડે ચળકાટ;
મૂચલે કુકકુટ નવલ પ્રભાત;
દધિમંથનના ઘરઘર ઘોષ,
અજળ યુવતીને હૈયે હોંશ.

મંથનનો કર દંડ ગ્રહીને શિશુ માગે નવનીત,
હસતી જનની દૂર હઠાવે, પ્રકટે અંતર પ્રીત.

વૃદ્ધ માખાપ હસંતીતીર,
શેકતાં બાળક શીત શરીર.

૨૨૫૦

સાંજરે ગોધન આવે ઘેર,
ચહે ગોરજ ભડી ચોમેર;
ધૂલિધૂસર ઓપે આકાશ,
ઉઠે વ્રજગોકુળનો આલાસ.

પુણ્ય પુરાતન આર્યજીવનનો અણબાંધ્યો ઇતિહાસ,
ચારૂ ચાંદનીમાં ઉચરતી રમણી ખેલે રાસ.

પ્રણયના ગાતી કૈંક પ્રસંગ,
સુંદરી સર્વ મળીને સંગ.

૨૨૫૦

વીરના વિક્રમ કેરી વાત,
સનાતન સત્ય તણા સિદ્ધાન્ત;
આગલા અનુભવ કેરી યાદ,
પૂર્વનો વિમળ નિવૃત્તિવાદ.

શાંત શર્વરીમાં સહુ પુરૂષો, ચર્ચે મળીને ચોક;
શાણસ્પર્શ ંહોણું રત્નો શા શબ્દ તણા બહુ ચોક.

યામતા પળપળ પુણ્ય પ્રકાશ,
અનુભવે વાણી વિપિનવિલાસ !

૨૨૫૦

એક કુળ કેરાં બાળ સમાન,
 લેહનું સહજ ભૂલીને ભાન;
 અઢારે વર્ણ કરે વ્યવહાર,
 રનેહનો સેવે સાક્ષાત્કાર.

જનભૂખ્યા જનનો જ્યાં પામે અતિથિ ઉરસત્કાર,
 અમરતાણું જીવન અનુભવતાં, વીસરે નિજ પરિવાર.

પ્રભુ સમ પતિ ગૃહમાં પૂજાય,
 કેંક માનસના કાટ ઘસાય.

રમ્ય ૭

વિશ્વના વિધ વિધ દુષ્ટ વિકાર,
 ભરેલો ભયથી છળનો ભાર;
 સ્વાર્થનો ઝેરી ઉષ્ણ સમીર,
 નહિ પામે અવકાશ લગીર.

જગકાસાર વિષે પંકજ શાં આશુરૂપ્યાં એકાંત,
 વિકસિત હૃદય રમે રસસિન્ધ્યાં ડોલતાં દિનરાત.

મોક્ષનું માનવદુર્લભ ધામ,
 રહો એ અમર અમારું ગામ.

રમ્ય ૮



રાસ.

(શંકરાભરણ.)

આજ અલખેલડી વિમલ રસવેલડી,
સકળ સાહેલડી રાસ જેલે;
ગગન ગર્જાવતી, પ્રણય પ્રકટાવતી,
પ્રમદ વર્ષાવતી વિશ્વ રેલે. આજ૦ (ટીક)

આજખ અવરોહુઆરોહુસંભ્રમભરી,
ક્રમવિવશ ધરણિતલ ચરણ ધરતી;
તાલકૃતલાલિમાલસિતકરતલવતી,
કકુલઉર લવ્ય આહ્લાદ ભરતી. આજ૦

ગાનરસલીન લવલાન ભૂલી જતી,
સહજ ભૂલાવતી શ્રવણસંગે;
તવલ રસનિર્ઝરે જગત્ નહવરાવતી,
સ્નાતિ શ્રમશીકરથી આપ અંગે. આજ૦

પુણ્ય પ્રણયે ભર્યાં અવનવાં કવનકે,
અંતરે અમિત બલથી ઉછળતાં;
કેંક કંઠે, કંઈ હૃદયમાં રહી જતાં,
ભાગ્યભર વદન વસી ભવન ભરતાં. આજ૦

મધુર 'મહિયર' તણાં, મિષ્ટ 'માડી' તણાં,
 રસિક 'વાલ્યમ' તણાં સ્મરણુ દેટે;
 આંગ રોમાંચ ને કંઠરૂઢન કરે,
 નયનમાં નીર પળ એક પૂરે. આજઁ

મંદ ગતિ મલપતો, સ્વર સુભગ ઝીલતો,
 અનિલ ઘરઘર જતો ગાન ગાતો;
 પ્રણય પીયૂષથી પિંડ પરિપોષતો,
 પ્રતિ હૃદય પુણ્ય રસ સહજ પાતો. આજઁ

મલિન શેવાલના સહજ અપસરાણુથી,
 સ્વચ્છ સોહંત સરસીસમાણું;
 ચલિતકરલાંગ, દગમીનતરલિત થતું,
 મધુર મંડળ મર્યું લાવણીનું. આજઁ

દૂરતર બાલરોદન શ્રવણસંભ્રમા,
 સકળ સહિયર તણાં સંગ છોડી;
 ભવ્ય વાત્સલ્યલરી અજબ ઉડ્યનથી,
 ચપલગતિ ઘર જતી કોઈ દોડી. આજઁ

હૃદયપીયૂષરસપાનથી પોષતી,
 શયિત સુતવદન પર દૃષ્ટિ દેતી;
 આવી ઉતાવળી, શીઘ્ર સખીમાં મળી,
 સ્વર તુરત મધ્યથી ઝીલી લેતી. આજઁ

પુરૂષપદરવ તણી સ્વરૂપ શાંકા થતાં,
સ્વરહૃદયઅંગસંકોચ કરતી;
એક પળમાંય સ્વર સકળ પલટાવતી,
ગુંજતી નવલ ઉર લાવ ભરતી. આજ

શ્રમભરી સુંદરી, કર થકી કર ગ્રહી,
ખેસતી કૈંક વિશ્રામ લેતી;
કૈંક અનુદિતનવલગીતગુંજન વડે,
અજખ અન્યોન્ય રસદાન દેતી. આજ

સ્મરણવિસ્મરણહિંદોલ પર હિંચતી,
કોટિ અવધાનસંવ્યથ થાતી;
વિશ્વવિષયાનમૃતાહૃદયસંભવની,
આર્થકુલદેવીઆ ગીત ગાતી. આજ

ગોવાલણી.

(દ્રુતવિલંબિત.)

વપલ નિર્મલ સ્વાત્મ સમોવડા,
અધિક આંતર સ્નેહ થકી ભર્યા;
પય તણી શુચિ હેલ શિરે ધરી,
વિચરતી વનવાટ વટાવતી.

નવલ ગોપવધૂ રસ રેલતી,
 વનવિહંગ પશુ સહ ખેલતી;
 કંઈક કોકિલકૂજન સાંભળી,
 કુહુ કુહુ કરી પંથ ગળવતી.

વિહંગગાન તણા સ્વર ઝીલતી,
 અનુકૃતિ કરતી હસતી જતી;
 વનલતા, તરૂંપંક્તિ વિલોકતી,
 કંઈ નવાં કુસુમો કર ચુંટતી.

વિમલ બાલ્ય વિદાય થતું હતું,
 રસભયું નવયૌવન ડોકતું;
 મધુર એ વ્યવસાય વિષે વસ્યું,
 જગવિકાર ન માનસ ઝીલતું.

ઘડી ગભીર બની અટકી જતી,
 સ્વજનસંગથી દૂર પડી જતી;
 પણ ત્વરાથી પુનઃ પદ ધારતી,
 સહચરી તણી સંગતિ સેવતી.

પુર તણી અતિ પ્રાઠ હવેલીઓ,
 ગગન ચુંબતી ઉચ્ચ અગાસીઓ;
 તરૂંઘટા પર ઉન્નત મસ્તકે,
 કંઈ સમાદર અર્પતી પાંથને.

પણ ન આદર એ ઉર ઝીલતું,
 વિહંગ એ નહિ ત્યાં દાણ ખેસતું;
 નગર જેમ સમીપ થતું જતું,
 હૃદય ભાર કશે ભજતું જતું.

કલકલાટ કશે શ્રવણે પડે,
 હૃદયમાં ધળકાર નવો વધે;
 નિકટ પિંજરને અવલોકતી,
 શુકવધૂ સરખી ઉર કંપતી.

વનવિલાસવતી હરિણી સમી,
 પુર વિષે સખીસંગ પ્રવેશતી;
 કંઈક દૃશ્ય નવાં નજરે પડે,
 હૃદય એ દાણ એક ન સંધરે.

અમલ આંતરના ખટ ઉપરે,
 નવ કુતૂહલ કેંક પડી રહે;
 વિવિધ ચિત્ર જગન્નલનાં વસે,
 પણ અચિંત્ય વિલાય પળાંતરે.

મૃદુલ માનસ માનસના સમું,
 લહરિલોલિત જીવનથી ભર્યું;
 અવનવાં પ્રતિબિંબ ભલે ધરે,
 પણ નહિ સ્થિર કોઈ થઈ શકે

શરીર વ્યાપૃતિને વશ સંચરે,
હૃદય કેવલ ગોષ્ઠ વિષે રમે;
સુરસિદ્ધોહન, મંથન સાંભરે,
વિવિધ વાંસળીના સ્વર ઉછળે.

ન કંઈ નિર્લજ્જતા, ન અપત્રપા,
સુખરતા નહિ, છેક ન મૂકતા;
ન વધુ ચંચલતા, નહિ શૂન્યતા,
ન કંઈ નિષ્કુરતા, નહિ દીનતા.

વિકૃતિશૂન્ય અપંકિલ ઉરથી,
જનમનોખિધ પરે તરતી જતી;
ગગનપંથ જરા નમતાં રવિ,
ધરભણી વળતી વધુ વેગથી.

ચરણ ચંચળતા નવલી ધરે,
હૃદય કે' હલકું પડીને હસે;
શિરથી ઝાઢણી સદા સરી પડે,
વહી જતું ફરી ખાલ્ય ઉરે વસે.

ધ્રુવલ પંથ પરે ધણુ દેખતાં,
સહજ ગાન તણુ સ્વર છૂટતાં;
ગમનઆગમભાવવિલેહથી,
વિવિધ રંગ ઉરે ઉપજાવતી.

નિકટમાં નિજ નેશ વિલોકતાં,
 શ્રવણ વત્સલણા ક્વર આવતાં;
 દર્ધ છલંગ જતી ગૃહમાં ધસી,
 વિરતિ મોક્ષ સમી મન સેવતી.

કૃષિક.

(વસંતતિલકા.)

ચાલી ઘણું રણ સમા નલના પ્રવાસે,
 ઝૂકી ગયો તરણિ વ્યાકુલ મધ્ય માર્ગે;
 એ જોઈ વિશ્વ સહસા પરિતાપ પામે,
 સંતપ્ત સ્વામી બનતાં સુખ શાં પ્રજાને

ના કોઈ સંગ શ્રમશીકર લૂછવાને,
 આરોગ્ય અંગ અડકી કંઈ પૂછવાને;
 એવો જ કર્મરત આ કૃષિકાર કેવો,
 ખેડી રહ્યો સતત ક્ષેત્ર નિદાધ રહેતો !

નીચે સુખે હજી પુરંધર ખેંચી જાતા,
 નહાતા ઘડી શ્રમજલે, ઘડીમાં સુકાતા;
 જોતા અધીર પળમાં પુરની દિશાને,
 સંયોગ મોક્ષસુખનો કંઈ સાધવાને.

આશ્વાસનાં વચન કૈંક શુભાવી એને,
 ને સ્પર્શથી ચપલતા નવલી દધને;
 સંચારતો ગત ઉમંગ ફરી જગાવી,
 દેખી રહ્યો ગૃહિણીના પથને તથાપિ.
 પેસી ગયાં વિહંગ સૌ નિજ નીક માંડે,
 શંકા કરી દવ તણી ગલરાટ પામે;
 ઢાળી સ્વપત્ર તરૂંઓ તનુને છુપાવે,
 ભીતિભર્યા અગતિકો દઢ મૌન સેવે.

આથે અચિંત્ય સહકાર તણી ઘટામાં,
 ઉંડું કરે કંઈક કૂજન કોકિલા હા !
 દેવા પ્રતપ્ત જગને દિલથી દિલાસો,
 ને ધૈર્યધારણુ તણો ઉપદેશ ઉંચો.

દેખાય હા ! ક્ષિતિજમાં શિર ભાત લેને,
 ઉતાવળી ગૃહિણી આવતી દૂર દૂરે;
 શીળી સુનિંબતરૂની ઘટ છાંય નીચે,
 આવી વિરામ વરતી ભરી છેક શ્વાસે.

છૂટયા સહિષ્ણુ વૃષ ને કૃષિકાર છૂટયો,
 દોડી જતા તરૂંતળે સહુ સત્વરે નો !
 જાડી પછેડી ધરતી પર પાથરીને,
 સેવે સુધાભરિત ભોજન સ્વસ્થ ચિત્તે.

આસ્વાદ અમૃત વિષે નહિ જેહ આવે
ભૂપાલના લવનમાં નહિ જે જણાયે;
તે સ્વાદથી પળપળે ઉર તૃપ્ત થાય,
ના ન્યૂનતા ઉચરવા અવકાશ કાંય.

પૂછે નવીન ખજારો પુરની ઉમંગે,
પૂછે અનામય શિશુગણ કેરું સંગે;
કેં આંટિઓ ગૃહ તણી ઘડીમાં ઉકેલે
મીઠું હસી રસ પરસ્પર દિવ્ય રેલે.

સેવે વિરામ ઘડી એ ધરણી સમારી,
આવે અચિંત્ય સુરદુર્લભ નિંદ મીઠી;
હાકાય ભાનુ હસતો દલરંધ્રમાંથી,
તે સ્પર્શતો સુહૃદ શો કરને અડાડી.

મારા તપે ઉર તપે મનુખાળ કેરાં,
શાંતિ હવે ઝટ થહો ઉર તે બિચારાં;
દુર્ભાવગ્રસ્ત જન શા વિલસે ઉદાર !
નીચે નમે વિચરતો રવિ એ વિચાર.

ઘેરી છતાં ઘડી પછી જતી નિંદ નાસી,
હોડી સમાધિ જ્યમ જગૃત થાય જોગી;
ઉત્સાહ કેં નવલ અંતરમાં ધરીને,
દર્શવ્યમાં મચી રહે ત્રિપુટી ફરીને.

આચાર ને વિરતિની ઘટમાળ માંહે,
હા ! પ્રાણી કષ્ટમય જીવન નિત્ય કાપે;
માયા વિચિત્ર સહુ વીતક વીસરાવે,
ના અન્યથા પથ તણે કદી પાર આવે.

કેં વેલિઓ મધુલયી કુસુમો સમર્પે,
તે વન્ય વૃક્ષ ફલ પકવ અનેક વેરે;
વીણી અમૂલ્ય ઉપહાર સ્વખાળ માટે,
માતા વળે ગૃહ લાણી સ્મરી સંતતિને.

આવે ધસ્યું સુરભિનું ધણ સીમમાંથી,
સંતોષના સ્વર થકી નલને ગાનવી;
ગોપાલખાલ વનવૈલવ કેંક લેતા,
ને ફૂદતા વિવિધ વાંસળી જાય વાતા.

બહાલાં તણા મિલનનું સુખ સાધવાને,
છે શ્રાંત તોય પથિકો ઝટ પંથ કાપે;
છાયા પ્રલંબ તરૂની જગ ઢાંકી દેતી,
આટોપવા જગતને નિજ કાર્ય કેંતી.

આશાલરી નજર ક્ષેત્ર પરે દહને,
સંકેતશબ્દ સુખથી કંઈ ઉચ્ચરીને;
હાંકે ત્વરાથી હળને નિજ ગામવાટે,
ખેંચ્યા રહે ન વૃષભો ઉર હર્ષ વાધ્યે.

વિશ્રાંતિ સઘ વરવા જગને કહેતો,
હૂએ સમુદ્રહૃદયે રવિ રંગ રાતો;
નહાનાં મળે અરણ્ય યોગમથી તળાવે,
પ્રાણી ધસ્યાં પુર વિષે સહુ એમ આવે.

ગાઢા હુષાર સમ ગોરજ ગામ ઢાંકે,
તે કેઈ તારક ચડી નલમાં વિલોકે;
શા વિસ્તરે કર સુધા અરતા સુધાંશુ !
દર્શાવવા પથ, હઠાવી તમિસ્ર કાળું.

ધંટાનિનાદ સુરમંદિરમાં સુહાવે,
શાંતિ તણી જનનીને વિધિએ વધાવે;
ભાગોળમાં જનકની ચિર વાટ જોતાં,
આવી ઉમંગલર આતુર બાળ ઉભાં.

હરેથી જોઈ ધસતાં કંઈ હર્ષવેલાં,
આલિંગતાં વિરહવ્યથા બની રહેલાં;
વૃત્તાંત વાસર તણો કહી સર્વ સાથે,
શાં સ્પર્ધતાં હૃદયમાં રસ રેઠવાને !

એને સુમંદ હસી ઉત્તર સ્નિગ્ધ દેતો,
તે કેઈને પડી જતાં ઝટ બીલી લેતો;
પામ્યા પ્રશાંતિ વૃષભો વસી ગોષ્ઠ માંડે,
આનંદ નૂતન છવાઈ રહ્યો નિદેતે.

રાખી સમગ્ર પ્રણયી પરિવાર સંગે,
સઘિ તાણું સુખ અલૌકિક સદા સેવે;
કે' કે' વિનોદ શ્રમ અંતરનો હઠાવે;
ને સ્નેહસિંચન નવા બળને જમાવે.

નિદ્રા નવેલિ શ્રમ શેષ રહ્યો નિવારે,
ના કે' વિચારવશ વ્યાકુલતા લગારે;
ચોક્કી કરે ગૃહ તાણી રજનીશ જાગી,
ને તારલા પ્રહરિઓ વિચરે શિરેથી.

ગાઠું તમિસ્ર ઉદરે ભરી સર્વ વસ્તુ,
સંરક્ષવા સદનમાં બની વ્યાપ્ત રે'તું;
કોલાહલો પળ વિષે સહુ શાંત થાય,
આ એકલો અનિલ સંચરતો જણાય.

કન્યાવ્રત.

(હરિગીત.)

નિદ્રા તણા ઉત્સંગથી સહસા ઝબકતી જાગતી,
પ્રકટયું પ્રભાત ? ઉગ્યો રવિ ? એ પ્રશ્ન પળપળ પૂછતી;
અગણિત મનોરથ માંહિ રજની દીર્ઘ કષ્ટે કાપતી,
પ્રાતઃસમય સાહેલીઓના ઘર ભણી દોડા જતી.

સખીઓ સહુ સંબ્રમભરી નદીતીર પર નહાવા જતી,
વ્રતનિયમનો શાસ્ત્રાર્થ કરતી, સમજતી, સમજાવતી;
નિજ હૃદય શાં નિર્મલ સલિલમાં કેંક રસથી કોડતી,
તીરે રહેલાં બાળ બાંધવ નિરખતી નયને જતી.

ઉત્સાહ શો અંતર વિષે ? શી ચપલતા કૃતિમાત્રમાં !
શી ભાવની ભરતી ? અજબ વિશ્વાસ શો વ્રતમાં અહીં
કેં કેં અધુરાં ગીત ગાતી ઘર ભણી પદ ધારતી !
ઘડી દોડતી, ઘડી મંદ ગતિથી શેરીઓ શોભાવતી.

કો ભૂલ કરતી ગીતમાં શરમાઈ તો સહુસા જતી,
સખીવૃંદમાં પેસી, વદન હસતી જતી સંતાડતી;
ઉરભાવના અંકુર સમા પળપળ ચવાંકુર વાધતા,
ને પ્રાણુથી પણ પ્રિય અધિક પીયૂષપોષણ પામતા.
લઈ સંગમાં સહુ પુણ્ય પૂજન ગોચરું કરવા જતી,
ભૂલી જગત, ભૂલી સ્વજન, કો અજબ ઉરથી અર્ચતી;
ને નમ્ર ભાવે નમન કરતી અમલ અંચળ પાથરી,
તે સમયના શુચિ ભાવને કવિ કો શકે નહિ વર્ણવી.

નહિ સ્વાર્થનો લવ સ્પર્શ, નિજ હિતઅહિતભેદ ન અંતરે,
નહિ વાચના કંઈ વિશ્વની, વર કંઈ ના વરવા ચહે;
અવધૂત કો યોગી યતિ કે સુભગ સંત મહંતનું,
ના કો સમય દેખાય એવું હૃદય નિર્મમ નિર્મળું.

નિષ્કામ લકિત શાસ્ત્ર માંહે વિવિધ વિબુધે વર્ણવી,
 સર્વાંશસિદ્ધિ સર્વથા દૃષ્ટાન્તમાં દેખી નહિ;
 દૃષ્ટાન્ત આ પ્રત્યક્ષ જોતાં હૃદય સહૃદયનું દ્રવે,
 સૂકો ભલે સંસાર એની કદર ના કદીએ કરે !

કો ભૂલતી વ્રતનિયમમાં તો સહુ હસી ધમકાવતી,
 રડતી જઈ નિજ માતને કે'તી બિચારી ખડાવરી;
 એ દોષની પૂરી ક્ષમા જનનીમુખેથી પામતી,
 નહિ ત્યાં સુધી ઉડી જતા અંતર વિષે શાંતિ થતી.

સંધ્યાસમય પુરખ્દાર કે' કે' વિમલ ખેલન ખેલતી,
 ને વિશ્વયજ્ઞ તાણી સુભગ શુષ્કેષ્ટિ કે' કરતી જતી;
 ગૃહરાજ્યમંદિરના પ્રથમ સોપાન પર પગ ધારવા,
 સંબ્રમભરી શી સ્પર્ધતી શિક્ષણ પરસ્પર સાધવા !

એ વિશ્વના વિષથી રહિત નિષ્કામ વ્રતને સેવતી,
 આદર્શ બનીને આર્ય અબળા રસ અનુપમ રેડતી;
 ને કલેશમય ગાહરંથ્યને સુરસદન શીઘ્ર બનાવતી,
 અતિ શુષ્ક નરઉર માંચ નંદનવન સહજ નિપજાવતી.

લમોચતા.

(વસંતતિલકા—અનુષ્ટુપ્.)

ગાહસ્થ્યમંદિર તણી કરતી સમીક્ષા,
ને દ્વાર એ ઉઘડવા ધરતી પ્રતીક્ષા;
સોપાનપંક્તિ ચડવા પદને ઉપાડી,
ઉભી રહી વિવિધ ભાવભરી કુમારી.

કુતૂહલભરી દૃષ્ટિ દિશાઓ દેખતી હતી,
અવાસે માર્ગ કાપેલો વારંવાર વિલોકતી.

ખીટીભર્યો કનક શો શુચિ દેહ શોભે,
ને કેા નવીન સુરભિ ઉરને રીઝાવે;
ઘેરાય આંખ, કંઈ ભાર અપૂર્વ લાગે,
મીઠાં મનોહર નવાં કંઈ સ્વપ્ન સાધે.

અનેરાં અંતરે દૃશ્યો આવીને ઉડતાં જતાં,
કેં કેં કેલિ તણી વાઘે દિવ્ય પુણ્યપરંપરા.

જેતી અનેકવિધ ભૂષણ ભાવિ અંગે,
સાગી ભરી વિવિધ મોહક રમ્ય રંગે;
મૌભાજ્યકંઠણ તણો રણકાર વાગે,
ને ભવ્ય નૃપુર તણા ઝણકાર જાગે.

ઉઘીને આવતો આવે નવો સંસાર દેખતી,
રમ્યતા જોઈને એની જીલવા તલસી રહી.

આકર્ષતો હૃદયને રહી એક પાસે,
ને રોકતું સદન તાતલું આવી સામે;
મધ્યે વસી હૃદયદોલનથી મુંઝાતી,
પ્રસ્વેદથી પળપળે અતિ આર્દ્ર થાતી.

બેઉમાં મુખ્યતા આપી એકને ય શકે નહિ,
સ્વીકાર ત્યાગનો મીઠો ના ઉકેલ જડે કંઈ.

કેં બ્યંગથી હસતી આવતી ભાતૃજ્ઞયા,
દર્શાવતી સહજ સુંદર વિશ્વછાયા;
તો રમ્ય રીસ કરતી, હઠતી, ખીનતી,
ના સાંભળ્યું કરી છદ્મંગથી દૂર જાતી.

નવેલી સ્નિગ્ધ દૃષ્ટિથી આલિઓ અવલોકતી,
નવાં સંબોધનો શોધી કેં હસીને હસાવતી.

ના સાંભળે હૃદય સ્વસ્થ બની લગારે,
ના શાંતિથી સમુદયે ઘડી એક બેસે;
કેં કેં કુતૂહલભરી હરિણી સમાણી,
ધૂમી રહે ઘર વિષે બહુ ખડાવરી શી.

ઘડીમાં ક્રોધથી રાતી, ઘડી આનંદઉજળા,
ઘડીમાં સખીને લેતી સ્નેહની ચુંટિઓ ખણી.

સાહિત્ય કીડન તાણું ઘડીમાં નિહાળે,
તેના વિયોગ તણી ભાવિ વ્યથા વિચારે;
જોતી ખહાર ઘડીમાં જઈ ખારીએથી,
લાંખી વિદેશ તણી વાટ રહે વિલોકી.

અનેરો કોઈ આનંદ અનાયાસ ઉરે થતો,
ન શોધેલો, ન સાધેલો, સ્વયંભૂ સમ શોભતો.

હર્ષોક્તિ માંય સ્વર રોદનના રહેલા,
શૃંગાર ને કરુણ મિત્ર બની મળેલા;
લેટી પડે ઘડીક વિસ્મિત ભાંડુઓને,
છેલ્લી વિદાય તણી શું ઉર લેટ આપે ?

દૂરથી જોઈ માતાને નીચાં નેત્ર કરી જતી,
મેળવી દૃષ્ટિમાં દૃષ્ટિ ના વદી શક્તી જરી.

ઉત્સાહ અંતર ભરી જનની જણાતી,
ભાવિ વિયોગ થકી તોય ઉદાસ થાતી;
મૂંગાં મળી હૃદય બે ઘડી થાય બુદ્ધાં,
આંસુ જતાં નયનનાં બળથી રખાતાં.

“ હવે આ ગેહ ના તારે ” એમ વિશ્વ ભલે કહે,
પરંતુ એવથી બહાલું ચિત્ત કેમ ત્યજી શકે ?

હાનિ જરાય ઘરમાંય થતાં દુભાતી,
 સંરક્ષવા સહજ તત્પર નિત્ય થાતી;
 “ માફ ન એ ” હૃદય ના શકતું વિચારી,
 એ શુષ્કતા નથી સુતાહૃદયે સ્વીકારી.

કર્તવ્યબુદ્ધિથી સર્વે ક્રિયા લગ્ન તણી સહે,
 પ્રત્યેક કાર્યને ધર્મપ્રાપ્ય એ ગણતી ઉરે.

હા ! ધર્મતાંતુસમુદાય વડે વણેલું,
 નિષ્કામ આર્ય અખળા તણું ચિત્ત ચાડ;
 ના કેઈ વિકાર, પ્રતિકારવિચાર વાડ,
 ઉંચા અભેદ મહિં કેવળ રાચનાઈ.

વિદાય વાંચતું ઉભું આ કૌમાર્ય કરે ગ્રહી,
 પરંતુ સ્નેહસંબધે આલિંગી રોકતી રહી.

વાળાં અનેકવિધ આંગણુ માંહિ વાગે,
 ને ગીત ગાય રમણી મળી રમ્ય રાગે;
 એ સાંભળી હૃદય ઉડ્યને ચડેલું,
 ને ખડાવઈ કુતુકથી અકળાઈ રેતું.

સખીએ સજ્જ કીધેલી, સ્નેહસંબ્રમવ્યાકુલા,
 ધરંતી પાય ધીમેથી કુમારી લગ્નતત્પરા.

મોડ.

(કન્વાલી.)

સહનસામ્રાજ્યને પાટે રસીલા નાથની સાથે,
અલેદે બેસવા માટે ધરી લે મોડ આ માથે.

સ્વયં કન્યાત્વ, ગૃહિણીનો નવો અધિકાર લેવાને,
અણુ પ્રેમે પઠાવેલો ધરી લે મોડ આ માથે.

અનુરા આજથી દેતો સુલગ શૃંગાર સજવાને,
વિભૂષણ સર્વનો સ્વામી ધરી લે મોડ આ માથે.

અમર ને આપ્તજન કેરી અમૂલી આશીષોથી એ,
સરેલા પાત્ર શો શાણી ! ધરી લે મોડ આ માથે.

પ્રખર સંસારના તાપો રહી સંતુષ્ટ રહેવાને,
વિશાળા છત્ર શો શીળો ધરી લે મોડ આ માથે.

નવલ ગાર્હસ્થ્યનો ભારી ઉપાધી ભાર લેવાને,
ઈંઠાણી રૂપ આરંભે ધરી લે મોડ આ માથે.

સુરક્ષા પામી સર્વોગે, કરી પ્રસ્થાન કોમાર્યે,
ધરેલી ભેટ શો લાવે ગ્રહી લે મોડ આ માથે.

સુધાથી સિંચતો, લેતો અધિક આવારણાં નિત્યે,
અણુયના હસ્ત શો મીઠો ધરી લે મોડ આ માથે.

ધનોતી પ્રેમવહીના ભરેલા મિષ્ટ મકરંદે,
 અજબ આદિકુસુમ જેવો ધરી લે મોડ આ માથે.
 ગ્રહી કન્યાવ્રતે સિદ્ધિ, શુદ્ધ ગીર્વાણની સાથે,
 વિજયની વૈજયન્તી શો ધરી લે મોડ આ માથે.

કરગ્રહણ.

(તોટક.)

કર એ રસ ભાવ અનેક ભર્યો,
 મન-સંમતિ મેળવી ખૂદાર પડ્યો;
 ત્યજી પાલવ સીઠડી માત તણી,
 તુજ સન્મુખ સંપ્રતિ શોભી રહ્યો.

કર એ કરમાં ગ્રહી રાખ સજે !
 દૃઢ અંતરમાં ધરી રાખ સજે !
 લવયથ તણું અવલંબન એ,
 ગૃહજીવનનું શુચિ મંડન એ.

વસમી લવવાટ વિષે વધતાં,
 કંઈ ઠોકર ખાઈ ઢળી પડતાં;
 કર રાખી શકે ગ્રહી એ કરથી,
 રજ દૂર કરે વપુવસ્ત્ર થકી.

કંઈ કંટક કંકર માર્ગ વિષે,
 વસી પુણ્ય પ્રવાસ અશક્ય કરે;
 કર એ સહુ યત્ન થકી હણશે,
 વળી પુણ્ય સુવાસિત પાથરશે.

અતિ ભીષણ એ ભવકાનનમાં,
 પથ ભૂલી કુપંથ પરે પળતાં;
 પથ સત્ય સદૈવ બતાવી તને,
 શ્રમ વ્યર્થ જતો અટકાવી શકે.

કુસુમે ભરી કેં રસવેદ્ય તણાં,
 કર ચુંટી લઈ મધુરાં ફૂલડાં;
 તુજ હસ્ત સમર્પિત એ કરશે,
 રચી માલ સુકંઠ વિષે ધરશે.

શ્રમથી કદી અંતર ખિન્ન થતાં,
 દગ આંસુ અચાનક આવી જતાં;
 કર એ નયનોદક લૂછી શકે,
 નવ ચેતનનું ઉર દાન કરે.

સુરસેવિત સત્રાણુયામૃતથી,
 સમયોચિત કેં રસસિંચનથી;
 દઈ પોષણ જીવનપાદપને,
 નવપદ્મવયુક્ત સદૈવ કરે.

તુજ ભાવિ તાણું વળી મિત્ર ખરૂં
ભવપાટિ પરે નવ રંગ ભર્યું;
કર એજ યથાર્થ લખી શકશે,
કંઈ ભાગ્ય તણી ઘટના ઘડશે.

તુજ ઉન્નતિના અવરોધક કેં,
જગમાં વસતા અતિ ઘાતક કેં;
રિપુના દળને કર એ હણુશે,
સમરાંગણમાં જય એ કરશે.

કરમાં કર મેળવી મિત્ર શકે,
કદી દાસ તણા અધિકાર ન એ;
સમજ પ્રિય ! એજ રહસ્ય ઉરે,
દયિતાપદનિર્ણય તું કરજે !

હઠ એ કરમાં કર શીઘ્ર દઈ,
રચજે રસસંપુટ સ્વસ્થ થઈ;
મહિં સાચવજે શુચિ સ્નેહમણિ,
તુજ જીવનથી પણ શ્રેષ્ઠ ગણી.

કરથી કર એ કદી દૂર થશે,
પછી દિવ્ય મણિ તુજ ગૂમ થશે;
સહુ જીવનતેજ સમાઈ જશે,
અતિ ઘોર તમિસ્ર છવાઈ જશે.

દિનનાથ તણા કર શો કર એ,
દહ એતન જીવનનડય હરે;
રજનીપતિના કર શો કર એ,
રસપોષણ કાજ સુધા વરસે.

વરવધૂને.

(કબ્વાલી.)

પધારો પ્રેમને પગલે નવલ જાયાપતી બહાલાં !
સુખદ સંસારવાડીમાં ખુશીથી ખેલવા માટે.
મધુર મકરંદભર મોંઘાં, સદા સુરસિ થકી સિંચ્યાં,
પ્રકુલિત કેંક પુષ્પોને વિનોદે વીણવા માટે.
અધુરાં એક બીજામાં રહેલાં તત્ત્વને પૂરી,
વપુની વ્યર્થતા ટાળી, સફળતા સાધવા માટે.
અસુ અસુમાં, હૃદય હૃદયે, જીવનમાં જીવ જોડીને,
અકળ અદ્વૈતની સિદ્ધિ પ્રણયથી પામવા માટે.
પધારો દિવ્ય પંખીડાં ! પરસ્પર ભેરવી પાંખો,
અતટ આકાશને અંકે ઉમંગે ઉડવા માટે.
પિતા, માતા, સ્વજન, ખંધુ, મધુરી માતૃભૂમિનું,
વિખુદ ને વિશ્વવાસીનું, કરજ ચુકાવવા માટે.

અનેરી આશથી જોતાં ગુરૂજન આ પ્રણયધેલાં,
નયન ને માનસો એનાં સુધાથી સિંચવા માટે.

ધરીને સ્નેહની નૌકા, હલેસાં હર્ષનાં દેતાં,
ગહન લવસિંધુને તીરે પ્રયાસે પહોંચવા માટે.

દ્વિગુણ દૃષ્ટિ વડે દેખી, દ્વિગુણ શક્તિ ઉરે ધારી,
ગૃહીને પુણ્યતમ પંથે ચરણથી ચાલવા માટે.

ઉભયને અંતરે જોતા સુધાના સ્રોતને ઝીલી,
તરલ એના તરંગોથી જગતને રેલવા માટે.

સુધાથી ઝેરને જીતી, પ્રણયથી વૈરને વાળી,
અમરની ઉચ્ચ અવનીને અહિં અવતારવા માટે.

સદનસામ્રાજ્ય શોભાવે રસીલાં રાજ ને રાણી !
પ્રતાપી પૂર્વજો કેરાં હૃદયને રંગવા માટે.



મિલન.

(વસંતતિલકા.)

કેં કેં મનોરથ હતા મનમાં વસેલા,
ને પ્રશ્ન કેં કુશલના ઉર ઉદ્ભવેલા;

આદ્રાક્તઓ કંઈક ચિત્ત પર ચડેલી,
સૂજી રહી હૃદયને કંઈ સ્નેહકેલિ.

કેં કેં સુભાષિત પરોક્ષ વિષે શુણ્ણવી,
રે'તો સદૈવ તુજ અંતર હું રીઝાવી;
ને તું મનોહર સુકંઠથી ગીત ગાતી,
નેપથ્યમાં રહી અમીરસ પૂર્ણ પાતી.

શોધી રહ્યાં મિલનનો ઉભયે પ્રસંગ,
વાંધી રહ્યો ઉર વિષે અતિશે ઉમંગ;
અંતે યથાસમય એ ઘડી પાસ આવી,
લગ્નોત્સવે હૃદય બેઉ દીધાં મિલાવી.

કિંતુ થતાં નવલ સન્નિધિયોગ મીઠો,
વૃત્તિ વિષે કંઈ વિપર્યાય લિન્ન દીઠો !
દૃષ્ટિ વિષે વિપળ દૃષ્ટિ મળી શકે ના,
અન્યોન્ય દર્શન જરાય કરી શકે ના.

નાચી રહ્યાં હૃદય કેં નવ કંપ પામી,
ને એ ગયો શરીરમાં પણ છેક જામી;
હૈયાં રહ્યાં ઉમળકે સહસા ભરાઈ,
રૂંધાય કંઠ, ફરકે અધરો ત્વરાથી.

ઉચ્છ્વાસનો સતત વેગ વધ્યો જણાતો,
પ્રસ્વેદ અંગ પ્રકટી પળમાં સમાતો;

કૈં શેરહા અજળ અંતરમાં પડેલા,
 ને રોમ સર્વ અતિ ઉત્ર યની રહેલા.
 વક્તવ્ય કાંઈ હૃદયે, વદને ચડે ના,
 કર્તવ્યમાર્ગ ઉરને જરીયે જડે ના;
 વીતી રહી રસભરી ઘડી એ રૂપાળી,
 ના દીર્ઘ જીવન વિષે ફરીથી નિહાળી.
 વ્યક્તિત્વની, વિષયની, રસની, મતિની,
 સંસારની પરમ વિસ્મૃતિ ત્યાં થયેલી;
 આરવાહ મોક્ષસુખનો સહજે મળેલો,
 અવ્યક્ત હૃષ ઉરમાં ઉછળી રહેલો.

* * * * *

વીતી ગયાં કંઈક વત્સર એ પછીથી,
 ખાલી ભર્યા અમિત અભ્ર ગયાં શિરેથી;
 ને હૃષશોકભર કૈં વ્યવસાય સેવ્યા,
 આઘાત યુગ્મ ઉરને પણ કૈંક વાગ્યા.
 ક્યાંએ થઈ ન પણ એ સુખની સમાધિ,
 ના અંતરે અનુભવી સ્થિતિ એ કદાપિ;
 એ કોઈ ધન્ય ઘટિકા પ્રણયે ઘડેલી,
 રહેલી અને સકલ જીવન માંચ છેલી.

આર્યસંસાર.

(લાવણી.)

(ધન્ય હો ધન્યજ પુણ્ય પ્રદેશ—એ રાહ.)

ધન્ય એ આર્ય તણે સંસાર, ધન્ય ગૃહજીવન પરમ ઉદાર;
શત દલથી દિનરાત સુહાતાં, કેટિક કુળકહલાર.

ધન્ય ગૃહજીવન પરમ ઉદાર, ધન્ય એ. (ટેક.)

એક ગૃહ—મંડપને આધાર,
એક આવાસરસે વધનાર;
વિસ્તરી દાદાવેલ્ય વિશાળ,
અર્પતી સમયસમય રસકાલ.

મધઝરાણી મધમાખ મળી મધુ ભરતી મધુપુટ માંય,
સેવી સંહતિઃ કાર્યસાધિકા સાધે વિજય સદાય.

સાચવે સ્નેહભર્યો સહકાર,

બાળ ને વૃદ્ધ તરૂણ નરનાર.

ધન્ય ૦

વૃદ્ધ જ્યાં વડિલ તણું શિરછત્ર,

છાંય શીતળ દેતું સર્વત્ર;

સહી આગંતુક સહુ આઘાત,

સહા સંભાળે નિજ સંઘાત.

એ કુલપતિને વીંટી વસતો પ્રેમલયો પરિવાર,
 અનુભવના ઉદ્ગાર ઉકેલી સમજે જનવ્યવહાર.
 જગતની નૌતમ એક નિશાળ,
 શીખે અણુશીખ્યાં જ્યાં સહુ બાળ. ધન્ય૦
 કેંક નવલાં યુગલો સકુમાર,
 પ્રણયરસતરસ્યાં ઉત્ક અપાર;
 કુટિલ દુગ મેળવી કેા પળવાર,
 હૃદય હસી કરતાં પ્રેમપ્રસાર.

દિનભર રિનંધ સ્વજનપરિવેષિત સ્નેહરસે સિંચાય,
 વિપ્રયોગ સંયોગ તણાં સુખ અનુભવતાં ઉર માંચ.
 પળપળે અમીરસ પીતાં જાય,
 અતૃપ્તિ તોય ન ઓછી થાય. ધન્ય૦
 નારીઓ અંતર સદનનિવાસ,
 કાર્યથી પામી કે' અવકાશ;
 સાસુ, નણદી ને સુતવધૂવૃંદ,
 અલૌકિક અનુભવતાં આનંદ.

મૃદુ ગુંજનથી રસભર હૃદયે ગીત શીખે ને ગાય,
 કદી મીઠાં મહિયરનાં સ્મરણો અંતરમાં ઉભરાય.
 પરસ્પર ઝીલે આંસુની ધાર,
 મેળવે સહજ હૃદયના તાર. ધન્ય૦

ઉછેરે વડિલો સુતસંતાન,
કરાવી દ્વિગુણ પ્રણયરસપાન;
અમરને દુર્લભ એ ઉત્સંગ,
સેવતાં હૃદય ધરે નવ રંગ.

વહુ સંબોધનથી સંબોધે જનનીને જ્યાં ખાળ,
એ રસમાં અવગાહન કરતાં છૂટે જગજંજળ.

હર્ષના અંતર હોજ ભરાય,
રમ્ય રોમોદ્ગમ પ્રતિ પળ થાય. ધન્ય૦

દુઃખ સુખ સંગતિથી સેવાય,
મળે વિષ તે પણ બહેચી ખાય;
એક બીજની હુક પમાય,
હૃદયની સર્વ વ્યથા વીસરાય.

સ્વાર્થત્યાગ ને સંયમ સહજે પળપળ જ્યાં પોષાય,
ઉરઔદાર્ય સહનવૃત્તિથી કેં કાઠિન્ય કપાય.

નહિ ઉદરંભરિતાનું નામ,
ભેદ ભૂલવતું એ રસધામ, ધન્ય૦

તરુણ દંપતીની શુન્ન ગોઠ,
શિશુકમંડળનો વિમળ વિનોદ;
ખાલ નાણુદીની રસભરી રાવ,
ભ્રાતૃબચાનો વત્સલ લાવ.

જ્યેષ્ઠહૃદયની વિશદ વૃત્તિઓ, દિયર પ્રણયપરિહાસ,
શ્વશુર તણાં શિક્ષાનાં સૂત્રો, સાસુ ઉર ઉદ્દાસ.

સર્વનો યુગપત્ અનુભવ થાય,

સ્વર્ગની ઇચ્છા ત્યાં વીસરાય.

ધન્ય૦

બ્યોમમાં વિચરે કોસ હજાર,

ગ્રહો સૌ ગ્રહી ઉચિત અધિકાર;

સૂર્યનું તેજ ઝીલે તન માંય,

નહિ આકર્ષણ અળગું થાય.

નહિ સંખંધ ઘટે ગ્રહપતિનો દૂર છતાં પણ લેશ,

તેમ આર્યકુલબાળ કાર્યવશ સેવે દેશ વિદેશ.

પરંતુ એક હૃદયનાં અંગ,

લાગ્ય લોગવવામાં સહુ સંગ.

ધન્ય૦

વિવિધ અંતરના વિવિધ વિચાર,

વિવિધ કર કેરો કૃતિવિસ્તાર;

વિવિધ મતિશોધિત વિવિધ ઉપાય,

સર્વનો લાલ સહજ લેવાય.

અગણિત સુલગ શિખંડ સજ્જેલો જેમ શિખી સોહાય,

અગણિત અંશુ થકી નલ ભરતો દિનકર દિવ્ય જણાય.

અખંડિત એમ રહી ચિરકાળ,

આર્યકુળ ખેલે રાસ રસાળ.

ધન્ય૦

જ્ઞેન.

(હરિગીત.)

દીઠાં હજારો હૃદય મીઠાં સ્નેહથી સંકારતાં,
મૃદુ વચનથી, મૃદુ હારયથી ઉરને અધિક આકર્ષતાં;
સંકટ વિષે સંગે વસીને લેહલાવ ભુલાવતાં,
કોટિ પ્રયત્ન કરી કરી આશ્વાસ અનુદિન આપતાં.

પણ એ અલૌકિક એક અંતર, એ છવિ રસધેણી,
નહિ નહિ મળે નરલોકમાં એ જગત-જુદી ખડેનડી;
એ ઉમળકા અંતર તણા, એ આશીષો અણુચિંતવી,
નહિ કયાંય નિરખી નયનથી એ લાવલર લાગીરથી.

એ પ્રણય નહિ વ્યવહારનો, નહિ સૃષ્ટિના સંબંધનો,
નહિ જ્ઞાન કે અધિકારનો, નહિ એક પણ અભિલાષનો;
એ હૃદયના ઉંડા હૃદયનો પ્રેમ કોઇ અમાનુષી,
અપરાધ કોટિ કુઠારથી છેદાય નહિ ક્યારે જરી.

એ પદ્મપાત અપૂર્વ, એ પ્રેમી હૃદયની અંધતા,
એ વિસ્મૃતિ વ્યવહારની, નહિ કો ઇતર રસપાત્રમાં;
સાસુ અને નણદી સમીપે શ્વશુરનું ગૃહ સેવતાં,
પળપળ વહે ખની પ્રણયપુલકિત 'વીરને વધતી ખમા' ।

સખીવૃંદમાં સંગીત કરતાં, બાળને હુલસાવતાં,
ગંભીર હૃદયે સ્મરણ પ્રકટે 'વીર'નું પળવારમાં;
'મામા' તણા મૃદુ શબ્દથી શીખવે શિશુકને બોલતાં,
એ સમય અંતર માંહિ અદ્ભુત ઉદ્ભવે કેં આર્દ્રતા ।

અભિધાન ક્યારે વીરનું એ શ્રવણ સહસા સાંભળે,
ભડે અધીરું હૃદય, દશદિશ તરલ નેત્ર ક્યો કરે;
ને 'વીર' ની કેં વાત વદતાં નયન જલ આવી રહે,
રૂંધાય કંઠ, ભરાય અંતર, ખડાવરી બાળા બને.

એ મિષ્ટ મહેરામણ મનુજનો રસ અનવરત રેલતો,
છાળો ઉડાડી ક્ષણક્ષણે ભવમાર્ગને લિંગવતો;
પાષાણુ પણ પીગળી પડે એ રનેહસાગર સેવતાં,
પાંડિત્ય પણ પાછું વળે એ અજબ ઉર ઉકેલતાં.

એ વીરઉરવાડી પરે ઝીણી વરસતી વાદળી,
શત કોસથી પણ સહજ શીતળ છાંય પળપળ આપતી;
કેં વરસ વરસી હાય ! અંતે આલમાં ભડી ગઈ !
સૂતા હૃદયને સહજ રોદન એકલું આપી ગઈ !

કંઈ શૂન્ય વીતી 'વીરપસલી' સ્મરણથી સંતાપતી,
ને નયનજલકણુમાલિકા ઉપહાર કાજ અપાવતી;
'અસ્તિત્વમાં ન મહત્ત્વ' એ જગનિયમ મેં સાચો કયો !
આજે અરે ! તુંજ પ્રણય ખેડેની ! શુષ્ક હૃદયે ઓળખ્યે

સૂની ખની મુજ એ દિશા, ઓવારણાં અટકી ગયાં,
 ને સ્નેહભીનાં 'ભાઈ' નાં સંબોધનો સળગી ગયાં;
 એ વેલ્ય મીઠી બહાલની સૂકાઈને રજમાં મળી,
 ન્યા કોઈથી પૂરાય એવી એ સ્થલી ખાલી થઈ !

સ્વપ્ન. ✕

(મંદકાન્તા.)

આશાઘેલાં કંઈક ઉરને અંક માંહે ધરીને,
 ને સંદેશા પ્રણયરસિલા કે' જનોના ગ્રહીને;
 બહાલા મારા જનપદ લાણી સિંધુમાર્ગે જવાને,
 ઉભી નૌકા પથ નિરખતી સજ્જ સામે થઈને.

આ ઉત્સાહી પથિક નવલા હૃષં લાવે ભરેલા,
 બહાલાંઓનું મિલન વરવા બહાવરા શા ખનેલા !
 કેવાં એનાં ઉર ઉછળતાં ! સ્તિગ્ધતા-શબ્દમાં શી !
 દુષ્ટિ કેવી ચપળ ફરતી નવ્ય તેજે ભરેલી !

એ સદ્ભાગી કંઈક દિનમાં દેખશે જન્મભૂમિ,
 ને આનંદે નમન કરશે પાત્રની પાંસુ ચૂમી;
 બહાલાંઓના વ્યથિત ગણને લાવથી ભેટશે એ,
 સંભાળેલી ધરી ચરણમાં ભેટ સંતોષશે એ.

ઉંડો અગ્નિ પ્રિયવિરહનો એમ ખુઝાવશે એ,
તે સિંચાશે પ્રણયરસથી, સર્વને સિંચશે એ;
કાલાં ઘેલાં શિશુકવચનો અંતરે ધારશે એ,
હૃદયવેશે પુલકિત બની સ્નેહથી સ્પર્શશે એ.

રે ! હૈયું આ અજબ સુખ એ દેખશે હાય ! ક્યારે ?
ને એ મોંઘું કળ તપતાણું પામશે હાય ! ક્યારે ?
ભડી ભડી પ્રતિ પળ વિષે ચિત્ત તો નિત્ય જાય,
આવે પાછું અશરણુ અરે ! દેખતાં ના ઉપાય !

ખંધાયેલું શરીર કપરી વૃત્તિનાં ખંધનોથી,
ના છૂટે એ વિવશ શુકવત્ પિંજરાને ઉવેખી;
જે ! આ નૌકા ચલિત બનતી, મંદ ને શીઘ્ર જાતી !
જેતાં જેતાં ગઈ વિહંગ શી દૃષ્ટિમર્યાદ મૂકી !

એને દેખી રવિ પણ અરે ! હોડતો જાય કેવો !
સંભારીને સ્વજન, ગગને ઊડતો હોય એવો !
એની આશા પણ પળ પછી સર્વથા પૂર્ણ થાશે,
ને શાંતિની નિજ સદનમાં પેસીને નિંદ લેશે.

વીત્યો અંતે દિવસ વસમો નિત્યવત્ વર્ષ જેવો,
ને આ કાળો તિમિરપડદો વિંધતો વ્યોમ આવ્યો !
નિદ્રા કેરા કુલિશકરનો કારમો ભાર લાગે !
ને ઘેરાતાં નયન સહસા, ચિત્ત હિંચે વિચારે.

સૂની યની મુજ એ દિશા, ઓવારણાં અટકી ગયાં,
 ને સ્નેહલીનાં 'લાઈ' નાં સંબોધનો સળગી ગયાં;
 એ વેલ્ય મીઠી બહાલની સૂકાઈને રજમાં મળી,
 ના કોઈથી પૂરાય એવી એ સ્થલી ખાલી થઈ !

સ્વપ્ન. ✽ ✓

(મંદાકિન્તા.)

આશાઘેલાં કંઈક ઉરને અંક માંડે ધરીને,
 ને સંદેશા પ્રણયરસિલા કે' જનોના ગ્રહીને;
 બહાલા મારા જનપદ ભણી સિંધુમાર્ગે જવાને,
 ઉભી નોકા પથ નિરખતી સજ્જ સામે થઈને.

આ ઉત્સાહી પથિક નવલા હૃષં લાવે ભરેલા,
 બહાલાંઓનું મિલન વરવા બહાવરા શા બનેલા !
 કેવાં એનાં ઉર ઉછળતાં ! સ્નિગ્ધતા શબ્દમાં શી !
 દૃષ્ટિ કેવી અપળ ફરતી નવ્ય તેજે ભરેલી !

એ સદ્ભાગી કંઈક દિનમાં દેખશે જન્મભૂમિ,
 ને આનંદે નમન કરશે પાવની પાંસુ ચૂમી;
 બહાલાંઓના વ્યથિત ગણને લાવથી ભેટશે એ,
 સંભાળેલી ધરી અરણ્યમાં ભેટ સંતોષશે એ.

“ચાલો મારાં સહુ રમકડાં ખડાર લાવી ખતાવું,
 “લાવી આપું સરસ સુરતું લાઈનું રમ્ય વાળું !
 “ચાલો ! ચાલો ઘરમહિં ! ” કહી અંગ સર્વે ઉછાળે,
 ને બોલાવે નિજ જનનીને હર્ષધેલો ખનીને.

ઉભી બહાલી શ્રવણ ધરતી આવીને ઓશરીમાં,
 ને સારે કે' નયન મહિંથી આંસુઓ હર્ષ કેરાં;
 ભેટે એનું હૃદય રસિલું ભેટવા લાવભોળું,
 ને આયિતું વદન વિકસે શબ્દસત્કાર સારૂ.

તેડેલા એ લઈ શિશુકને આંપતી અંગસંગે,
 સ્પર્શાયેલા સુતશરીરને સ્પર્શથી સ્નેહભાવે;
 ઉભી ભેતી મુજ તનુ તાણું માપી આરોગ્ય લેવા,
 ને ચાહે કે' પ્રણયઝરતો હા ! ઉપાલંભ દેવા !

ઓ ! બહાલાંઓ ! વિષમ વિરહે મેં ધકેલી રીખાવ્યાં
 સ્વાર્થે રોકી શરીર, તમને દૂર હા ! દૂર રાખ્યાં !
 છોડી, છોટે જઈ મન થકી મુંઝવ્યાં મેં તમોને,
 મુંગે મોઢે સહન સઘળું તે તમે કીધ નિત્યે.

છોડી આવાં સ્વજન, ઘડીએ ના હવે દૂર જાઉં, !
 ચિંતા માંહે તમ હૃદયને ના ફરી વાર નાંખું !
 જે વીત્યું તે વીતક ઉરથી ભૂલજો બાળ મારાં !
 ના હુલાવું ફરી પરહરી સ્તિગ્ધ ચિત્તો તમારાં.

આવો મીઠો અમરકુળ શો મેં ઉવેખ્યો પ્રસંગ,
સ્વપ્નામાંએ નવ વીસરજો સ્નેહીનો સ્નિગ્ધ સંગ !
જાડી પીવી ત્યજી, વિરચીને પાતળી રાખ પીશું !
કિંતુ નાનાવિધ વિરહના તાપથી ના બળીશું.

*

*

*

*

*

હા ! ઝોંચિંતો પદરવ પડ્યો કોઈનો કર્ણદ્વારે,
ઊડી નિદ્રા, ચકિત નયનો આ ફરે આસપાસે;
ઝડાલાંઝોના રૂઢિત ઉરનાં આંસુઓથી ભરેલો,
આવી સામે પગ પર પડ્યો કારમો પત્ર પેલો !

ક્યાં ઝડાલી ! ક્યાં શિશુકગણ ! ને ક્યાં ગયું ગામ મારું
ક્યાં એ કેલિ રસ વરસતી ? ના મળે નામ તેનું !
એ વૃત્તિ, એ સ્થિતિ હૃદયની, એ અકારી ઉપાધિ !
તે ઘાંચીના બળદ પરની ધુસરી એજ પાછી !

પત્રપ્રતીક્ષા.

(શિખરિણી—અનુક્રુપ.)

અધુરાં આટોપી સકળ નિજ કાર્યો સદનનાં,
ત્યજી સંબંધી ને સહચરી તણે સંગ સહસા;

સમીપે આવેલો સમય ગાળી પત્રાગમ તથા,
ગવાશે ઘેલી શી યુવતી જતી દોડી ઝટ અડો !

હાલાના પત્રની ભેતી વાટકી કેંક વિભ્રમે,
આતુર ચક્ષુઓ એનાં શેરીમાં સઘળે લમે.

જતા ને આવતાં પથિક સહુને એ નિરખતી,
અધુરો ને આછો વદન પર કેં ઘુંઘટ ધરી;
રહી ભેતી દૂરે અનિમિષ દગે આતુર બની,
રહી રોકી સંગે સતત ઉરને એ સ્થળ લાણી.

અગાધ સિંધુ શા ઘેરા માનવીસમુદાયમાં,
હૃતને શોધતાં એનાં ચક્ષુઓ તરતાં હતાં.

કંઈ દૂરે અતે નયનપથમાં એ જન પડ્યો,
પિછાણ્યો ને પેખ્યો હૃદયતલમાં સત્તર જડ્યો;
અતિ ભેતી એની પ્રતિ પદ પરે દૃષ્ટિ ફરતી,
અનેરા ઉલ્લોલે અધિક ઉરવૃત્તિ ઉછળતી.

પત્રના પુંજમાં પેસી બહાલાનો પત્ર શોધતાં,
બહાવરાં નેત્ર એ ચોંટી હૃતના કરમાં ગયાં.

અને ધીરેથી એ તરૂણ પણ આવે નિકટમાં,
અધીરું હા ! ઊઠે હૃદય ઝટ નીચે વહી જવા !
ઘડી પૂછી લેવા અધિક અળખા આતુર બને,
પરંતુ લજ્જાનું સ્મરણ રસનાને ત્રહી રહે.

પરાયો ને અસંખધી પત્રવાહક એ હતો,
તથાપિ ચિત્તચક્ષુને કેમ એ રોકતો થયો ?

ખરે ! ંહાલાં કેરો સહજ પણ સંખધ સજતા,
પદાર્થો પ્રાણીને જરૂર પ્રિય લાગે જગતમાં;
લખેલો ંહાલાનો પ્રિયતર બને પત્ર ઉરથી,
ગ્રહી લાવે તેને પ્રણયી ઉર ચાહે ક્યમ નહિ ?

ંહાલાના પ્રેમપત્રોને સર્વદા એજ લાવતો,
અને એ ઉજ્જવલા યોગે ંહાલો અંતરથી હતો !

હજારો પત્રોને પ્રતિ સદન વાંચી વિતરતો,
નવાં કેં કેં નામો વદન થકી વચ્ચે ઉચરતો;
ક્રમાત્ આવ્યો અંતે ચરણુ ધરતો એ ઘર ભણી,
રહી જોતી દષ્ટિ શ્રવણુઉરનો સંયમ કરી.

હમણાં દ્વારમાં નહી ંહાલાનો પત્ર નાંખશે,
એકની એક એ આશા ઉદ્ભવી રહી અંતરે.

પરંતુ પાસેથી ક્ષણ મહિં અગાડી વહી ગયો !

અરેરે ! ના એકે દલ સદન માંહે દર્ઠ ગયો;

નિરાશાનો ઉંડો કઠિનતર આઘાત સહતી,

રહી જોતી જોતી વિકળ સરખી સ્તબ્ધ યુવતી.

તથાપિ ના જતી આશા, ગૃહ ભૂલી ગયો હશે,

હજીએ પત્ર વાંચીને આપવા ફરી આવશે !

જતો દૂરે દૂરે અહહ ! ફરી પાછો નવ વળ્યો,
ખિચારી બાળાનો હૃદયશ્રમ સૌ નિષ્ફલ ગયો !
થડીમાં સંતાપો અહિતશતના કેં મચી રહ્યા,
રહાવી, સંતાપી વ્યથિત ઉરને એ ફરી રહ્યા.

વિશ્વાસ ના હજી આવે ! પત્રાલાવ ન સંભવે,
હૃતની પાછળે દોડી જવા એ ચિત્ત ઊછળે.

પરંતુ એ લજ્જા તુરત ફરી આડી ફરી વળી,
અરે ! પ્રેમી કેરી ઉર અવદશા ના સમજતી !
અન્નણી અંધારી નયન પર અંતે ઢળી ગઈ,
પડી હા ! પૃથ્વીમાં વ્યથિત વનિતા મૂચિઈત બની !

પત્રદર્શન.

(તોટક.)

દિન કેંક તણા પરિતાપ પછી,
અતિ અંતરના ઉકળાટ પછી;
રસવાહક નૂતન મેઘ સમો,
પ્રિયનો દગ આગળ પત્ર પડ્યો !

અહુ દૂરથી અક્ષર ઓળખતી,
નવલા કંઈ લાવ ઉરે ભરતી;

હરિણી સમ એક છલંગ લરી,
યુવતી ઝટ પત્ર કરે ગ્રહતી.

પ્રિય અક્ષર એ હૃદયેશ્વરના,
રમણીય મનોહર મૌકિક શા;
દર્શમાં ઉરમાં ય જડાઈ જતા,
મધુરા મિલને મધુરે હસતા.

પ્રિયના કરનો શુચિ સ્પર્શ કરી,
પ્રિયમાનસને મન માંહિ લરી;
અતિ દુર્લભ કે અતિથિ સરખે
પ્રિય પત્ર બની હૃદયે રમતો.

કંઈ શૈલ્ય અલૌકિક ઉદ્ભવતાં,
તનુરોમ અચાનક જાગી જતા;
ઉરમાં ઘડી શ્વાસ સમાય નહિ,
વયુ કંપ ત્યજી સ્થિર થાય નહિ.
અતિ કંપિત એ કરને અડતાં,
ધરી પત્ર રહ્યો નવ ચેતનતા;
ઉર શું ઉર સ્નેહભર્યાં મળતાં,
કર પત્ર પરસ્પર નાચી રહ્યાં.

ગૂંડનું, જગનું નવ ભાન રહ્યું !
જડ પત્ર તાણું નવ ધ્યાન રહ્યું;

પ્રણયામૃતના રસપાન થકી,
નવલી સુરતા હૃદયે પ્રકટી.

અહીં પત્ર ઉખેડતી આંગળી એ,
સ્થિરતા ધરી ના શકતી ઘડી એ;
પણ આખર દૂર થયો પડદો,
પ્રિયનો પ્રિય પત્ર બહાર પડ્યો !

ઘડી આદિ જુએ, ઘડી અંત જુએ
ઘડી મધ્ય વિષે કંઈ દૃષ્ટિ કરે;
નહિ વાચનનો કમ સાચવતી,
રહી વાંચતી તોય ન વાંચી શકી !

હૃદયેશ અનામય છે સુખમાં,
સમજ્યું ઉર એકજ સાર અહીં !
હુતી કેં વ્યવહારની વાત લખી,
પણ અંતરમાં ઉતરી ન શકી.

ખડું વાર વધુ વધુ વાચનથી,
પ્રિયપત્ર લીધો શ્રમથી સમજ;
નહિ તૃપ્તિ તથાપિ ઉરે વિલસે,
ફરી વાંચી રહી બની આતુર એ !

ઘડી ચાંપતી ઉત્સુક અંતરથી,
ઘડી ચૂમતી મુગ્ધ બની મુખથી;

ઘડી સ્તબ્ધ બની વળી જોઈ રહે
ઘડીમાં હસતી જતી કાંઈ કહે !

પ્રતિ અક્ષરમાં, પ્રતિ શબ્દ વિષે,
પ્રતિ પંક્તિ વિષે, પ્રતિ વાક્ય વિષે,
પ્રિયની મનમોહક મૂર્તિ વસે,
રસગુન્જનથી રસ લબ્ય ભરે.

બહુ વાચનથી મુખપાઠ થતાં,
ઉરથી સહુ વાક્ય વદાઈ જતાં;
ધરી પત્ર પડે ગૃહકાર્ય વિષે,
પણ એ વચનો ઉરમાં વિલસે !

રહસિ કદી સ્વાસ્થ્ય જરી મળતાં,
લઈ વાંચતી પત્ર ફરી કરમાં;
કાંઈ અર્થ અનેક નવા ઉપજે,
પ્રિયસંસ્મરણો સઘળાં પ્રકટે.

મુનિ પાણિનિના ભટ દીક્ષિત શી,
ત્યમ વ્યાસ તણા શુચિ શંકર શી;
રસસૂત્ર સમાં સહુ વાક્ય ગ્રહી,
ઉરથી કાંઈ ભાષ્ય ભલું રચતી !

દિન એક ઘડી સમ એમ ગયો,
રજનીભરમાં રસ એજ રહ્યો;

ફરી જાગતી રમ્ય પ્રભાત થતાં,
 રહી પગની એ ઉર વાટ અહા !
 ફરી એજ વિયોગની તીવ્ર વ્યથા !
 ફરી એજ અનુપમ આતુરતા;
 ફરી શકિત એ ઉરની ભ્રમણા !
 ફરી એજ અતર્પણ અંતરમાં !

નવું વર્ષ.

(વસંતતિલકા.)

ઉગ્યો હતો ગત દિને દિનનાથ જેવો,
 આજે થયો ઉદિત ભર્ગભરેલ એવો;
 ને સર્વ જૂત દિનનો પણ એજ ભાનુ,
 ભાવિ અનંત યુગ ઉજ્જવલ રાજ્ય એનું.
 તો આજ કાં નવલ ભાસ્કર ભવ્ય ભાસે ?
 ને કાં નવું સ્મિત ઉપાવદને વિરાજે ?
 મીઠું પ્રભાત રમણીય વિશેષ કાં છે ?
 કાં વાતવીચિ કંઈ હૃષ્ અપૂર્વ આપે ?
 એ સૂર્ય, એ અનિલ, એજ ઉપા રસીલી,
 એ નિત્યની સકળ શાશ્વત કાળકેલિ;
 કિન્તુ મનુષ્યમન માંહિ નવીનતા છે,
 આશા તણા નવલ અંકુર ઉદ્ભવ્યાં !

કેં નવ્ય પ્રેમ હૃદયે પ્રકટી રહ્યો છે,
 ને રોમરોમ, નયને ઝળકી રહ્યો છે;
 એ દૃષ્ટિ નવ્ય ખલ, તેજ, ઉમંગવાળી,
 આ વિશ્વનાં વિવિધ દૃશ્ય રહી નિહાળી.

સર્વત્ર એ અભિનવત્વ વિદ્યોકનારી,
 સંસારમાં સુભગ સ્વર્ગ રચાવનારી;
 ઉત્સાહ અંતર અખંડિત આપનારી,
 સૌંદર્યની રસભરી જનની રૂપાળી.

એ દૃષ્ટિ સર્વ સમયે સરખી રહે જો,
 જુના અને નહિ નવા દિન તે જુઓ તો;
 ને વૃત્તિ અસ્ખલિત એજ વસે વિશાળી,
 તો દૂર થાય નહિ એક દિને દીવાળી.

કિંતુ હશે ઇતર અંતર માંહિ કાલે,
 આ લવ્યતા નયન એ નહિ લેશ ભાળે
 આનંદ ને પ્રણય સર્વ સમાધ જાશે,
 પાછા પ્રપંચપટ વિશ્વ પરે વિંટાશે.

ને બ્રાતૃભાવ પણ ભૂલભર્યો ગણાશે,
 જ્યાં ત્યાં મહા સમરથી મનુજે મરાશે;
 આત્માપરાધકૂલ પ્રાણી સમસ્ત પામે,
 હા ! કાળને કરી કલંકિત દોષ દેખે ।

વૈષમ્ય એ મનું તણા તનુએ ! વિદારો !
 ના કાળની કૃતિ વિષે કંઈ લેદ ભાળો !
 એથી તમે અમરથી અધિકા ગણાશો,
 નિત્યે નવા દિન તણા ઉર હર્ષ લેશો.

૭ ઉપકાર.

વેળાગે

(હરિગીત.)

ઉપકાર શાનો મિત્ર ! માને ફરજ કેંકુ બળવતાં ?
 ઉપકાર શાનો ધર્મને ચીલે ઘડીભર આલતાં ?
 જે મૂલ્ય સાટે જાંઘળી લીધી ખરીદી આપણે,
અખનંશ તેનો આપતાં ઉપકાર શો ગણવો ઘટે ?

પણ પળ તણાં કર્તવ્ય કોટિ મનુજજીવનમાં લર્યા,
 તે જીવનને માનવો, નહિ કોઈથી પૂરાં થયાં;
 કર્તવ્યક્ષેત્ર વિશાળ તેની સીમ ના નજરે પડે,
 દોડે ભલે દિનરાત પણ નહિ પાર કો પામી શકે.

નિજ સ્વાર્થકારણ જૂઝવું, પશુધર્મ એ મનુજતમાં,
 પરહિતપરાયણ વૃત્તિમાંજ મનુષ્ય કેરી મનુષ્યતા;
 એ મુખ્ય માનવધર્મ જે સમજ પ્રણયથી પાળશે,
 એનો કશો ઉપકાર ગણવો ? ફરજ જેહ બળવશે.

કેા સ્વાર્થેથી, કેા સ્નેહથી, કેા ધર્મથી, કેા લાજથી,
લૌકિક અલૌકિક એષણા, કરૂણા, સ્વભાવ, વિવેકથી;
સત્કર્મ સાધે માનવો કેા પૂર્વના સંયોગથી,
કારણ વિનાનાં કાર્યને અવકાશ આ જગમાં નથી.

ચુકવે કરજનું કરજ તેને શાહુકાર ભલે કહો,
પણ એ ઉચિત વ્યવહારથી ઉપકાર શો એનો થયો !
હા ! સ્તેનવૃત્તિ અધમ વધતી જાય અનુદિન આપણી,
દેવા તણી ધાનત નથી જે જન્મકાજ લીધું ગણી !

એથી થયો ઉપકારનો વ્યવહાર આ સંસારમાં,
આશ્રય ભાસે એ થકી જનના સહજ જનકાર્યમાં;
ઉપકારનો ઉચ્ચાર એ ઉચ્ચાર કેવળ ભેદનો,
ઉપકારના ઉચ્ચારમાં વિધ્વંસ છે વિશ્વાસનો.

ઉપકારનો વ્યવહાર એ આત્મીય માત્ર અપૂર્ણતા,
ઉપકારનો વ્યવહાર એ કર્તૃવ્ય કેરી ભ્રષ્ટતા;
ઉપકારનો ઉચ્ચાર એ તો સ્નેહ વિષયે શૂન્યતા,
ઉપકારનો ઉચ્ચાર એ વ્યવહાર કેરી વંચના.

ઉપકારનો ઉચ્ચાર એ અજ્ઞાન પ્રભુસંકેતનું,
ઉપકારનો ઉચ્ચાર એ નૈર્ઘડ્ય અતિશય આપણું;
ઉપકારનો ઉચ્ચાર એ અપમાન માનવજાતનું,
ઉપકારનો ઉચ્ચાર એ ભસ્મીકરણ શુચિ ભાવનું.

કર્તવ્યનિષ્ઠ શશાંક સવિતા સર્વદા નભ સંચરે,
વરસે જલદ જલ ને ધરિત્રી પ્રાણીને હૃદયે ધરે;
સહકાર મિષ્ટ કલો સમર્પે, સલિલ શુચિ સરિતા વહે,
એ સર્વ સિદ્ધ સ્વભાવથી, ઉપકાર ના એકે કરે.

એ દિવ્ય સર્વો મનુજને કર્તવ્યપથે પ્રેરતાં,
'આપો કરજ શિરપર ચડેલું' એ નિરંતર બોધતાં;
ઉપકાર કરવા માનવાની વીસરી અનુદારતાં,
સત્પ્રણય પ્રભુને પૂજવાનો પુણ્ય પાઠ ભણાવતાં.

માનવહૃદય.

(ગરબી.)

(મહેમાનો બહાલાંઓ ! પુનઃ પધારજો. એ રાહ.)

કેવાં એ અતિ કઠિન હૃદય મનુજતનાં !

કેવો એ વિષક્રીટ તણો વ્યવહાર જો !

શાં શાં દ્રવ્ય વડે એને સરજ્યાં હશે !

કેવો એનો કઠિન હશે ઘડનાર જો ! કેવાં. (ટેક.)

જે આઘાતો પથર નહિ ઝીલી શકે,

વજ થકી પણ ના ઘડીએ વેઠાય જો;

તેને સહન કરી વિચરે સહુ કાર્યમાં,
 ઉંડા જખમો પણ પળમાંય રૂઝાય ને. કેવાં
 પ્રાણ તણાં પણ પ્રાણ સમોવડ આળકો,
 અંતરથી અળગાં ઘડીએ ન રખાય ને;
 સળગાવીને ઘોર ચિતામાં હાથથી,
 સુખનાં સાધન અન્ય પળે સેવાય ને. કેવાં
 જીવ થકી પણ જીવ્યાં નહિ જનજોડલાં,
 એક બીજાંને સહજ સમર્પિત પ્રાણ ને;
 એક જતું ને અવર રહી જોતું રહે !
 ઘરમાં પાછું એ જગનું ધમસાણ ને. કેવાં
 અંક વિષે ઉછરેલી સ્નેહલરી સુતા,
 પરદેશે પરહસ્ત પરાધીન થાય ને;
 મંઝલમય એ ઉત્સવ મનથી માનતી,
 જનની મુખથી ગીત મનોહર ગાય ને. કેવાં
 જહાલાં નિજ જન મરણ થકી વૈરી બને,
 અઘટિતનાં પણ આશ્વાશન ઉચરાય ને;
 સ્વપ્નમાં તૂટે સાંકળ શાશ્વત સ્નેહની,
 ને એ ખાતું સહજે ' સરભર ' થાય ને. કેવાં
 હથિ દિશ કરતો દાવાનળ સળગી રહ્યો,
 વિલસે સામે દૃષ્ટિનિકટ વિનાશ ને;

આંખ મીંચીમે એમાં પણ ધસતાં રહે,
સતત નિરાશામાં અવલોકે આશ ને. કેવાં

સર્પ તણા નહિ એકે દંશ સહી શકે,
 વિષના એકજ કણથી પ્રાણુ ત્યજાય ને;
 પળ પળ પીતાં ગરલ તણા એ ઘુંટકા,
 જઠર વિષે જીવતાં વરસો જાય ને. કેવાં

તીવ્ર વ્યથાના ચસકા ક્ષણ ક્ષણ ઊછળે,
 પરવશ કરી ભૂલાવે તનનું ભાન ને;
 તોય મથે સહુ વ્યાપૃતિને સત્કારતાં,
 હાસ્યરૂદનનું અનુભવતાં અવધાન ને. કેવાં

વિષપીયૂષ સમાવે ભાજન એકમાં,
 સુખદુઃખનો સાધે યુગપત સંયોગ ને;
 તેજતિમિરથી મુંઝવતો પથ કાપતાં,
 અક્ષણ વિષયમાં અંધ કરે ઉદ્યોગ ને. કેવાં

एक उत्तर.

(મન્દાકાન્તા.)

બહાલાં કેરા વિલયસમયે ઉચ્ચ આશ્વાસ દેતો,
 ને શિક્ષાનાં વચન વ્રહ્મતાં સાંપડ્યો પત્ર તારો;

સાચું તારું કથન સઘળું ધૈર્યની શીખ દેતું,
 ને યોધે તું સહન કરવા સર્વથા એય સાચું.
 કિન્તુ “ઠાલો નહિ તનુજ એ, પૂર્વનો કોઈ વૈરી,
 “ને આવેલો હૃદય હણવા” ના ગમે ઉક્તિ એવી;
 જેના જન્મે હૃદયતલમાં પ્રેમનું ખીજ રોખ્યું,
 ને ક્રીડાઓ વિવિધ કરતાં વૃક્ષ કીધું વિશાળું.
 જે સંયોગે પ્રણય વિકસ્યો વિશ્વસૌંદર્ય જોતો,
 જેના યોગે સહજ પ્રકટયા લબ્ય વાત્સલ્ય ભાવો;
 જેના યોગે અજખ મૃદતા અતરે ઉદ્ભવેલી,
 જેના યોગે ઝરણુ રસનાં આ રહ્યાં વિશ્વ રેલી.
 જેના યોગે સહુ કઠિનતા વૃત્તિઓની વિલાણી,
 જેણે કીધું જલ હૃદયને પ્રોઠ પાપાણુમાંથી;
 જેના યોગે ઉર ઉછળતાં સ્નેહથી સઘ શીખ્યું,
 નાચી રે’તું સતત નવલી લાગણીથી ભરેલું.
 એ ઠાલાને અરર ! ઉરથી માનવો શત્રુ મારે ?
 ગાળો દેવી વિવિધ વસતી કાં તિરોભાવ કાળે ?
 એ સ્નેહીને રિપુ સમજતાં કાં ન હૈયું હણાય ?
 એવું કે’તાં વચન મુખથી કાં ન જીહ્વા કપાય ?
 છોને એના ચિર વિરહના ઉગ્ર આઘાત લાગે,
 છોને હૈયે અનલ પ્રકટી દેહ સુદ્ધાં દગાડે !

છોને શોકે હૃદય રડતાં સર્વ રીતે સિદ્ધાય,
 છોને ધાર્યું સંકળ બનતાં કોટિધા કષ્ટ થાય !
 તોએ બહાલો મુજ હૃદયને પામતાં જન્મ જોવો !
 બહાલો બહાલો મરણમુખમાં પેસતાં આજ એવો;
 મીઠાં એનાં કંઈક વચનો ચિત્ત માંહે ચડે છે,
 ને કંપાવે અજબ ઉરના તારને તીવ્ર ઘાતે.
 ગાતું કેં કેં કરૂણ કવનો ચિત્ત એથી રડે છે,
 ને નિઃશ્વાસે મળ હૃદયના ભસ્મતાને ભજે છે;
 એ આઘાતે દ્રવિત ઉરના પાતકો પીગળે છે,
 ઉનાં અશ્રુ સહિત ટપકી સ્નેહશુદ્ધિ કરે છે.
 બહાલા ! દેવી રસ વિલસતો નિત્ય નૈરાશ્ય માંહે,
 હૈયાને અમરઉરનો સંયમાસ્વાદ આપે;
 મિથ્યા મોજે હૃદય ચડતું એજ પાછું હઠાવે,
 ને ઉડેરા વધુ વિકસતો એ અહંકાર ટાળે.
 વાંચ્યા સર્વે સંકળ બનવી નાશનું એજ મૂળ,
 ને હૈયાને કઠિન કરતું સર્વથા એજ શૂળ;
 બહાલા કેરી હજી હૃદયથી વિસ્મૃતિ હું ન વાંચું,
 ચોંટી ચિત્તે રહી વિમળતા ત્યાગવા તે ન ઇચ્છું.
 શીખ્યું હૈયું પ્રણય વહતાં જોહના જન્મયોગે,
 શીખ્યું આજે સહન કરતાં તે તણા નાશયોગે;

સંખંધીનાં હૃદય રડશે સ્વાર્થનો નાશ થાતાં
ના પ્રેમીને પ્રણયપથમાં રોદનો હોય એવાં.

સ્નેહી કેરા શુચિ રૂઢનનું હાસ્ય મૂલ્ય ઉંર
સંકળે એ હૃદય રસના કેંક આસ્વાદ લેતું.

એ આસ્વાદો દઈ અમરના ધામનું દ્વાર ખોલ્યું;
એ બહાલાને રિપુ હૃદયથી મિત્ર ! ક્યારે ન માનું !

તન્મયતા.

(કૃતવિલંબિત.)

શિર પરે તરણિ તપતો હતો,
અનિલ ઉબળુ વિશેષ થતો જતો;
હરિત ક્ષેત્ર તણા તટ ઉપરે,
સઘન શીતળ આમ્રતરૂ તળે.

શયિત હું ઘડી એક થયો હતો,
કંઈક સ્વપ્ન વિષે પડતો જતો;
વ્યજન વૃક્ષલતા કરતી હતી,
હૃદયનો શ્રમ કેંક હરતી હતી.

નવલ જ્ઞાન તેણી સ્વર અંતરે,
પડી અચાનક રાસ નવો રચે,
અજ્ઞાન ચેતન માનસને મળ્યું,
કંઈ કુતૂહલથી ઝળકી ગયું.

કંઈક દૂર કૃષીવલકન્યકા,
મધુર ગાન રહી કરતી અહા !
અપલ નેત્ર ચતુર્દિશ સંચરે,
પણ નહિ નજરે છવિ એ પડે.

ક્રમ થકી સ્વર ઉચ્ચ થતા હતા,
પણ પળે પળ દૂર જતા હતા;
અનિલસાગરનું ઉર વિંધતા,
શ્રવણમાં સહસા રસ રેડતા.

પ્રણયપૂરિત એ રમગીતડું,
સતત ઝીલી રહ્યું દિલ ડોલતું;
કર અચાનક તાલ દબ રહ્યા,
ઇતર સૌ વ્યવહાર ત્યજી ગયા.

જગવિભેદ બધો વીસરાવતા,
અટકતા સ્વર આગળ ચાલતાં;
પણ સમીર થકી ન શક્યા ખસી,
કકુલને વહને વિલસે વસી.

થઈ સમાપ્તિ મતિ ગણતી હતી,
 પણ શકે ઉર ના દઈ સંમતિ;
 હજુ મનોહર ગાન રહ્યું વહી,
 શ્રવણ સ્પષ્ટ રહ્યા હજુ સાંભળી.

અનિલને શીખવી ગઈ ગાન એ,
 પુનિત પાઠ નિરંતર જો કરે !

વિહંગના સ્વરમાં સ્વર એ મળ્યો,
 તરૂં તણા પ્રતિ પત્ર વિષે વસ્યો.

ઘર લણી દિન અસ્ત થતાં વળું,
 વિમળ એ સઘળે સ્વર સાંભળું;

રજની આવતી એ હૃદયે ધરી,
 તિમિરમાં પણ એજ રહ્યા તરી.

શશિમુદ્રા સહ એ વરસી રહ્યા,
 ઉડુમુખે પણ એ ચમકી રહ્યા;

વદતી એજ વહી ગઈ શર્વારી,
 અજબ આવી ઉપા સ્વર એ ગ્રહી.

નિવસતો જઈ હોત્ર વિષે ફરી,
 મનુજ કોઈ પડે નજરે નહિ;

અચલ એકલ ગાન રમી રહ્યું,
 ગગનગુંબજને ગજવી રહ્યું.

પ્રવાસ.

(હરિણી.)

લવજલધિને તીરે ઉભાં હતાં સખિ ! આપણે,
કંઈ કુતુકથી એને જોતાં હતાં સખિ ! આપણે;
હૃદય હરતી કેવી એની વહી જતી વીચિત્રો !
શ્રવણપુટમાં સંગીતોનો ધ્વનિ રસ રેડતો.

ઉર ઉછળતું એ સિંધુમાં પડી અવગાહવા,
સફર કરીને સામે તીરે કુતૂહલથી જવા;
કંઈ ઉતરતી નાની મોટી નિરંતર હોડીઓ,
પવનવશ સૌ ધીમે વેગે જતા પથગામીઓ.

ઉચિત સમયે નાની નૌકા ધરી લઈ સાગરે,
મધુર હસતાં આશાઘેલાં ધસ્યાં સખિ ! આપણે;
અનિલ મધુરો આવી સંગે પ્રવાસ કરાવતો,
પુલકિત કરી અંગે અંગે નવો રસ પૂરતો.

લલિત કરના મીઠા સ્પર્શે દિનેશ હસાવતો,
જલધિ પણ શો નવ્યાનંદે નિરંકુશ નાચતો !
કંઈ નિકટમાં ંહાલાંઓની હતી તરિઓ જતી,
કંઈક સહસા દૂરે દૂરે જતી જલ કાપતી.

સફર વધતાં ઉંડાં ઉંડાં ગયાં જલ આવતાં,
કર કઠિનતા પામ્યા હોડી નિરંતર હાંકતાં;
જલલહરિઓ ધીમે ધીમે દીસે મહતી થતી,
પવન પણ કેં વાતો ધાતો વધુ વધુ વેગથી.

તટનિકટની ના દેખાયે મનોહર માછલી,
ગિરિ સમ વડા ગ્રાહો વિંટી વળ્યા સહુ પાસથી;
પ્રણયબળથી તોએ ંહાલી ! પ્રવાસ વધ્યો જતો,
લય હૃદયને એકે અંશે નહિ અકળાવતો.

જલધિતલનાં મોંઘાં રત્નો વળી વચમાં મળ્યાં,
આતિ લલકતા તેજે કેવાં તમિસ્ર નિવારતાં ?
શ્રમ સહજમાં એ સંયોગે જતો ઉરથી સરી,
અધિક બળ ને ઉત્સાહેથી જતાં વધુ વેગથી.

અહિં તહિં કંઈ આવે વચ્ચે સુશોભિત ટાપુઓ,
ઘડી શરણથી શાંતિ દેતા સુમિત્ર સમા અહો !
શ્રમય વધતાં હા ! આકાશે રવિ નમતો થયો !
કંઈક લયને! છુપો જોળો અચિંત્ય ઉરે પડ્યો.

શ્રમ હૃદય ને હસ્તે લાગ્યો કંઈ કંઈ દીસવા,
પણ ઉલટ તો ચાલી ંહાલી ! ઉરે વધતી અહા !
દિન વહી ગયો, સંધ્યા વીતી અને રજની પડી,
તમ વરસતી જ્યોમે કાળી વધી ગઈ વાદળી.

અનિદ્ર ઉલટયો, વીચિ વાધી, દિશા પણ ના દીસે,
 થર થર થતી નૌકા નીચી જતી નમતી અરે !
 અરર ! જલમાં રત્નો બહાલાં કંઈ કમથી પડ્યાં !
 પડ સલિલનાં એને ઢાંકી અનેક ફરી વળ્યાં.

હૃદય રડતાં ઉનાં અશ્રુ સરી દગથી પડ્યાં,
 ધૃતિવચનથી હા ! આશ્વાસો પરસ્પર પામતાં !
 સફર વસમી, ભુંડાં વિઘ્નો ઘડી ઘડી ઘેરતાં,
 તિમિરતલમાં વાંકી ચુંકી તરી થતી ચાલતાં.

પળપળ વિષે પાણીમાં એ અરે ઉથલી પડે !
 વિકલ સરખી હૈયાસુની સખી સહસા રડે !
 રૂઢન રમણી ! આપત્કાળે નહિ કરવું ઘટે,
 સફર કરવી સ્વીકારી તો પથે વધવું ઘટે !

સમય વસમો બહાલી ! વેગે વહી ઘડીમાં જશે,
 તિમિર પણ આ રાત્રિ કેરૂં પળી પળમાં જશે;
 નવલ રસથી કાલે પાછો પ્રભાકર ઊગશે,
 સરલ સઘળો આ સિંધુનો સુખે પથ સૂઝશે.

તિમિર ટળતું જો ! કેં લાગે, પ્રકાશ નવો પડે !
 ક્ષિતિજઉરમાં આ ઉગેલો શશી નલમાં ચડે !
 ધવલ ધસતા ચારે બાબુ રહ્યા પ્રસરી કરે,
 રજતમય જો ! સિંધુને એ કરી મહિં કીડતો !

વિષમ પથ છે એનો તોએ થઈ દૃઢ કાપતો,
 મધુર હસતો ને કર્તવ્યે પળેપળ પ્રેરતો;
 કઠિન થઈને એવી રીતે ગતિ કરવી ઘટે,
 અધવચ્ચ રડી એસી રે'તાં ન વાટ કદી વટે.
 તટ નિકટ આ ભાસે બહાલી ! નહિ બહુ દૂર એ,
 જલલહરિઓ સ્પર્શે એના સ્વરો શ્રવણે પડે;
 કમ કમ થકી ઓછો ઓછો કરી પથ નાંખશું,
 તટ નિવસતાં બહાલાંઓને મળી રસ માણશું.
 અગર વસમા વાયુથી જો તરિ અહિં ડૂબશે,
 શરણ સહસા આ એકાકી વહી કરથી જશે;
 કર કર થકી બહાલી બહાલી ! જશું જલને તરી,
 અનુભવ વિષે એ આપત્તિ ભલે ઘડી આવતી !
 પણ ન ફળશે એ આશા ને નિમમ્ન કદી થશું,
 જલધિતલ તો સાચી શાંતિ ભર્યું સખિ ! સેવશું;
 નહિ અનિલના જ્યાં આઘાતો, નહિ જલવીચિઓ,
 નહિ ગળાં જતા ભુંડા ગ્રાહો તણો ભય ત્યાં કરશે.
 વિગત વીરલાં રત્નોને ત્યાં ભરી ભુજ ભેટશું,
 ઉર-તિમિરને એ સંયોગે ફરી વણસાડશું;
 ઉભય ઉરમાં એકીમાવે અલેદ જગાવશું,
 સફર સહુનો સર્વાંગો એ સ્થળે જઈ સાધશું.

મૃત્યુને.

(શિખરિણી.)

અરે ! જાને ભુંઠા કઠિન ઉરના કાળ ! અહિંથી !
 ઘડી તો ફરે જા ! સદન મુજ સૂનું પરહરી !
 ઘણાંએ ંહાલાંને અમનિકટથી તું લઈ ગયો,
 તથાપિ શું તૃપ્તિ હજી હૃદય ધારી નવ શક્યો ?
 સગાં ને સંબંધી ભવસરણિમાં સંગ વસતાં,
 અનેરા આલંબે સમયસમયે રહાય કરતાં;
 હસાવી ખેલાવી શ્રમ હૃદયનો સઘ હરતાં,
 ઉઠાવીને એને શઠ ! લઈ ગયો તું સહજમાં !
 નવેલી વેલિની કુસુમકળિઓ કેં અણખીલી,
 હસંતી, હિંચંતી, વધુ વિકસવા તત્પર થતી;
 પડાવી ડાળેથી, મલિન રજમાં મેળવી દઈ,
 હસે પાછો સામે નક્કટ દિલનો નિષ્કુર થઈ.
 અને છેલ્લે માફે ઉરકુસુમ જે એકજ હતું,
 ખળેલા હૈયાને કંઈક ઠરવા કારણ હતું;
 સુભાગી સંયોગે વ્યથિત ઉર હું શાંત કરતો,
 અરે ! ભુંઠા ! એને પણ પલકમાં તું લઈ ગયો !
 હતાં બહેલાં મોડાં તુજ સદનનાં એજ અતિથિ,
 અને એવી મારી પણ સમય જતાં સ્થિતિ હતી;

તથાપિ હૈયામાં ધૃતિ લગીર ધારી નવ શક્યો,
અધીરા ! આકંઠે ઉર મહિં ઉતારી નવ શક્યો !

નથી રહેવાતી આ તિમિરમય છાયા તુજ તણી,
નથી જોવાતી હા ! કઠિન ઉરથીએ તુજ કૃતિ;
ન રૂઝાયે પૂરે પ્રથમકૃત વ્યાધાત વસમો,
અરે ! ત્યાં ઓગિંતો દર્ધ અવર ભીડી ઝટ જતો !

સહાનું એ સાચું તુજ હૃદય કર્તવ્ય સમજે,
સહુને સંગાથે તુજ સહનમાં તો લઈ જજે !
વસી ત્યાં સૌ સંગે સકળ ઉરસંતાપ ત્યજશું,
વિયોગો વેઠીને નહિ દિલ કદી દગ્ધ કરશું.

અહિં ને ત્યાં કાંઈ અમહદયમાં ભેદ ન હવે,
નથી ભીતિ તારા પરિચિત કરોની ઉર વિષે;
પરંતુ વહાલાંનો વિરહ ન સહી અંતર શકે,
હજી ધીમે ધીમે હૃદય કમથી તે નવ ગમે.

લલે ઉંડા તારા ઉદર મહિં સાચું સુખ હશે,
લલે ત્યાં એ મારાં પ્રિય જન થયાં નિભેય હશે;
લલે એની વૃત્તિ અમ જગત સામી નહિ હશે,
લલે એને રહેજે અમરપદપ્રાપ્તિ થઈ હશે.

પરંતુ આ તારું વદન ભય ભુંડા વરસતું,
અને ત્રાસે હૈયું સ્મરણ તુજ જ્યારે થઈ જતું;

સ્થિતિ એવી તારા શરણ થકી સૌની થતી હશે,
વિચારું એ ત્યારે ઉર મહિં અવિશ્વાસ ઉલટે !

ઉઘાડી દે તારી અંકલિત ગુહાનું મુખ જરા !
અતાવી દે બહાલાં તુજ હૃદયમાં જે રમી રહ્યાં;
નહાળીને એને જ્વલિત દગને શીતલ કરું,
હણાતા હૈયાને કંઈ કંઈ દિલાસો દઈ શકું !



✕ વિષમોપચાર.

(કબ્બાલી.)

દિલાસો ના હવે દેશે અમારાં દુઃખને દેખી,
અરે ! આ માનવી ડાહ્યા ! ત્યજ્યો એ અધી શેખી !
અમારા રોગની જુદી પરીક્ષા ના તમે જાણો,
વિવેકી વિશ્વના વૈદ્યો ! વૃથા આયાસ કાં સાધો ?
ભલે કરમાં ગ્રહી નાડી તપાસો ઉતરી ઉડા,
અમારો જાણવા વ્યાધિ તમે વિદ્યા નથી શીખ્યા !
તમારાં ઔષધો મોંઘાં હશે અખાદ ને ઉંચાં,
અમારા રોગને માટે જાણાશે સર્વ એ જુઠાં.
તમે ધન્વન્તરિ કેરા કહાંવો શિષ્ય છો સાચા,
પરંતુ આ ચિકિત્સામાં રહ્યા છો મૂળથી કાચા.

તમારા આ મલમપટ્ટા ભલે હો હિમથી ઠંડા,
 ઝરે છે આજ એમાંથી અમારે કાજ અંગારા.
 અરે ! એ બંધ રાખોને તમારી વાનરી વૃત્તિ !
 કરો શાને વધુ ઉંડા જખમ કેં કૌતુકે ચીરી ?
 અમારા રોગને માટે તમે ઉપચાર જે ચેાજો,
 ન શાંતિ સર્વથા આપે, વધારે વ્યાધિને એ તો.
 ગણુતા બંધુઓ તોએ રિપુનો અર્થ સાધો છો !
 બનીને વૈદ્ય, મૃત્યુની ખરે ! સેવા બજાવો છો !
 તમારાં પ્રથ્થ માનેલાં અમોને ઝેર જેવાં છે,
 તમારાં ને અમારાં હા ! ખમીરો છેક બુદ્ધાં છે !
 તમે જેને ગણો વારિ અમારી આગ તે ઉડી,
 તમારા રનેહમાં છાની કટારી વૈરની ભુંડી !
 તમે જેને સુધા સમજો અમોને ઝેર તે લાગે !
 ગુલાબો જ્યાં બિછાવો ત્યાં અમોને કંટકો વાગે !
 રચેલી પાર્થની અમને રૂચે છે બાણની શય્યા,
 તમારી રેશમી ગાદી ગમે ના કૌરવો ભુંડા !
 તમારા ઉણુતામાને અમારો તાપ કાં માપો ?
 કહી જીવાંડવા કેરી દવા કાં મોતની આપો ?
 થયો આભાર હા ! ભારી, હવે બુદ્ધા બસો બાપુ !
 કુદરતી મોતથી મરવા હવે દો તો ઘણું સારું !

મુમૂર્ષા.

(ગઝલ.)

આવું હવે આનંદથી મીઠી મળ એ માણવા !
 આ લેદની ભ્રમણા ત્યજી અદ્વૈતને આલંબવા. આવું (ટક)
 લાંબા પ્રવાસે પંથનો ના અંત દીસે આંખથી,
 મુંઝાઈ મન પાછું હઠે, આરામ એને આપવા. આવું
 બહુ ધૂળથી ધૂસર બનેલા ચીરના ચીરા થયા,
 તેને ત્યજીને કે નવા વાઘા વપુ પર ધારવા. આવું
 આ ઓમના પટ પાછળે ભાવિ નવું વિલસી રહ્યું,
 એને વિમલ ઉત્સંગ ખેસી બાલખેલન ખેલવા. આવું
 ચંદા તણાં ચક્ષુ વિષે ને અંતરે આદિત્યના,
 ઝળકી રહેલા ઉજળા આનંદમાં અવગાહવા. આવું
 કીધા હજારો બંધુઓ ને વૈરિઓ કેટિ કર્યા,
 એ સ્નેહ ને શત્રુત્વની ભ્રાંતિ હૃદયથી ભૂલવા. આવું
 જગજેરના ખ્યાલા ભરીને ઉંઘમાં પીધા ઘણા,
 પીયૂષ કેરા પાનથી એ ઘેન ઘેરૂં ગાળવા. આવું
 આશા નિરાશાનાં વડાં વિધી હજારો વાદળાં,
 અનપેક્ષતાના આપતા આકાશમાં આનંદવા. આવું
 આ ચિત્તાને ચીરી રહેલી ભીતિઓ ભુંડી ત્યજી,
 નિર્ભય દશાનો નિર્મળો આસ્વાદ અંતર આપવા. આવું

ઉંઘી અગમ્ય અનંતતાને અંતરે બહાલાં વસ્યાં,
 જુદાં પડ્યાં કે' કાળથી તેને ભરી ભુજ ભેટવા. આવું
 અવતારની આવૃત્તિઓથી ઉન્નતિપાંથે જતા,
 આતુર આત્માને વધુ સોપાન એક ચડાવવા. આવું
 ગંભીર રવથી ગર્જતા નિર્વાણના સિંધુ વિષે,
 ખિંદુ યની આનંદના એ ઓઘ માંહિ મળી જવા. આવું



સાન્તવન. ✓

(તોટક.)

તુજ માનસની કલિકા મધુરી,
 સુરસિ સજતી ઉઘડી અધુરી;
 ખરી લોચ પડી પળ માંહિ પ્રિયે !
 યની અંતર એ થકી દીન રહે.
 પણ એ અનિવાર્ય કૃતિ વિધિની,
 રડતાં નહિ થાય યની ન યની;
 વિધિ સંગ સદા અપવાદ વસે,
 નહિ એ પણ વસ્તુ વિચિત્ર દીસે.
 સખિ ! જો ! લગતી અહિં રમ્ય લતા !
 કંઈ ચોંટી રહી હૃદયે કલિકા;

કંઈ તો ક્રમથી વધતી વિકસે,
 કંઈ ઉદ્ભવતાં ખરી જાય ખરે
 પણ વેદ્ય ન આ રહતી રહતી,
 ન ઉદાસ ખની અટકી પડતી;
 વિધિને વશ ધર્મપથે પળતી,
 ખની સ્વસ્થ સહુ સ્થિતિને સહતી.

પ્રકટી કલિ ના સઘળી વિકસે,
 વિકસી પણ ના ચિર કાળ વસે;
 ફળ જો સહકાર અપાર ફળે,
 મધુરા મરવા મન માંડુ હસે.

કંઈ કાળ જતાં પરિપક્વ થતા,
 કંઈ ડોલી લગીર ખરી પડતા;
 પણ આમ્ર ઉદાર ગભીર ખની,
 નિરજે હસીને કૃતિ દૈવ તણી.

કૃતિ એમ સકારણુ સર્વ હશે,
 અધુરાં ઉર ના સઘળું સમજે;
 નથી નિર્દય દૈવ કદી દિલથી,
 અવિચારિત કાંઈ કરે ન જરી.

કંઈ શિક્ષણ સુંદર એ કૃતિમાં,
 કંઈ તરવ અનુપમ એ કૃતિમાં;

મલનું સખિ ! શોધન એજ હશે,
મહનું કંઈ ખંડન એજ હશે.

‘ સહી લેવું ’ કદી મનને ન ગમે,
પણ હા ! પ્રભુનું પદ એજ કમે;
શીખવે વિધિ આ થકી આપણને,
તક સાધી સુશિક્ષણ એ ગ્રહી લે !
કંઈ લાલ મળ્યો કલિસંગ થકી,
રસની સરિતા હૃદયે પ્રકટી;
પરિતાપ થકી નહિ સૂકવજે !
પ્રભુરૂપ જગચરણે ધરજે !

વિશ્રાન્તિ.

(ગરબી.)

(ઓધવળ સંદેશે કહેલો. એ રાહ.)

આવો બહાલાં ! શીતળ આ તરૂંછાંયમાં,

અંતરને આપો ક્ષણુલર આરામ ને !

સૌરભથી તમ તપ્ત હૃદયને તોપને,

અનિલલહરિએ દૂર કરો ઉરધામ ને. આવો. (ટેક.)

બહુ આઘ્યાં, બહુ દોડ્યાં, શ્રમિત થયાં બહુ,

વિધવિધ વેઠ્યો રવિકરનો પરિતાપ ને;

કંટક વાગ્યા કેંક ચરણમાં કારમા,
આંખડીએ ઝળહળતો અનલ અમાપ ને. આવો.

કાપ્યો પંથ વિકટ આશાને આશરે,
પણ પામ્યા નહિ હજુએ એનો પાર ને;
મૂક્યો તેવો માર્ગ હજુ સામે પડ્યો,
અંતરને નહિ કાંઈ અચળ આધાર ને. આવો.

ધોમ ધખ્યો ને સર્વ દિશા સળગી રહી,
મૃગજળ કેરાં પૂર ચડ્યાં ચોપાસ ને;
રજના હુંગર ભડી વળગે આલને,
તેમાં આગળ કરવો કઠિન પ્રવાસ ને. આવો.

સજ્જ થવાને ખેસો અહિંઆં ખે ઘડી,
કાઠો કંટક એક ખીન્નને હાથ ને;
વિષમ દિવસમાં સુખની આ દ્વાણ સાધને,
સાચવને અવશિષ્ટ સ્વજનસંઘાત ને. આવો.

વીત્યું વીતક બહાલાં એમ વીસારને,
ખાલી કરને શ્રમિત હૃદયનો ભાર ને;
વાગી કંઈ કંઈ ઠેસ વીસરને પૂર્વની,
એથી અવર ન આપણને અધિકાર ને. આવો.

વસમાં વીતક અંતર સૌ વીસરી જશે,
પણ એ છુંઠકનો નહિ ત્રાસ ભુલાય ને;

ફૂર હૃદય ને ફૂર નયન એ કારમાં,
 નહિ ભુલાશે એ અણચિંત્યા ધાય ને. આવો,
 લૂંટી લીધાં રત્ન અમૂલ્યાં આખરે,
 રૂઢન હૃદયનું કાંઈ ધયુ નહિ કાન ને;
 અગતિકના આકંઠ વૃથા સઘળા ગયા,
 રંક બનીને રડતાં બેઠાં રાત ને. આવો.
 એજ હતું ધન, એજ ગપનબળ દીનનું,
 અડવડતાંનો એજ હતો આધાર ને;
 નિર્બળ ચરણ હવે નહિ પથ કાપી શકે,
 સાલે વસમો ફૂર કુલિશનો માર ને. આવો.
 નહિ ભૂલાતું હાય ! હૃદયથી ભૂલવું !
 આલે નહિ પદ, કરવો તોય પ્રવાસ ને;
 વીતકના પર્વતને પાછળ મૂકવા,
 આગળ કરવી એક અધુરી આશ ને. આવો.

લુચ્છનું ગૃહાગમન.

(શિખરિણી.)

કૃપાપીયૂષેથી નિજ ઉરમહાસાગર ભરી,
 સહુ સંકળેાનું સરલ સહજે ઔષધ ગ્રહી;

નવા જ્ઞાનાદિત્યે જડ જગત કેરું તમ હરી,
 સુખોધે સૃષ્ટિના રૂઢિત ઉરનું સાંત્વન કરી.
 પ્રયત્નોનું પ્રૌઢું મુદ્ધિત મનથી સત્કલ લઈ,
 સુમુક્તનું સંગે અમરગણ શું મંડળ લઈ;

અહો ! જો ! એ આવે યતિકુલમણિ બુદ્ધ અહિંઆં,
 પિતાની આજ્ઞાથી નિજ પુર વિષે પાંચ ધરવા.

(મન્દાકાંતા.)

પાસે પાસે નગર કમથી આવતું જેમ લાગે,
 ધીમે ધીમે પ્રણય વધતો અંતરે એમ લાગે;
 વાધી વાધી વિવિધ ભરતી કૈંક ભાવે ભરેલી,
 ને એચિંતી ઉછળી ઉછળી રેલતી ચિત્ત ચાલી.

એ એ બહાણું ગૃહ જનકનું ! તાત ને માત બહાણું !
 એ બહાણી કૈં હૃદય રડતી ! પુત્ર ને મિત્ર પેલા !
 આવી ઉભો સ્મૃતિપટ પરે પૂર્વનો એ પ્રસંગ,
 ને છાડેલો રજનીસમયે બહાણીનો શીઘ્ર સંગ.

આંસુ અવ્યં નયન મહિં ને કંઠ રૂંધાઈ જાતો,
 હા ! દુઃખાવ્યં પ્રણયી જનનાં નિર્મળાં રંક ચિત્તો !
 કેવાં કષ્ટો પ્રિયવિરહનાં બહાણીએ હાય ! વેઠ્યાં !
 શા આલંબે યુગ સમ વડાં એ હશે વર્ષ કાઢ્યાં ?

(શિખરિણી.)

વિચારો કેં એવા ઉર પર અરે ! ઉદ્ભવી રહ્યા,
ગાતિને, વૃત્તિને, વિમળ મતિને મુઝવી રહ્યા;
અનેરા એ ધ્યાને સમય પણ લાંબો વહી ગયો,
અને જોતાં જોતાં પથ સકળ પૂરો થઈ ગયો.

(અનુષ્ટુપ.)

ગંભીર શોર ઓચિંતો પૌરોનો કર્ણમાં પડ્યો !
સહસા ઝબકી જાગ્યું ચિત્ત ધ્યાન ત્યજી અહો !
હજારો આશીષો લેતો, પ્રણામો કેટિ ઝીલતો,
પ્રવેશ્યો સંઘ શાંતિથી પુરે સિંધુપ્રવાહ શો.
અજાણે અગ્રગામી એ બહાલીનો વાસ લક્ષતો,
વિશ્વને ભૂલતો આલ્યો અંતરે કેંક કંપતો.

(શાર્દૂલવિકીરિત.)

ઉભી ખડાર યશોધરા કર વિષે માળા ગ્રહી પુષ્પની,
ઓચિંતાં જલખિંદુઓ નયનમાં આવી જતાં રોકતી;
શા સંબોધનથી સમાદર કરે ? એ અંતરે શોધતી,
જોતી નાથ ભણી, ઘડી શરમથી ને નેત્ર મીચી જતી.

(અનુષ્ટુપ.)

હરથી દોડતો આવી પતિ પાચે પડી ગયો,
“ હાં હાં બહાલા ! ” તણો મીઠો શબ્દસત્કાર સેવતો.

જાગતી મૂર્છાના જોતી, સ્તબ્ધ શી સુંદરી કને,
દખાતા કંઠથી અંતે ધ્રૂજતી રસના વહે.

(શિખરિણી.)

“ ક્ષમા દેજે દેવિ ! કંઈક અપરાધો તુજ કર્યા,

“ વડા વજ્રે વિંધ્યું ઉરકુસુમ આ કોમળ અહા !

“ ત્યજીને સૂતેલી કઠિન યની દૂરે વહી ગયો,

“ દયાળુ આત્મા એ તુજ પર ખરે નિર્દય થયો !

“ હજારો સંતાપો સુઠઠ હૃદયે તું સહી શકી,

“ અને જોતી મારો પથ, ધૃતિ અનેરી ધરી શકી;

“ અમૂલ્યો એ તારો સરલહૃદયે ! સંયમ ખરો,

“ મહા યત્ને યોગી થકી ન પણ જે સાધિત થયો.

(શાર્દૂલવિક્રીડિત.)

“ યોગી હું વનમાં ગન્યો, ગૃહ વિષે તું હા ! યની યોગિની,

“ ઉંડા સંકટસિંધુને તરી તરી તું પાર પામી ખરી;

“ વહાલી તું હતી પૂર્વમાં, હૃદયથી વહાલી વિશેષે હજી,

“ હા ! જુદી રહી તોય સંગ ચડતાં ઉભી સમીપે રહી !

“ વહાલું વિશ્વ સમગ્ર આ હૃદયને, વહાલાં પશુ પક્ષીઓ,

“ વહાલાં બાળક વૃદ્ધ ને તરૂણ સૌ સૃષ્ટિ તણાં માનવો;

“ તો વહાલી નહિ કેમ તું સખિ ! મને સાધુત્વથી શોભતી,

“ વહાલીના જ વિશેષણે ઉર ચહે સંબોધવા રનેહથી.

(અનુષ્ટુપ.)

- “ અમોલી ભેટ લાવ્યો હું તે તારે ચરણે ધરું,
 “ ક્ષમાની ભાવતી સિક્ષા યાચતો ઉર પાથરું.
 “ દયાનાં દિવ્ય કૈં સૂત્રો ધ્યાનથી મેં અનુભવ્યાં,
 “ સાક્ષાત્કાર ખરો તારે અંતરે જોઉં છું અહા !

(શિખરિણી.)

- “ ભલે હું સંસારી મટી પ્રબળ ત્યાગી બની ગયો,
 “ પરંતુ એ ઉંચા પ્રણયપથથી ના ખસી ગયો;
 “ ચળું જો એથી તો ઘટિત નહિ બુદ્ધત્વ મુજને,
 “ દયાથી પૂરેલું, નહિ પ્રણયહીણું ઉર રહે !

(અનુષ્ટુપ.)

- “ દયા ને પ્રેમનો વહાલી ! ના વિશ્લેષ બની શકે,
 “ પ્રેમહીણી દયા ક્યારે ના અસ્તિત્વ ધરી શકે.
 “ પ્રેમની વૃદ્ધિમાં નિત્યે દયાની વૃદ્ધિ સંભવે,
 “ પ્રેમ જો નાશ પામે તો દયા ના જીવતી રહે.
 “ સ્વીકાર્યો ત્યાગ મેં વહાલી ! સ્વાર્થ ને મમતા તણો,
 “ વિશ્વળઘ્નુત્વનો ક્યારે ત્યાગ ના સુગતે કર્યો.
 “ સદા સંસારનો સ્નેહી, દુઃખી દુઃખ વિપે થતો,
 “ કાપવા સંકટો એનાં અધિકારી બની રહ્યો.

(શાર્દૂલવિક્રીડિત.)

- “ મેં કીધો તપ વિશ્વકારણ વડો તેં ના નિષેધ્યો જરી,
 “ સિદ્ધિ સઘ મળે મને ઉર થકી એ એક ઈચ્છા કરી;
 “ ને આંદોલન એ ઉદાર ઉરના, એ લબ્ય સહસ્રાવથી,
 “ સિદ્ધિ સાધી શક્યો અવશ્ય સખિ ! હું તે ના શકું વીસરી.

(વસંતતિલકા.)

- “ જોણે જગજનન તણાં સહુ કષ્ટ કાપ્યાં,
 “ સંતાપના અવનવા ઉપચાર આપ્યા;
 “ તેણે તને અહહ ! દૂર પડી દુલાવી,
 “ તે પૂર્ણ આ ઉર તણો અપરાધ બહાલી !

(મંદકાન્તા.)

- “ કિંતુ તારૂં અનુકૂળ અહો ! જોઉં છું ચિત્ત જ્યારે,
 “ શાંતિ મારા વ્યથિત ઉરમાં થાય છે શીઘ્ર ત્યારે;
 “ તું છે દેવી અધમ ઉરને નિત્ય ઉદારનારી,
 “ શું બોધે એ સુપથ તુજને બુદ્ધનો બુદ્ધિ મારી !

(અનુષ્ટુપ.)

- “ ન ક્યારે હું મટ્યો તારો, તું મારી ન મટી જરી,
 “ અને મારૂં તથા તારૂં વિશ્વ આ ન મટો કદી !
 “ સર્વદા સર્વથા રે'જે બુદ્ધની ધર્મભાગિની,
 “ વિશ્વના તાતની બહાલી, વિશ્વની જનની બની !

(વસંતતિલકા.)

- “ પ્રીતિપ્રવાહ તુજ આ જગમાંહિ રેડી,
 “ દે સૃષ્ટિના વિષમ સંકટ સર્વ ફેડી !
 “ જે દિવ્ય દ્રવ્ય કંઈ યત્નથી હું કમાયો,
 “ તેમાં સદૈવ ગણુજે સખિ ! ભાગ તારો.

(અનુબુદ્ધ.)

- “ વિત્ત એ વિશ્વને દેવા સર્વદા શ્રમ સેવશું,
 “ દયા ને સ્નેહનાં સૂત્રો સૃષ્ટિને સમજાવશું.
 “ અને એ ખાલ જીવોનાં બંધનો ટેંક કાપશું,
 “ ઔષધિ ઉચ્ચ આપીને મહા રોગ મટાડશું.
 “ સાંકડી વૃત્તિને છોડી સ્વીકારી લે ઉદારતા !
 “ પ્રસારી પાંખ દે તારી આકાશે સંગ ઊડવા !
 “ સીમાબદ્ધ નથી શાણી ! આટલું રાજ્ય આપણું,
 “ કુટુંબ વિશ્વમાં વ્યાપ્યું આપણું કોટિ જન્મનું.
 “ મીંચી લે ચર્મચક્ર આ ! દિવ્ય દૃષ્ટિ દઉં તને !
 “ સગાં ને સ્નેહી સંબંધી જોઈ લે જગદાલયે !
 “ આપણાં અર્લંકો કેરા આર્ત નાદો ઉરે ધરી,
 “ કાપવા કષ્ટ એ સૌનાં ઊઠ ! દેવિ ! દયાલરી ! ”

ઝમિલા.

(૧)

(મંદાકાન્તા)

શોકાવેશે હૃદય ભરતી, કંપતી ભીતિઓથી,
ને ચિન્તાથી જ્વલિત બનતી, સંભમે વ્યગ્ર થાતી;
વારે વારે સ્વર સમજવા દૂર કે' કાન દેતી,
ઉભી બાળા વિવશ બનીને બારીએ ખડાવરી શી.

(અનુષ્ટુપ.)

ધનુર્બાણ ગ્રહી હાથે ને વાઘા વનના સજી,
દૂરથી આવતો દેખે બહાલાને કે'કે વેગથી.
ચીરાયું ચિત્ત ઓચિંતું, વજ્રપાત થયો શિરે,
ઢળતી સહસા ઉભી સંકષ્ટે ગ્રહી દારને !
હજારો વસમા તકે' અંતરે ઉદ્ભવી રહ્યા,
તોએ ધૈર્ય ધરી ઉભી સ્વામીને સન્મુખી થવા !
કૃતાપરાધ શો આવી ઉભો દીન મુખે પતિ,
સંબોધી સ્નેહના શબ્દે, વદે ધીમે વિવેકથી.

(શાર્દૂલવિકીરિત.)

“ બહાલી ! જાય રઘુપતિ વન વિષે, સીતા જતાં સંગમાં,
“ તેના સેવન કાજ સંગ વસવા મારે જવું સર્વથા;

- “ વેઠે એ વનવાસનાં વિકટ હા ! કષ્ટો શરીરે અતિ,
 “ ને હું મહેલ વિષે વસું સુખ થકી, એ યોગ્ય ભાસે નહિ.
 “ આગ્યો સંમતિ યાત્રવા તુજ તણી એ ધર્મ્ય કાર્યે પ્રિયે !
 “ માની યોગ્ય વિચાર અંતર તણો દેજે અનુજા મને !
 “ ના તારો અપરાધ આમ ત્યજવા જેવો લગારે થયો,
 “ અંધુધર્મ બળવતાં દહિં તને અન્યાય આજે અહો ! ”

(અનુષ્ટુપ.)

સ્વપ્નમાંએ ન સૂઝેલી, માનેલી મનથી નહિ,
 સાંભળી શોકની વાર્તા ઓચિંતા સર્પદંશ શી !

રોમદ્વારે સર્પું વેગે રકત વારિત્વ પામતું,
 કાટયાં ચિત્ત અને ચક્ષુ, ભાન ના દેહનું રહ્યું.

કાટની પૂતળી જેવી ઉભી સ્તબ્ધ બની રહી,
 વૃત્તિઓ સર્વ વહાલાની વિલોકી સુખ વાંચતી.

આર્તનાદ ન કે' કીધો, ના ચેષ્ટા સ્નેહની કશી,
 સ્નેહશૌર્ય ધરી ઉભી આપદ્ભાર ઉઠાવતી !

સ્નેહગર્વ નથી જેને સ્નેહશોક ન એ ધરે,
 તટ્ટતા આભને ઝીલી લેવાની શક્તિ એ ઉરે !

હજારો બાણને ઝીલે વીર જેમ વયુ વડે,
 એ ક્રમે ઝીલતી ઉભી વિપદજ્વ્રહારને.

સ્નેહીનાં અંતરો મહેજે સંતાપો જે સહી શકે,
 વિષયાકાન્તની વૃત્તિ સર્વથા નહિ તે સહે !

રૌખ્યઘંટા અહો ! વાગી, ઉઘડયું મુખ આખરે !
સ્નેહનાં સૂત્ર શા શબ્દો મંદ મંદ સરી પડે !

(શાર્દૂલવિકીરિત.)

- “ બહાલા ! ધર્મ વિચારીને અનુજનો ઈચ્છો અરણ્યે જવા,
“ શી રીતે અવરોધ થાય મુજથી સત્કાર્યને સેવતાં ?
“ ઉકેલ્યું દુઃખ આપના હૃદયનું તેમાં ન વૃદ્ધિ કરે,
“ કેવાનું કંઈ ઉદ્ભવે ઉર વિષે તોએ કશું ના કહું.
“ ને સંગે વસવા તણો હઠ કરી ના કષ્ટ આપું વધુ,
“ ચિંતાભાર વધારવો તમ શિરે એ યોગ્ય હું ના ગણું;
“ ચિંતા અંતરની દઈ દયિતને સંગી થવા ઈચ્છવું,
“ એથી ઉત્તમ વિપ્રયોગ સહીને હા ! ચિત્ત ચીરાવવું ! ”

(અનુષ્ટુપ.)

- “ ધન્ય ધન્ય તને દેવિ ! અનેરી કોઈ ઉમિંદો !
“ ધર્મસંકષ્ટ સ્નેહીનું તું શકી સમજી ખરે !
“ હજારો કષ્ટ હૈયાનાં ને ચિંતાની પરંપરા,
“ સહી લેવા તણી રહેજે તૈયારી તેં કરી અહા !
“ ચિત્તને ચીરતા ભુંડા વિલાપો નહિ તેં કર્યા !
“ સંસારસેવકોથી તું જુદી કોઈ સુરાત્મજા !
“ કર્તવ્ય પાળવા કેરો હર્ષ તું હણી નાંખશે,
“ વનવાસ વિષે વિદ્વેનો હા ! અતર્કિત આપશે.

- “ અથવા આવવા સંગે હઠ ખુરો ખતાવશે,
 “ સીતાનો દાખલો લેવા તું અવશ્ય ઉભી થશે.
 “ હતી એ અંતરે ભીતિ, ઉપાયો સૂઝતા નહિ,
 “ પરંતુ દિવ્ય કે દેવી સિદ્ધ તું સર્વથા થઈ !
 “ સ્વાર્થને ખોષવા તારે અંતરે વાસના નથી,
 “ સ્નેહીના ચિત્તને શોભે એવી તે શાંતિ સાચવી !

(મન્દાકાન્તા.)

- “ સંગે રે'ણું નિજ હૃદયનો ભાર ઉતારવાને,
 “ ને બહાલાને કુશલ નિરખી અંતરે રાચવાને;
 “ એ તો બહાલી ! અધમ ઉરનો સ્વાર્થ કે સ્નેહગર્વ,
 “ સ્નેહી કેરું હૃદય સમજે તે તાણું તરવ સર્વ.
 “ ગ્રિંતા ભુંડી હૃદય હણતી સોંપવી સ્વામિચિત્તે,
 “ ને રક્ષાની કઠિન કૃતિમાં રોકવો સર્વ રીતે;
 “ લૂંટી લેણું વિષમ વનમાં સર્વ સ્વાતંત્ર્ય એણું,
 “ એ બહાલી ! તે ઉચિત ન ગણ્યું, ધન્ય હા ! ધૈર્ય તારું
 “ ના શિક્ષાનાં કથન કથવાં યુક્ત તારા સમીપે,
 “ ને આશ્વાસો પણ ઉચરવા વ્યર્થ જેવા દીસે છે;
 “ ઉત્પાતો ને તુજ હૃદયનો કંપ દેખી શકું છું,
 “ તોએ તારી ધૃતિ નિરખતાં સ્વાસ્થ્ય સેવી શકું છું. ”

(અનુષ્ટુપ.)

આલિંગી અંગથી અંગે, દૃષ્ટિથી દૃષ્ટિ મેળવી,
દીર્ઘ નિઃશ્વાસ નાંખીને પાસ્યાં વિશ્લેષ દંપતી.

પતિએ પીઠ દીધી ને દયિતા દેખતી રહી,
અંતે 'હાય !' કહી બાળા મૂર્ચ્છિતા ભૂતલે પડી !

(૨)

(હરિણી.)

દિન દિન જતાં માસો વીત્યા, અને વરસો વહ્યાં,
નગરજન ને સંબંધી એ વ્યથા વીસરી શક્યાં;

પણ હૃદય એ આઘાતોને સહે રહી એકલું,
તન સ્વજનમાં લેળાતું ને બળે ઉર ખડાવડું.

પ્રિયવિરહનો ઉંડો અગ્નિ સદા સળગ્યાં કરે,

પ્રિયકુશલની ચિંતા કેરા બહુ ભડકા બળે;

અનલદ્વયની વચ્ચે રાખી સદા તન બાળતી,

કઠિન તપમાં કાઢે કપ્પે સ્વકાલ તપસ્વિની.

નહિ પ્રિય તણા સંદેશો ને કશી ન શુભે કથા,

અહિતશતના આવે ઉના અહુર્નિશ ઉભરા;

કદીક દુઃખથી હારી હૈયું રડી પળમાં પડે,

પણ હૃદયને દાખી સેવે સદા સમુદાયને.

કઠિન વ્રત એ પ્રેમી કેડે પ્રતિ પળ પાળતી,

વિમળ તપથી બહાલા કેડે સદા શુભ સાધતી;

સુરાહૃદય શી તારી ઉંચી અહો ! કૃતિ ઉર્મિલે !
અજબ ઉરની જોડી જોતાં નહિ જગમાં જડે !

(શિખરિણી.)

અજાણી આપત્તિ વિધિરચિત આવી શિર પડે,
રહી કે રાચીને સહન સહુ તે માનવ કરે;
પરંતુ ઇચ્છાથી વિપદનલમાં ફૂદી પડવું,
અને એ સંતાપો સહન કરતાં મૌન લજવું.

અને એ તો કોઈ વિરલ જનતાં માનસ વડે,
કરી તેં દર્શાવ્યું જનકતનયે ! આ જગ વિષે !
તથાપિ ના તારી કદર જગતે કો દિન કરી !
નહિ નામે તારું મનુજગણ જાણે મન થકા.

શુભો ના કેં ગાયા કવન મહિં તારા કવિજને,
ન સંભારે આજે સદય હૃદયે કો પણ તને;
અર્હિદૃષ્ટિ જોડી જડ જગત પામ્યું પ્રથમથી,
જુએ છે આપત્તિ પ્રકટ વપુની એ નયનથી.

નહિં અંતર્દૃષ્ટિ ધરી હૃદય એનાં નિરખતાં,
અને તેથી દેખે પ્રણયી ઉરની ના સ્થિતિ જરા;
કરે ક્યાંથી તારા શુચિહૃદયની કિંમત કદી ?
પરીક્ષાની એના ઉર મહિં તુલા ના રહી શકી.

(અનુષ્ટુપ.)

સ્વાર્થત્યાગ નહિ તારો વિશ્વ આ સમજી શકયું,
આકેદો ગુપ્ત હેયાના એ નહિ સાંભળી શકયું.

(માલિની.)

લવતુ ! લવતુ ! દેવિ ! વિશ્વ છેને વીસારે,
પણ સુરગણ તારી નિત્ય કીર્તિ ઉચારે !
નહિ જગ મહિં તારી મૂર્તિ કે સ્થાન માંડી,
પણ પ્રણયી જનોના જીવ સાથે જડેલી.
સદૃઢ્ય જન તારા સદ્ગુણો નિત્ય ગાશે,
રૂઢન હૃદય કેરે સાંભળી સંગ રોશે;
ક્ષણ સ્મરણ કરીને આંસુઓ પાડશે એ,
રસભરી કવિતાને એમ ઉદ્ભાવશે એ.

પશ્ચાત્તાપ.

(વસંતતિલકા.)

આ શુ ! તમિસ્ર ઉરથી કંઈ દૂર નાસે !
આ શો પ્રકાશ પણ માંહિ નવો પ્રકાશે !
આ શીઘ્ર શા હૃદયના દૃઢ બંધ તૂટે !
ને શી અચિંત્ય સહુ પાંખડી એની ખીલે.

હા ! દૃષ્ટિથી નિરખતાં જરી મુદ્રિકાને,
 કેવું વિચિત્ર પરિવર્તન વૃત્તિ પામે ?
 ને સર્વ ભૂત ઘટના કરી જન્મ લેતી,
 નાચી રહી સ્મૃતિ પરે કરી દંશ દેતી !

કેવું મનોહર તપોવન આ વિરાજે !
 શાં નિર્ભયત્વ ભજતાં મૃગખાળ નાચે !
 ઉભી રહી નિરખતી સહકાર નીચે,
 બહાલી અહો ! વિરહખિન્ન શકુન્તલા એ !

હા ! રાંકડી પ્રિયતમે ! તુજને ત્યજી મેં !
 આવી ગૃહે પણ નહિ કરથી ગ્રહી મેં !
 આશાભર્યા હૃદયને સહસા ઉવેખ્યું !

હા ! પાયથી પરમ દુર્લભ રત્ન ઠેલ્યું !
 સ્વીકારી અંતર થકી પછી દૂર કીધી,
 છૂટી કરી સ્વજનથી, નહિ સંગ લીધી !
 પીયૂષપાનસમયે વિષથી વિદારી,
 આવી હતી હસતી, હાય ! ત્યજી રહાવી !

મારી હતી, કરી શક્યો નહિ તોય મારી,
 કીધો વિધાત મૃદુ માનસ માંહિ કારી;
 વિશ્વાસઘાતક નરાધમ હું નહારો !
 સુન્તવ્ય ડોણ ગણશે અપરાધ મારો ?

રે ! ક્યાં ગઈ પ્રિયતમે ! કરથી ત્યજેલી ?

ક્યાં તું હશે રહી નિરાશ હવે થયેલી ?

રે ! કેઈ એ હૃદયની કરી શોધ આપે !

એ દિવ્ય દર્શન મને દગથી કરાવે !

હા ! તું હશે વિરહથી દિનરાત રોતી !

હા ! તું હશે જીગરથી હજી વાટ જોતી ?

હા ! તું હશે સરલ માનસથી મુંઝાતી !

કે 'કે' હશે વિષમ રોગ થકી રીખાતી ?

કે'તા હશે કંઈ જનો મુજને ઠગારો !

સંસારકીટ, શઠ, તરકર પ્રેમ કેરો ;

કિંતુ અભાવ ઉરમાં નહિ હોય તારે !

ના પ્રેમપૂર્ણ ઉર માંહિ અભાવ ક્યારે !

રે ! મુદ્રિકે ! રમણીના કરમાં રહીને,

સંસર્ગથી પરમ પાવની તું બનીને ;

આવી ભલે ! પણ મને કશી ભાજ દેને ?

ક્યાં છે વિદીર્ણહૃદયા સખી તે કહેને !

ત્યાં દોડતો જઈ, રડી પડી પાય લાગું,

ને ભૂલની કરગરી કંઈ માફ માગું ;

રાખી ઉરે સતત સાચવી ઘેર લાવું,

ભીડી જતા અહહ ! માનસને બચાવું !

કાદંબરીને.

(વસંતતિલકા.)

લીધી હતી હૃદયથી કપરી પ્રતિજ્ઞા,
કીધી હતી સખીસુખોદય તણી અવજ્ઞા;
માખાપનાં પણુ હતાં વચનો ઉવેખ્યાં,
માની હતી સમયની નહિ સ્વદય શિક્ષા.

એ આંમ અંતર અરે ! ઉથલી પડે કાં ?

એ નિશ્ચયે અધવચે પિગળી પડે કાં ?

એ બંધનો સકળ કાં સહજે વિદ્યે ?

એ દુર્ગ વજ્રસમ કાં વિણુયત્ન તૂટે ?

જે કારણે હૃદયસંગ જડી પ્રતિજ્ઞા,

શિષ્યા બની થઈ હતી દૃઢ ત્યાગદીક્ષા;

તે સન્મુખે સહચરી સઘળું જુએ છે,

ને આ અચિંત્ય પલટો પરખી શકે છે.

આ નિત્યનાં પરિજનો હૃદયે હસે છે,

આશીષ અંતર થકી અતિ તોય દે છે !

દેખી પરાજય ઉરે પરિતોષ પામે,

ના ચેતવે, સ્મરણુ પૂર્વ તાણું ન આપે.

ને હારતું હૃદય તો નહિ કાંઈ જાણે !

જેંઝાય દિવ્યતર કે બળથી પરાણે;

આલે પ્રવાહ બલવત્તર કારમે જ્યાં,
 હૂમે, તણાય, પિંગળે, વણસે પ્રતિજ્ઞા !
 શું આ હશે રસભરી કશીએ સમાધિ ?
 સંસારજન્ય જન જ્યાં વીસરે ઉપાધિ;
 કે આ હશે અજબ કેા અતિ ગૂઢ રંગ ?
 જેમાં દખાય સહુ પૂર્વ તણા પ્રસંગ.

શું આ હશે અમરલોકની કેાઈ નિદ્રા ?
 ઉંઘે અને જન કરે વ્યવહારયેષાં;
 કે શું હશે વિકળતા ઉરની અનેરી ?
 કે કેાઈ દિવ્ય રસપાન તણી ખુમારી ?

કોટિ પ્રયત્ન થકી કાર્ય ન જે કરાયું !
 તે અપ્રયાસ ઘડી એક વિષે સધાયું;
 કાદંબરિ ! અજબ અંતરની રિથતિ એ
 દર્શાવ ! એક ક્ષણ દિવ્ય રસે ભરી એ !

મીઠી મજા પરવશે ' પણુ ' તૂટવાની !
 ને બુદ્ધિજન્ય સહુ બાંધન છૂટવાની !
 પાપાણુને પણ વિષે પિંગળાવનારી,
 ભૂલી અહંત્વ ભળી કેા રસમાં જવાની !

શાથી મજા અનુભવી શકી એ ખરી તું ?
 હાર્યા છતાં જગવિભેદ છૂટી શકી તું ?

શું પ્રેમનો પ્રબળ એ વિલસે પ્રભાવ ?
જેને અધીન હૃદયસ્થિત સર્વ ભાવ !

૨. એમલ વાળો.

(૧) અવ્ય

(વસંતતિલકા-અનુષ્ટુપ)

રેડી મહાપ્રલય તુલ્ય અચિંત્ય વાનિ
ભૂમિ અને જલધિનો દઢ ભેદ ટાળી
સંતપ્ત ઉવીંઉરને રસથી રીઝાવી,
લેતો વિરામ નલમાં ઘડી મેઘ થાકી.

તથાપિ મંદ ધારાથી વર્ષતો હજુ ના રહે,
ચડેલું પૂર પ્રોતિનું શીઘ્ર શું અટકી પડે ?

અબ્રો અનેક ગગનાંગણુ ઘેરી ઉભાં,
વૃષ્ટિ વિશેષ કરવા તલપી રહેલાં;
સેનાનીના રણનિદેશની વાટ જોતા,
યુદ્ધાર્થે સજ્જ સહુ સૈનિકનાં સરીખાં.

ઉત્પાત કારમો દેખી છુપાતો અભ્રઞ્ચોથમાં,
અસ્તાબ્ધિમાં ગયો ઢૂળી દીન જેવો દિનેશ હા !

આવી તમિસ્ત્ર વરસાવતી રાત કાળી,
ને વાદળાં પણ રહ્યાં તમને વધારી;

ના ચંદ્ર, તારક નલસ્તલમાં જણાય,
હા ! કોણ થાય જન દુર્દિનમાં સહાય !

અધીરો ગર્જતો ઘેલો ગળવે ઘન વ્યોમને,
શાહ્નલો શબ્દ એ ઝીલી ગળવે વન ભૂપરે.

સર્વત્ર હા ! સલિલ માત્ર જણાય કાળું,
હૂઆવતું જગત ને પથને પડેલું;

પંથાવરોધ કરતા મહિં બેટ જેવાં,

આ ડોકતાં અહિં તહિં તરૂંઓ ઉભેલાં !

ઘોર ગ્રાહ સમા જ્યાં ત્યાં વૃક્ષના વિટપો તરે !

કુસ્વરે ઢઢુરો ભુંડા કાર્ય કાળ તાણું કરે !

ના વારિને વસુમતી અવકાશ આપે,

ના સંઘરે જલનિધિ ઉરમાં લગારે;

સુઝાઈ બે સહનના અતિથિ સરીખું,

જ્યાં જ્યાં પડયું સલિલ ત્યાં બની શાંત સૂતું

મસ્તીર નીરની વચ્ચે અશ્વ એક ઉભો દીસે,

છાહીન ગયો ચોંટી શૂન્યવત્ સ્વાર તે પરે.

હા ! જાડયથી જડ બની જન એ ગયેલો,

ને અશ્વ કંપિત થતો જલથી ભિંજેલો;

શોધી રહ્યો પથ તુરંગમ સંભ્રમેથી,

ગાલી જરા અટકતો ઉર કે વિમાસી.

આખરે દીપ ઝોચિતો દેખાયો એક દૂરથી,
ઉમંગે લક્ષ્યતો એને સંચરે દૃઢ ચિત્તથી.

સ્વામી તણા શરીરનો ન નિપાત થાય,
એથી સુમંદ પદ એ ધરતો જણાય;
ગંભીર સિંધુ પર એકલ નાવ જેવો,
ધીમા ક્રમે વિચરતો ઘડી દીપ જોતો.

ઝીલવા એક ઉકિતને હજારો દાસ જ્યાં હશે,
અશ્વથી પડતો એને ઝીલવા કોઈ ના કને !

કાપી પ્રલંબ પથ આતુર અશ્વ અંતે,
આવી રહ્યો ઉટજ એક તણી સમીપે;
હેષા વડે સહનના જનને જગાડે,
ને માગતો શરણુ કૈં પદને પછાડે.

ઉઘડયું દ્વાર અંતે ને દીપ હસ્ત વિષે ગ્રહી,
શંકતી, કંપતી ઉભી એક ત્યાં યુવતી રહી-

દેખી રહી ઉભયને દૃઢ ધ્યાન દેતી,
કંપી ગઈ મૃત સમા નરને નિહાળી;
“ હા ! રાજવંશી જન કોઈ જણાય છે એ,
“ ને શીતથી ખચિત સ્તબ્ધ થયો દીસે છે.

“ અતિથિ આંગણે આવ્યો, ઘટે આશ્રય આપવો,

“ ગૃહીનો ધર્મ શું એવો ગૃહિણીએ ન પાળવો ? ”

એવું વદી, દૃઢ વિચાર ઉરે ઉતારી,
કીધી જઈ સદનમાં સહસા પથારી;
પાડોશની યુવતીઓ તણી રહાય સેવી,
લેઈ ગઈ ગૃહ વિષે શ્રમથી ઉઠાવી.

ભીનાં વસ્ત્ર કરી દૂરે શુષ્કથી તનુ ઠાંકતી,
આપવા અંગમાં ઉખા ઉપાયો કૈંક યોજતી.

અગ્નિ વડે અહિં તહિં કંઈ શેક કીધો !
ને વસ્ત્રવેષ્ટન થકી બહુ ધામ દીધો;
નાના પ્રલેપ પણ ઉણુ રહી લગાવી,
તોએ જરાય ગરમી ઘટમાં ન આવી !

ચિંતાતુર બની રામા, રહી નાડી નિહાળતી;
હજારો તર્ક હૈયામાં સંભ્રમે સાધતી જતી.

અંતે વિચાર ઉરમાં કંઈ એક આવ્યો,
ને કંઈ ઉઘ પ્રકટી વપુમાં સમાયો;
‘હા’ ‘ના’ તણું ઘડી ઉરે ધમસાણુ સેવી,
ઉભી થઈ વ્યથિત વ્યથ બની ગયેલી.

ડોલતા દીપની સામે હાથ જોડી ઉભી રહી !
રાકતી નેત્રવારિને કહે ‘કે’ રૂદ્ધ કંઠથી !

“અંદ્રાકંના પ્રતિનિધિ આયિ ! દીપ ભ્રાતા !

“ને પ્રાણીને હૃદય ધારતી ભૂમિ માતા !

“ હા ! અગ્નિદેવ ! જગતાત તમે જણાતાં !

“ સાક્ષી હોને મુજ અલૌકિક કાર્યના આ !

“ સર્વદા સૃષ્ટિને જોતા સ્વર્ગના સુર બાંધવો !

“ ન્યાયની દિવ્ય દૃષ્ટિથી ઉર મારે ઉકેલો !

“ રે ! આ અનાથજનજીવ બચાવવાને,

“ ને ધર્મ માનવ તણો કંઈ પાળવાને;

“ ઉષ્મા હવે તનુ તણી દઉં સ્પર્શ સાધી !

“ દો ત્યાં સુધી બલવતી ઉરને સમાધિ !

“ વિકારશૂન્ય જો મારું નવ્ય વર્તન નીવડે,

“ પ્રાણુનું દાન પંથીને આપજો સહુ તો તમે !

“ ને કેં વિકાર મુજ અંતરમાં નિહાળો,

“ તો ભરમ દેહ કરજો દઈ વીજ મારો;

“ ચીરાઈ કાં ગળી જશે તનુને ધરિત્રી,

“ કાં વજ વાસવ તણું પડશે ત્વરાથી ! ”

{ બોલતી જહાવરી જેવી શય્યામાં સહસા પડી !

{ શબવત્ દેહને ભેટી ઉણુતા આપતી રહી !

ભેટી પડે તનુજને જ્યમ માત મીઠી ,

વાત્સલ્યનો પરમ પાવન સ્રોત બહેતી;

ભેટી રહી પથિકને ભરતી ભુજથી,

આબંડલાસન અચિંત્ય ડગાવી દેતી !

ધન્ય હો ! દેવની દેવી ! ધન્ય ! અદ્ભુત યોગિની !
 ડૂબતી વારિમાં તોએ અસ્પૃષ્ઠા પદ્મિની સમી !

કંઠર્પને રમરહરે કરી દગ્ધ દીધો,
 કાંઈ તથાપિ અવશેષ રહી ગયેલો;
 તે આજ આ કૃતિ થકી સતીએ નિવાર્યો !
 અગ્નિ અને ગરલનો પાણુ ગર્વ ટાળ્યો !
 પાષાણમૂર્તિ શાં બન્ને શરીરો શ્લેષ સેવતાં !
 માનસો વિશ્વ મૂકીને ક્યાંય ઉડી ગયાં હતાં !

વિદ્યુત્પ્રવાહ વનિતાવપુથી સરંતો,
 નિશ્ચેષ્ટ એ તનુ વિષે ઘડીમાં સમાયો ;
 આંચું અચિંત્ય કંઈ એતન અગઅંગે,
 ને ઉઘડયાં હૃદય, લોચન, વદ્ન સંગે.

છલંગે છોડતી શય્યા રામા દૂર જઈ પડી !
 ધીમેથી ધ્રૂજતી જિહ્વા પંથીની કૈંક બોલતી !

“ કોણે મને અજ્ઞા જીવનદાન દીધું !

“ કોણે અહો ! અમરનું અહિં કાર્ય દીધું

“ શું સ્વર્ગથી મુજ જની જગ માંડિ આવી !

“ લીધો કૃતાંતમુખથી સુતને બચાવી ! ”

“ બમા એ વીર મારાને ! શાંતિ અંતરમાં ધરે !
 આશ્વાસ એમ આપીને વનિતા વદતી અહો !

- “ આ નેસ ચારણ તણો, પુરૂષો અમારા,
 “ દુર્ભિક્ષથી પશુ વિદેશ લઈ ગયેલા;
 “ વર્ષો વડે વ્યથિત અશ્વ લઈ તમોને ,
 “ આંવ્યો નિશામુખ વિષે અમ રાંક ગેહે.
 “ ખજાંવ્યો માનવી કેરો એ થકી ધર્મ માનવે,
 “ શુશ્રૂષા સિદ્ધિને પામી, લાલ એહ મળ્યો મને. ”
 ધીમે શરીર મહિં આખર સ્વાસ્થ્ય આંવ્યું,
 ને પાંચતું હૃદય સદા ભણી તણાવું ;
 પ્રસ્થાનસજ્જ હયને કરથી કરીને,
 લેતો વિદાય વદતો ઉરના ઉમંગે.
 “ આવજો ખડેન આ મારી ! તળાજો બ્રાતને ગૃહે !
 “ ભૂપ હું એ ભૂમિ કેરો નામ એભલ સૌ કહે.
 “ તારો અપાર ઉપકાર નહિ ભુલાય,
 “ એતું ન મૂલ્ય જગનાં જનથી અપાય;
 “ નિઃસ્વાર્થે કાર્ય કરનાર મનુષ્ય મોંઘાં,
 “ હા ! ભૂતલે નિવસતાં પણ દેવ સાચાં. ”
 આશ્ચર્ય પામતી ઉભી યુવતી દેખતી રહી,
 અશ્વ દોડાવતો અંતે નૃપ દૂર ગયો વહી.

(૨)

દુષ્કાલદુઃખ જગતું જલદે નિવાર્યું;
 સર્વત્ર કૈંક નવલે ચેતન શીઘ્ર આંવ્યું;

આવ્યા ગૃહ પશુ લઈ નર નેસવાસી,
 આનંદતા સ્વજનને ધરી ભાવ, ભેટી.
 કણ્ઠોપકણ્ઠ ત્યાં ચાલી પાન્યની ઘટના પછી,
 કલંક કારમું આવ્યું સતીશીર્ષ પરે ધસી !

ક્રોધાગ્નિથી બળી ગયો પતિ એ શુણ્ણિને,
 'કે' 'કે' અવાચ્ય વદતો, લડતો પ્રહારે !
 સર્વાંગ સત્ય દયિતા શ્રમથી જાણાવે,
 વિશ્વાસ શંકિત ઉરે પણ કેમ આવે ?
 અપૂર્વ અગ્નિથી એના રોમેરોમ તપી ગયા,
 ગલતકૃષ્ટ તાણા રોગે પર્યન્તે પીડતા થયા.

શોકે ભરી યુવતી 'કે'ક ઉપાય યોજે,
 ના શાંત થાય દૃઢ રોગ અરે ! લગારે;
 એથી કરંડહૃદયે પતિને ધરીને,
 અન્યોપચાર સજવા વિચરે વિદેશે.
 હજારો વૈદ્યને પામી, હજારો તીર્થમાં ગઈ,
 પરંતુ વ્યાધિનો સાથો ના ઉપાય જાણ્યો કંઈ.
 અંતે ગઈ રડતી એલલની સમીપે,
 નૈરાશ્ય આશ ઉરમાં અતિશે ધરીને;
 દેખી સુદ્ધર થકી ભૂપતિ દોડી આવ્યો,
 ને દંડવત્ ધરણિમાં પડી પાથ લાગ્યો.

- “ આયુષ્ય આપનારી તું આવી જહેન લલે ગૃહે !
- “ કરંડે શું ધરી લાવી ? શી તારી સ્થિતિ ? તે કહે
- શોકે રહે હૃદય ને નયનો ભિન્નતાં,
- કષ્ટે વહે રમણી લોચનનીર લહોતાં;
- “ હા ! કંથ એ વિકટ રોગ થકી રીખાય,
- “ સર્વે ગયા અદ્વૈત સૃષ્ટિ તણા ઉપાય.
- “ ખત્રીશલક્ષણા કેરા રક્તથી સ્નાન ને કરે,
- “ દૂર તો થાય એ વ્યાધિ, એમ વૈદ્ય ઘણા વહે. ”
- “ ચિંતા નહિ હૃદયમાં ધર જહેન ! ત્યારે,
- “ એ છે ઉપાય તુજ કારણ હસ્ત મારે;
- “ ખત્રીશ લક્ષણ જનો મુજમાં વુઝે છે,
- “ ને એમ પંડિત, પરીક્ષક ચો કહે છે.
- “ આયુષ્ય ભોગવું છું આ, તે તારા કરથી મંજરું,
- “ ત્વદ્યે આપવું એથી અન્ય શું વિશ્વમાં લહું ?
- “ કાલે થશે મરણ પામર કીટ જેવું,
- “ એથી અવશ્ય અતિ ઉત્તમ મૃત્યુ આવું;
- “ ને રોગમુક્ત ભગિની ! પતિ થાય તારો,
- “ તો ધન્ય એક ધરણિ મહિં દેહ મારો. ”
- પરંતુ શીર્ષને કાચે કોણ ? એ પ્રશ્ન ઉદ્ભવે,
- મોકલી હૃતને પાસે બોલાવ્યો નિગ્ધ પુત્રને.

એ તાતનું કથન સર્વ ઉરે ધરીને,

માગે કશું વિનયથી ચરણે પડીને;

“ હું લક્ષણો સકળ આપ તણાં ધરાવું,

“ છું આપવા અધિક આતુર શીર્ષ માફે. ”

આગ્રહી બે રહ્યા ઉભા ઉમંગે શિર આપવા,

અન્યોન્ય અસિને દેતા, ને કે'તા સઘ કાપવા !

દેખી રહ્યો પુરુષ સર્વ કરંડવાસી,

પામ્યો અપૂર્વ કંઈ અંતર માંહિ શાંતિ;

સિંચાય રોમ સહુ નૂતન કે સુધાથી,

ભીડી ગયો પણ વિષે કંઈ દૂર વ્યાધિ !

કાઢવા એ કરંડેથી વામાને વિનયે કહે,

કંઈ સ્વાસ્થ્ય ધરી, પાચે પડીને ધૂળતો વહે.

“ બંહાલી ! તને પ્રથમથી નહિ મેં પિછાણી,

“ તું શુદ્ધ સંયમવતી, સ્મર જીતનારી !

“ ને ભૂપ આ શિખિ તણો અવતાર સાચો !

“ તેનો મયુરધ્વજ તુલ્ય કુમાર આ તો.

“ શંકા સર્વ ગઈ મારી, ક્રોધ ને રોગ હા ! ગયો

“ સુધાસિંધુ તણા સ્નાને દેહ દિવ્ય બની રહ્યો !

“ મેં સૂક્ષ્મિણી શ્રવણ માંહિ ધરી તમારી ! ”

“ તે તો હતી વિબુધના વ્યવહાર કેરી !

- “સાન્નિધ્ય એ અમરનું મૃતને જગાડે,
 “તો કાં અસાધ્ય જનરોગ નહિ મટાડે ?
 “સહસ્ર ચંદ્રના સ્પર્શે જે ન શીતલતા જડે,
 “ આ પ્રસંગ તણા યોગે સાંપડી સઘ તે મને !
 “ આલંબ સૂર્યશશીના હજુ વિશ્વમાં છે !
 “ ને સ્તાંભ છે ગગનગુંબજના હજુએ !
 “ નિષ્કુર મૃત્યુઉરને શરમાવનારા,
 “ અઘાપિ વીર નર હા ! જગમાં વસેલા !
 “ પરંતુ એ નહિ સૂજેઃ આપવા ઉત્તમાંગને,
 “ સ્પર્ધતા સામસામે આ બે ‘વાળા’માં કયો ચડે !

૨૧. ૬. ૨૨
મહામા
 ૧૦૭

મન્દાકાન્તા. ,

છોડી છોડી પ્રિય સદન ને સર્વ સંકટપ છોડી,
 આરંભેલા અધવચ્ચ પડ્યા કૈંક વ્યાપાર મૂકી;
 મૃત્યુ કેરા ઘરઘર વિષે ધૂમતા દૂત દેખી,
 નાસી છૂટે જન અહિં તહિં આકળા આંખ મીંચી.
 ઓચિંતા એ સતત ધસતા અગ્નિમાંથી બચેલા,
 ચુકાવીને નજર ચમની છેક છૂટી શકેલા;

એનો ભૂંડો પ્રલય રચતો પામતાં સ્પર્શ પહેલાં,
સામગ્રી લે સકળ મનુજો નીકળે હર્ષધેલા.

જોતાં જોતાં વિજન વન શું હા ! થયું ગામ ખાલી,
ચારે બાજુ શત મુખ કરી માનવી રેલ ચાલી;
ને કેં દૂરે હૃદય રમતા સ્થાન માંડે સમાતી,
બ્યાપી અંતે પિતૃવન સમી ઘોર સર્વત્ર શાંતિ.

(વસંતતિલકા.)

એસી રહી યુવતી કેા ગૃહદ્વાર રોતી,
ને કોઈની નજર ફેંકતી વાટ જોતી;
નિઃશ્વાસથી ભરતી અંતર, નેત્ર દહોતી,
પંખાળતી શિશુકને, મનમાં મુંઝાતી.

(મંદાકાન્તા.)

થાકી અંતે જઈ ભવનમાં બાળ સંગાથ બેઠી,
ઉભી થાતી ઘડી વિકળ શી આવતી બહાર જોતી;
સંધ્યાકાળે બહુ રખડીને આખરે કાન્ત આવ્યો,
શોધીને કેા નિકટ પુરમાં વાસની ભાળ લાવ્યો.

(શાર્દૂલવિક્રીડિત.)

તૈયારી કંઈ હર્ષથી કરી રહી શ્યામા નવા સંબ્રમે,
ફૂલી બાળ રહ્યાં નવા સદનને જોવા સવારે ખરે !

પ્રાતઃકાલ પ્રયાણનિશ્ચય કરી સૂતાં સુખે દંપતી,
જુદો નિશ્ચય કાળના હૃદયનો તે કોણ જાણે જરી !

(વસંતતિલકા.)

ખુટી ગયું તિમિર ને રજની વિરામી,
 ઉઠ્યો યુવાન સહસા ઉરઉઘ ત્યાગી;
 ના કોઈ કુકુટ રહ્યો કથવા પ્રભાત,
 ઘંટી તણા નવ પડે કંઈ કર્ણ નાદ.

(મન્દાકાન્તા.)

જાગી અંતે નિકટ જઈ ને સુંદરીને જગાડે.
 રે ! રે ! એ તો તરફડી રહી ખડાવરી ખૂમ પાડે !
 અંગે અંગે વિષ વરસંતો તાવ ભૂંડો ભરાયો,
 મૃત્યુ કેરો કર ફરી વળ્યો કારમાં દંશ દેતો.

(શિખરિણી.)

ઉવેખી આશાને, ઉરગત વિચારો પરહરી,
 જઈ પાસે બેઠો પતિ કર કપાળે દર્ધ દર્ધ;
 ઘડી જોતો નાડી કંઈક પૂછતો આતુર બની;
 ઘડી જાહીલો, ઢીલો અટન કરતો એ અહિં તહિં.

(શાર્દૂલવિક્રીડિત.)

જાગ્યાં બાળ અને પ્રવાસ કરવા આતુર ઉભાં થયાં,
 શી છે ઢીલ ? ઉઠે ન કેમ જનની ? એ પ્રશ્ન પૂછી રહ્યાં;

કિંતુ હીન દયામણું વદન એ દેખી પિતાનું ડર્યો.
માતાનું મુખ દુઃખથી નિરખતાં હા ! બેઠ બેસી ગયાં.

“ બેલો ખડાર જઈ ” કહી જનકે ત્યાં કેં દૂર કાઢે
આવે રંક સમાં ઘરે રહી રહી શેરી બધી સંચરી;
“ બાપું ! બાળકે કોઈ ખડાર ન મળે, તાળાં સહુને ઘરે,
“ કોની સંગ જઈ જરાય રમીએ ? ” કેતાં વધારે રહે.

(અનુષ્ટુપ.)

“ રહો માં ! બાળ એ મારાં ! બેસો બે ઘડી બારમાં,
“ તમારાં આંસુઓ ચીરે કાળજી હાય ! કારમાં.
“ તમારી જગશે માતા અનેરી ઉંઘ આ ત્યજી,
“ નવા ગામે જશું ત્યારે, મુંઝાશે મન ના જરી. ”

(શિખરિણી.)

“ જગાડોને ત્યારે, કયમ જનક ! દીલા પડી ગયા ?
“ ન આવી શું ગાડી ? નહિ મળી શકે વાહન કશાં ?
“ અમે તો ગાલીશું, વિકટ પથ કાપી વહી જશું,
“ નહિ ક્યારે થાકી તમ થકી વિખુટા પડી જશું. ”

(અનુષ્ટુપ.)

સાંલળી શોકમાં હૂંચે નિઃશ્વાસે કેંક નાંખતે:
બહાલીને ચાંપતો બેઠો નાહીનેત્ર નિકાળતો.

વડામા કારમાં ચીસો પીડાતી પાડતી હતી,
 ઘડીમાં શૂન્યવત્ શ્યામા ચેષ્ટાહીન બની જતી.
 આખરે ઉઘડી આંખો તાવના કાંઈ તોરમાં,
 બહાલાને જોઈને બોલી “ બેસી કાં હજીએ રહ્યા ?
 (શિખરિણી)

“ પધારોને બહાલા ! લઈ શિશુકને એ પુર વિષે,
 “ કંઈ દૂરે બેસો ! નવ અડકશો આ શરીરને;
 “ રહ્યું રોમેરોમે વિષમ વિષ વ્યાપી પ્રિય ! મને,
 “ બચી સંસર્ગેથી ઝટપટ બચાવો શિશુકને !
 “ હતી આશા ઉંડી મરણસુખમાંથી બચી જવા,
 “ પરંતુ આવ્યો આ જવર કંઈક જીદું વિરચવા !
 “ પ્રભુની ઈચ્છાને દૃઢ હૃદય રાખી વશ થવું,
 “ વૃથા સૌ સંકલ્પો, પ્રિયતમ ! વૃથા કેંક વિલપવું ! ”

(અનુષ્ટુપ.)

સાંભળી એ રહ્યા સ્વામી, ના વદી શકતો કંઈ,
 અંતે એ થાકતી બહાલી ફરીને ઘેનમાં પડી.
 શોકસંતાપને બેઠો દિન એમ વહી ગયો,
 અને કાળગુખી ઉભી આવીને રજની અહો !
 થાકીને, આશ મૂકીને, રમીને, રહીને કંઈ,
 ભૂમિના અંકમાં સૂતાં બિચારાં બાળકો ઢળી !

(વસંતતિલકા.)

રાત્રિ તાણું પ્રતિપળે બળ બળ વાધ્યું,
વ્યાધિ તાણું પણ અરે ! બળ બળ વાધ્યું;
વાધ્યો પ્રલાપ, તનુભાન જતું ભુલાતું,
સંબંધહીન મુખથી કંઈ કેં વદાતું.

(શાદ્દલવિક્રીડિત.)

“ આણું છું તમ આગળે ઉલટધી સ્વર્ગસ્થ હા ! બાળકો !

“ હા ! ંહાલી જનની ! અને જનક, હા ! સ્નેહેભર્યા બાંધવો

“ કેં કેં સાદ તમે મને કરી રહ્યાં, તે સર્વ હું સાંભળું,

“ લાંબો છે પણ પંથ, શક્તિ ન રહી, શું શીઘ્ર આવી શકું ? ”

(શિખરિણી.)

હજારો ચેષ્ટામાં રજની પણ અધીં વહી ગઈ,

રહ્યો બેસી પાસે દયિત દૃઢ દૃષ્ટિ દઈ દઈ;

ઘડી વસ્ત્રો એનાં શિથિલ કરથી ઠીક કરતો,

ઘડીમાં સૂતેલાં શિશુક લાણી શોકે નિરખતો.

(અનુષ્ટુપ.)

વિનાશ પામવા જ્યોતિ દીપની અળકી પડે,

આચિંતી એમ ઉઠીને સુંદરી પતિને કહે.

(શિખરિણી.)

‘ હવે તો મૃત્યુ છે નિકટ, નહિ ંહાલાં ! વિલપને !

‘ લવપથ વિષે આગળ જાણે !

- “ તમારી બહાલીનું તનુ પળ પછી પ્રાણુ ત્યજશે,
 “ શિલા જેવું ભારી બની બહુ તમોને મુંઝવશે.
 “ શ્મશાને શી રીતે કઠિન શબ એવું લઈ જશે ?
 “ નથી કે સંગાથે, ક્યમ દઢ બની દાહ કરશે ?
 “ ચિતા એથી મારી અહિં વિરચને આંગણુ વિષે !
 “ ઉપાયો યોગ્યું છું પણ અવર ચિત્તે નવ ચડે.
 (અનુષ્ટુપ.)

“ અને આ બાળને ” કેતાં ઓચિંતી આંખડી ફરી !
 પતિનો સ્પર્શ સેવંતી મૃત્યુને શરણે પડી !
 હજુએ અંતરે આશા ! હજુ કે બોલશે ફરી,
 વેણુની વાટડી ભેતો કાંત બેસી રહ્યો હજી !
 (મંદાકાન્તા.)

પ્રાતર્વાયુ શિથિલ ગતિથી આખરે પાસ આવ્યો,
 ને આશ્વાસો કંઈક કથતો, શોક બહેતો છવાયો;
 ઉઠ્યો આશા ત્યજી તરણ હા ! દીર્ઘ નિઃશ્વાસ ત્રાંખી !
 ને તૈયારી ત્વરિત કરતો ચોક માંહે ચિતાની.
 (અનુષ્ટુપ.)

છાણાં ને કાષ્ટનો રાશિ અવ્યવસ્થિત આંગણે,
 બનાવી બહાલીને વચ્ચે સંકષ્ટે ધરતો વહેં !
 (શાર્દૂલવિક્રીડિત.)

‘ તું સાચી ગૃહિણી ! ત્યજી નવ ગઈ હા ! દેહથી જેહને !
 ‘ તો સાચું તુજ સર્વથા વિલસને વિશ્રામનું ધ્યાન એ !

“ છેલ્લી કાંઈ ક્રિયા કશી વિધિભરી કીધી નહિ મેં અરે !

“ છેલ્લું સ્નાન સમયે નેત્રજલથી તે માત્ર સ્વીકારજે ! ”

(અનુબ્રુપ.)

ઓચિંતાં જાગીને ઉઠ્યાં બાળકો કંઈ બહાવરાં,

વિચિત્ર ઘટના જોતાં કંપતાં કથતાં અહા !

(શિખરિણી.)

“ ઘરો શાને બાપુ ! અમ જનનીને કાષ્ટ ઉપરે ?

“ કરો શાને પાછો ઢગ શરીરની ઉપર અરે ?

“ મુંઝાશે રે માડી ! કંઈક મહિં એને કરડશે !

“ જવાનું છે દૂરે, ચરણ પછી માંડી નહિ શકે ! ”

(અનુબ્રુપ.)

ઉપેક્ષા બહુએ કીધી બાળનાં વચનો તણી;

“ પરંતુ ધૈર્યની સીમા આખરે આવતી રહી !

(શિખરિણી.)

“ અરે ! એ બહાલાંએ ! તમ જનની મીઠી મરી ગઈ !

“ તમારી ને મારી, સ્વજન સહુની એ મટી ગઈ !

“ હવે તો એ બહાલું તનુ અનલ માંહે સળગશે,

“ મળીને માટીમાં હૃદય મહિં નિત્યે રહી જશે. ”

(અનુબ્રુપ.)

અનાવો શીઠને બાપુ ! ઉંઘમાં કોઈ ના મરે,

એ ઉંઘતાં ઉઠ્યાં, તેમ એ ઉંઘતી હશે !

કરીને સાદ બોલાવો ! અમે કો'તો જગાડીએ !

“ પરંતુ પોઢવા દેવી આમ ના અમને ગમે. ”

(વસંતતિલકા.)

કે'તાં રહ્યાં ચકિત બાળક આર્ત નાદે;

ને અગ્નિનો બલવતો સુસવાટ વાધે !

આકાશ ને નગર ધૂમ્ર થકી છવાયું,

હા ! હા ! થયું સદન એમ શ્મશાન સાચું !

(અનુષ્ટુપ.)

આકંઠો અલંકો કેરા ના વધુ સાંભળી શક્યો,

એળેને બાથમાં ઝીલી આખરે એ રડી પડ્યો !



“ જાઉં છું, જાઉં છું જહાલા ! જાળને નિત્ય પાળજો ! ”
જહાલીનું વેણ એ છેલ્લું અંતરે ઉફલવે અહો !

(હરિણી.)

સ્મૃતિ વિરચતો ને આંસુડાં ઘડીભર સારતો,
ઘડી વીસરતો ને ભાવિમાં જતો મન જોડતો;
યુવક ઉલટે વાંચે કોઈ સમાગત પત્રને,
વિવિધ ઉરમાં ભાવો જન્મી, ઉડી, વહને વસે.

(શાર્દૂલવિકીકિત.)

ભાવિ લગ્ન તણે પ્રબંધ રચતો એ પત્ર આવ્યો હતો,
આશાના અમિતાંકુરો અવનવા એ સંગ લાવ્યો હતો;
મીઠા મોહક મંત્રના જાળ થકી હો ! ચિત્ત અતે ચળ્યું,
પ્રીતિપૂર અગાધ પંથ ત્યજતું રે ! અન્ય માગે વળ્યું !

કેં કેં સ્વપ્ન રસે ભર્યાં હૃદયમાં સંસારનાં ઉફલવ્યાં,
મીઠાં કેંક મનોરથો વિષયના ને કેંક વિકારો વસ્યા;
ચાલી તર્કપરંપરા વિહંગ શી આકાશ ઓળંગતી,
ઘેરાતાં નયનો નવા જગતમાં ડૂબ્યો નવા ભાવથી !

(અનુષ્ટુપ.)

સાંભળ્યું કાંઈ ઓચિંતું ને જાગી-ઝગડી ગયો,
અંગના કંપને રોકી સ્વસ્થ એ ક્ષણમાં થયો.

(વસંતતિલકા.)

ઠાલી તણી જડી હતી છવિ સામી લીંતે,
 નેઈ રહ્યો યુવક તે ભણી શાંત ચિત્તે;
 હા ! કંપ એ હૃદયનો સહસા વિલોકે,
 આંસુભર્યાં નયન ને મુખ દીન શોકે.

(અનુષ્ટુપ.)

અંધારી આવતી આંખે ને દૃષ્ટિ ભાર ઝીલતી,
 તોય તે નિરખે સામે અધીરો ળહાવરો ખની !
 ઉઘડયા આંખ એ અંતે ને શબ્દો કાંઈ નિઃસરે,
 પરિચિત અને ઠાલો ઠાલીનો સ્વર સાંભળે !

(શિખરિણી.)

- “ ભલે ઠાલા મારા ! પુનરપિ તમે લગ્ન કરજો !
 “ અને સંબંધીના પ્રિય પથ વિષે પાંચ ધરજો !
 “ પરંતુ આ ઘેલું હૃદય નહિ ક્યારે વીસરજો !
 “ પ્રતિજ્ઞા લીધેલી કદી કદી ખની સ્વસ્થ સ્મરજો !

(શાર્દૂલચિકીટિ.)

મૃત્યુને શરણે પડી રજ વિષે અંતે મળી માલતી,
 ના ક્યાંએ સુરભિ, નહિ કુસુમ ને ના પાંક્તિ એ પત્રની;
 રે ! ભોળી ભમરા ! ભલે અવર કે પુષ્પે જઈ ઘેસજો !
 ને મીઠો મકરંદ આત્મસુખને કાજે ભલે સેવજો !

- “ તારો દોષ દિરેક ! ના, અધમ એ વૃત્તિ સ્વભાવે વસી,
 “ છો ઝુરે રહી સ્વર્ગમાં નિરખતી નિત્યે તને માલતી !
 “ લોગી કેવળ વિશ્વમાં પુરૂષ હા ! પ્રેમી લગારે નહિ,
 “ ભાવે લોગવળે ભલે વિષયને સ્વાર્થોધ સહેજે ખની !

(અનુષ્ટુપ.)

- “ નહિ રોકું હવે બહાલાં ? તમારા ચિત્તને જરી,
 “ માનજો ભેટ આ છેલ્લી ને છેલ્લી રસગોઠડી. ”

(શાર્દૂલવિકીરિત.)

સેવી સ્વાસ્થ્ય રહ્યો હતો શ્રવણથી એ સૂકિતને સાંભળી,
 ને નિઃશ્વાસ જતો હતો પળપળે નાભિ થકી નીકળી;
 માંડી કંપિત પાંચ કૈં બળ થકી ઉભો થયો આખરે,
 બહાલીના પદપંકજે શિર ધરી એ ઉચ્ચરે ઉત્તરે !

(અનુષ્ટુપ.)

- “ ક્ષમા બહાલી ! ક્ષમા દેવિ ! ક્ષમા એ સ્વર્ગવાસિની !
 “ એક ભૂલ તણી દેજે ક્ષમા આ રંકને સખી !
 “ પ્રતિજ્ઞા એ નથી ભૂલ્યો સ્વેચ્છાથી જે ગ્રહી હતી,
 “ વારતી તું પડી વચ્ચે તથાપિ મેં કરી હતી !

બહાલી ! બ્યર્થ વિકારને વશ થઈ ભુલ્યો ઘટી હું તને,
ને અન્યાય કર્યો કંઈ પ્રણયને એની ક્ષમા આપજે !

આપ્યો જે કર સ્નેહથી તુજ કરે તે અન્યને ના મળે,
પામ્યું ચિત્ત અલેહ જે તુજ વિષે તે લેહને ના લજે !

તારો દેહ લલે નહિ જગતમાં તેથી પ્રિયે ! શું થયું ?
સ્નેહી માનસને ન કાર્ય કંઈએ હા ! દેહ સંગે રહ્યું !

ભોગી આમિષનાં નૃશંસ લલ્યો ચાહે લલે દેહને,
એવા લેહક સ્થૂલ આવરણને ના સ્નિગ્ધ ચિત્તો ચાહે;
જે વારિ મહિં વારિ એક રસ થૈ, એકત્વ પામી મળ્યું,
તેને ભિન્ન કરી વિકાર વરવા જેવું અરે ! મેં કયું !

આ ભોગી ભમરો નથી, રજ વિષે જ્યાં છે મળી માલતી !
લોટી એ તનુલસ્મમાં પળપળે રાચી રહેશે સખી !

ખીલ્યાં પુષ્પ લલે અનેક જગમાં તે દેખીને રીઝશે !
ને મીઠો મકરંદ માનસ વસ્યો તે સર્વદા સેવશે !

જે બહાલી નિજ કાન્તના વિરહના સંતાપ સર્વે સહે !

ને આજીવન પ્રેયસી પ્રિય જતાં વેધવ્ય સેવી રહે;

તેનો નાશ થતાં ધકેલી ઉરથી અન્યત્ર સ્વામી રમે,

અક્ષન્તવ્ય અવશ્ય એ મનુજનો અન્યાય ભાસે મને.

એ અન્યાય તણાં કુળો અઘલર્યાં હા ! માનવો ભોગવે

બેહાલાસ વિષે કૃતાર્થ થઈને શુદ્ધત્વ સેવ્યાં કરે;

- “ દૈવી પ્રેમ કઠોર સર્ગ ત્યજી એ હા ! દૂર દૂરે વસે !
 “ જાણી એ, અતિ દુષ્ટ પંથ પર ના હું પાપ ધારું હવે !

(અનુષ્ટુપ)

- “ નથી મૃત્યુ થયું તારું, હું નથી જીવતો હવે !
 “ બહાલી ! આવ તને લેટું મીઠા માનસને તટે !
 “ પૂર્વની મિષ્ટ ગોષ્ટિ એ, એ કેલિ રસ વર્ષતી,
 “ સર્વદા સેવશું સ્નેહે દિવ્ય સર્ગ વિષે વસી.
 “ રોગ ને મૃત્યુનો સિંધુ તારી તું ફરીને મળી,
 “ અમર્ય દેહ ધારીને સ્વર્ગની સુરભિલરી.

(શાર્દૂલવિક્રીડિત.)

- “ પશ્ચાત્તાપ વિષે તપાવી તન આ હું શુદ્ધ સ્કંદે થયો
 “ ને ત્વત્તુલ્ય નવીન દેહ ધરીને સામીપ્ય સેવી રહ્યો !
 “ આપી ઉચ્ચ કરાવલગ્નન હવે સ્વીકારજો સુંદરી !
 “ દૈવી સ્નેહવિવાહના પદ પરે એ પ્રેમ દેજો ફરી !

(અનુષ્ટુપ)

- “ આજ સંવતસરી તારી, ને મારા મૃત્યુ—જન્મની,
 “ ઊજવું તિથિ આંસુથી આપણા દિવ્ય લગ્નની ! ”

સમાપ્ત.

અવગાહન-સ્નાન.
 અવગાહવા-સ્નાન કરવા.
 અવધાન-સાવધતા, મનોયોગ.
 અવરોધક-અટકાવનાર.
 અવરોહ-સંગીતમાં સ્વરને ઉતારેવા તે.
 અવલંબન-આધાર.
 અવશિષ્ટ } -આછી રહેલું.
 અવશેષ }
 અવગ્રા-અનાદર.
 અવાચ્ય-નહિ કહેવા યોગ્ય.
 અવિચારિત-વિચાર્યા વિનાનું.
 અવિરત-નિરંતર.
 અવ્યક્ત-અસ્પષ્ટ.
 અસાધ્ય-ન મટે એવું.
 અસિ-તલવાર.
 અમુ-પ્રાણ.
 અમ્બલિત-અચળ.
 અસ્તાગ્રિધ-પશ્ચિમ સમુદ્ર.
 અસ્તિત્વ-હાજરી.
 અસ્પૃશ્ય-અડક્યા વિનાની.
 અહિતશત સેંકડો અશુભ.
 અહત્વ-હુંપણું.
 અક્ષતવ્ય-માફ ન થાય એવું.
 આ
 આકંઠ-રડારોળ.
 આખંડલાસન-ઈંદ્રાસન.
 આગંતુક-આવેલું.
 આજીવન-જીંદગી પર્યંત.
 આદિકુસુમ-પહેલું ફુલ.

આદિત્ય-સૂર્ય.
 આભિપ-માંસ.
 આયાસ-ઉદ્યોગ, મહેનત.
 આલિ-સખી.
 આરોહ-સંગીતમાં સ્વરને :
 આર્ત-હું ખી.
 અર્દ્ર-ભીનું.
 અર્દ્રતા-ભીનાશ.
 આલંબ-આધાર.
 આલંબવા-વળગવા.
 આવરણ-ઢાંકણ.
 આવાલ-ક્યારો.
 આશ્વાસ-દિલાસો.
 આહવાન-ખેલાવણું.
 આંતર-મનનું, અંદરનું.
 ઇ
 ઇતર-ખીનું.
 ઇન્દ્રોદાન-ઈંદ્રનો બગીચો.
 ઉ
 ઉક્તિ-વચન, કથન.
 ઉટજ-ઝુંપડી.
 ઉડુ-તારો.
 ઉડુસંન્ય-તારાઓનું લક્ષર.
 ઉડુચન । -ઉડવું.
 ઉડીન । -ઉડવું.
 ઉત્ક-આતુર.
 ઉત્તમાંગ-માથું.
 ઉત્સંગ-ખેલો.
 ઉદધિ-સમુદ્ર.

ઉદરંભરિતા-પેટ ભરવાપણું.

ઉત્તન-ઉચું.

ઉત્તિ-ચડતી.

ઉપહસે-હાંસી કરે.

ઉપહાર-ભેટ, બક્ષીસ.

ઉપાલંબ-હપકો.

ઉપેક્ષા-અનાદર.

ઉરગત-મનમાં રહેલું.

ઉર્મિલા-લક્ષ્મણની પત્ની.

ઉર્વા-પૃથ્વી.

ઉક્ષોલ-મોહું મોજી.

ઉષા-પ્રભાત.

ઉષ્ણતામાન-ગરમીનું માપ.

ઉષ્મા-ગરમી.

એ

એકાકી-એકલું.

એપણા-પણા.

એ

એશ્વર્ય-પ્રભુતા.

અ

અંક-ખેળો.

અંચળ-વસ્ત્રનો છેડો.

અંશુ-કિરણ.

ક

કકુત-દિશા.

કકુતર-ગદ્દ કડવું.

કન્યાવ્રત-કન્યાઓએ કરવાનું વ્રત.

કર-કિરણ, હાથ.

કતલ-હથેળી.

કરાવલંબન-હાથનો ટેકો.

કરંડ-કરંડીઓ.

કર્ણોપકર્ણ-એક કાનથી બીજે

કર્મરત-કર્મમાં મશગુલ.

કલિકા-કળી.

કહ્લાર-સફેદ કમળ.

કાન્ત-પતિ, પ્રિય.

કીટ-કીડો.

કુકંકટ-કુકડો.

કુટિલ-વાંકું.

કુહાર-કુહાડો.

કુતુક } -કૌતુક, અજાયબી.

કુલિશ-વળ.

કૃતાપરાધ-અપરાધી.

કૃતાંત-યમરાજ.

કૃતિવિસ્તાર-કામનો વિસ્તાર.

કૃપિક } -ખેડત.

કેલિ-કીડા, રમત.

કોમાર્ય-કુમારિકાપણું.

કંદર્પ-કામદેવ.

કંપિત-દ્રુજેલું.

કમાત-અનુકમર્યા.

કીડન-રમત.

ખ

ખગગાગ-પક્ષીનું બચ્ચું.

ગ

ગરલ-ઝેર.

ગર્જન-ગર્જના.

ગલકૃષ્ટ-ગંગલિયો કોઠ.

ગવાક્ષ-ખારી.

ગાહસ્થ-ગૃહસ્થાશ્રમ.

ગિરિકૃદર } —પર્વતની ગુફા.

ગિરિકંદર }

ગિરિદ્વગ-પર્વતનું શિખર.

ગીર્વાણ-દેવ.

ગુહા-ગુફા.

ગુંજન-ગણગણાટ, ખારીક અવાજ

ગૃહાગમન-ઘેર આવવું.

ગૃહી-ગૃહસ્થાશ્રમી, ઘરધણી.

ગેહ-ઘર.

ગેંદ-દડો.

ગોક્ષીડન-ગાયોનું ખેલવું.

ગોપવધૂ-ગોવાલણી.

ગોમય-ગાયનું છાણુ.

ગોરજ-ગાયોના ચાલવાથી ઉડતી ધૂળ.

ગોષ્ટ-નેસ, ગાયોનું રહેઠાણુ.

ગંધર્વ-સુગંધી પદાર્થ.

ગ્રહપતિ-સૂર્ય.

ગ્રામ્ય-ગામડાંનું.

ગ્રાહ-મગર.

ધ

ધન-મેઘ.

ધનરવ-મેઘની ગર્જના.

ધોર-ભયંકર.

ચ

ચમૂ-લશ્કર.

ચાટ્ટકિત-વખાણનાં વચન.

ચિકિત્સા-ઔપદોષચાર.

ચિર }

ચિર } —લાંબુ.

ચેષ્ટાહીન-સ્તબ્ધ.

ચંદ્રાર્ક-ચંદ્ર અને સૂર્ય.

જ

જગકાસાર-જગતરૂપ તળાવ.

જગદાલય-જગતરૂપ ઘર.

જનક-પિતા.

જનપદ-દેશ.

જનમનોગિધિ-મનુષ્યોના મનરૂપ સ

જની-માતા.

જલદ-વરસાદ.

જલનિધિ-સમુદ્ર.

જડય-જડતા, ટાઢ.

જયાપતી-વહુવર, દપતી.

જવન-જંદગી, પાણી.

જવનપાદન-જંદગીરૂપ વૃક્ષ.

જવલિત-સળગેલું.

ત

તટિની-નદી.

તક્ષ-તપેલું.

તમ-અંધારું.

તમચમૂ-અંધકારનું લશ્કર

તમિસ્ર-અંધારું

તરણિ-સૂર્ય.

તરલ } — ધૂનતું, ચંચળ.
તરલિત }
તરિ-હોડી.

તારક-તારો.
તિમિર-અધાર્.
તિરોભાવ-લોપ.
તુરંગમ-ઘોડો.
તુલા-ત્રાજવું, કાંટો.
તુષાર-ઝાકળ, હિમ.
ત્રિપુટી-ત્રણ જણ.
વતુલ્ય-તારા જેવું.
વધ્યે-તારે માટે.

૬

દગ્ધ-બળેલું.
દયિત-પ્રિય.
દયિતા-પ્રિયા.
દહર-દેહકો.
દલ-પત્ર, પાંદડું.
દલરંધ્ર-પાંદડાઓ વચ્ચેનું છિદ્ર.
દિક્ષસખી-દિશારૂપ સખીઓ.
દિનનાથ } — સૂર્ય.
દિનમણિ }
દિનેશ }
દુર્ગ-કિલ્લો.

દુઃસ્વર-ખરાબ અવાજ.
દગ-આંખ.

દશદ-પાંચર.
દશ્ય-જોવાનું.
દોલન-ઝુલવું.
દોહન-દોહવું.
દંડવત્-લાકડીની પેઠે.
દંશ-ડાંખ.
દ્રવિત-ટપકતું, ગળતું.

દ્વિગુણ-બમણું.

દ્વિરેક-ભમરો.

ધ

ધરિત્રી-પૃથ્વી.
ધર્મપ્રાપ્ય-ધર્મથી પામવા યોગ્ય.
ધુરંધર-બળદ.
ધૂસર-ભૂરું.
ધુતિ-ધીરજ.

ન

નખર-નખ.
નગ-પર્વત.
નલભાલ-આકાશનું ક્રયાળ.
નલસ્તલ-આકાશતળ.
નયનોદક-આંસુ.
નરાધમ-નીચ પુરુષ.
નર્તન-નાચ.
નવનીત-માખણ.
નવ્ય-નવીન.
નાના-વિવિધ, અનેક.
નાનાવિધ-અનેક જાતનું.

નિકૃત-ધર.
 નિદાધ-તાપ.
 નિધન-મૃત્યુ.
 નિધિ-ભંડાર.
 નિમગ્ન-હૂબેહું.
 નિર્જન-માણસ વિનાનું.
 નિર્ઝર-ઝરણું.
 નિર્મમ-મમતા (મારાપણું) વિનાનું.
 નિર્વાણ-મોક્ષ, નિવૃત્તિ.
 નિશામુખ-સાચું કાળ.
 નિશ્ચેષ્ટ-ચેષ્ટા રહિત.
 નિપેદ્યો-નકાર્યો.
 નિષ્કુર ધાતકી.
 નિસ્તીર-કાંઠા વિનાનું.
 નીડ-માળો.
 નૂતન-નવીન.
 નૃશંસ-ફૂર, ધાતકી.
 નૈરાશ્ય-નાઉમેદી.
 નૈર્બલ્ય-નિર્બલતા.
 નૌકા-હોડી.
 નંદનાનંદ-નંદનવનનો આનંદ.

પ

પત્રવાહક-કાગળો લાવનાર (પોસ્ટમેન)
 પત્રાગમ-પત્રનું આવવું.
 પત્રાભાવ પત્ર નહિ આવવો.
 પથ-મર્ગ.
 પથગામી } = મુસાફર.
 પથિક

પથ્ય-રોગીને લાયક.
 પદ-અધિકાર, સ્થાન, પગ.
 પદરવ-પગલાંનો અવાજ.
 પદ્મિની-કમલિની.
 પરિચિત-જાણીતું.
 પરિજન-ચાકર, પ્રિવાર.
 પરિણય-વિવાહ.
 પરિતોષ-સંતોષ.
 પરિવર્તન-ફેરફાર.
 પરિવેષિત-વીંટાયેલું.
 પરિહાસ-હાંસી.
 પરોક્ષ-પ્રત્યક્ષ નહિ તે.
 પશ્ચવ પાંદડું, અંકુર.
 પશ્ચાત્તાપ-પસ્તાવો.
 પાદપ-ઝાડ.
 પાર્થ-અર્જુન.
 પાર્શ્વ-પાસું, પડખું.
 પાંદુરતા-ફીકાશ.
 પાંથ-મુસાફર.
 પાંસુ-ધૂળ.
 પિક-કોયલ.
 પિતૃવન-સ્મશાન.
 પિપાસુ-તરસ્યું.
 પીત-પીણું.
 પીયૂષ-અમૃત.
 પુનઃપિ-ફરીને પણ.
 પુલકિત-રોમાંચિત.
 પુંજ-ઢગલો.
 પૂર્વભુક્ત-પૂર્વે ભોગવેલું.

